

حالم

(Haalim - A Dreamer)

فردہ احمد

حالم

نمبر احمد

نوٹ:-

اس ناول کے جملہ حقوق بنام مصنفہ نمبر احمد محفوظ ہیں۔ کتاب گھریب سائٹ خصوصی اجازت کے بعد اسے آن لائن پیش کر رہی ہے۔ لہذا اس تحریکی کسی بھی ویب سائٹ، سیل فون ایپ یا انٹرنیٹ پر کسی بھی شکل میں کاپی کرنا خلاف قانون ہے۔ خلاف ورزی کرنے والے کو قانونی کارروائی کا سامنا اور بھاری جرمانہ ادا کرنا ہوگا۔

باب اول

گدلے پانیوں کا سنگم!

اس نے خواب میں دیکھا کہ
وہ گدلی سی جگہ ہے....
دو دریاؤں کا سنگم....
بارش تڑا تڑا برس رہی ہے....
کچھڑ میں کھلے آسمان تلے دو لوگ کھڑے ہیں....
ایک سنہرے بالوں والی لڑکی ہے....
بارش نے اس کو بھگو دیا ہے....
اس کے بال گیلے ہو کر گالوں سے چپک گئے ہیں
اور وہ گردن اٹھائے اوپر دیکھ رہی ہے....
آسمانوں کو... آسمانوں کے پار جہانوں کو....
سامنے ایک آدمی کھڑا ہے....
کچھڑ سے اس کے پیر لت پت ہیں...
وہ دراز قد اور کسرتی بازوؤں والا ہے....
اس کے گیلے بال ماتھے پہ بکھرے ہیں....
وہ اپنے گریبان پہ ہاتھ ڈالتا ہے....
اور ٹائی نوچ کے اتارتا ہے....
پھر وہ آستینیں موڑتا ہے... پیچھے... اور پیچھے....
لڑکی ابھی تک اوپر دیکھ رہی ہے....
آدمی جھکتا ہے.... کچھڑ سے مٹھی بھرتا ہے....

سیدھا کھڑا ہوتا ہے....

مٹھی لڑکی کی طرف بڑھاتا ہے...

”میرے ساتھ رہو.... ہم دونوں کو ایک دوسرے کی ضرورت ہے۔“

وہ بارش اور طوفان میں بلند آواز سے کہتا ہے....

وہ چونک کے اسے دیکھتی ہے.... پھر اوپر نگاہ اٹھاتی ہے....

دور آسمان پہ ایک پرندہ اڑتا ہوا آ رہا ہے....

اپنے پر پھیلائے اس آدمی کے سر کے اوپر فضا میں آرکتا ہے....

چکر کاٹتا ہے.... کاٹتا ہے.... کاٹتا ہے....

لڑکی انگلی اٹھا کر اشارہ کرتی ہے.... الفاظ اس کے لبوں سے نہیں نکل پاتے.... بگروہ ہونٹ ہلا کر کہتی.... بے آواز.... وہ دیکھو....

آدمی مٹھی بڑھائے ہنوز کھڑا رہتا ہے۔ اس کی مٹھی میں کچڑ ہے.... اور کچڑ میں دلتی ایک سونے کی چابی ہے....

میرے ساتھ رہو.... میرے ساتھ رہو.... وہ ہنوز کہہ رہا ہے۔

پرندہ ان کے سر پہ چکر کاٹ رہا ہے.... سنہرے اور سرخ رنگ کا پرندہ.... عقاب جیسا.... نیلے ہیروں جیسی آنکھوں والا پرندہ....

ایک جھٹکے سے خالم کی آنکھ کھلی.....

☆.....☆.....☆

کولالمپور، جزیروں کے ملک ملائیشیا کا سب سے مشہور شہر ہے۔ مختلف تہذیبوں اور ادیان کا مرکز.... یہاں مسلمانوں کی

اکثریت تھی۔ سمندر اور اونچے پہاڑ.... سبزہ اور کھلے باغات.... وہ جنت کے تصور جیسا خوبصورت شہر تھا اور اس صبح وہ معمول کے مطابق

آوازوں، شور اور بے فکر تہمتوں سے گونج رہا تھا.... لوگ مصروفیت سے اپنے روزمرہ کے کام نپٹا رہے تھے.... سڑکوں پہ.... دفاتروں

میں.... گھروں میں....

کے ایل (کولالمپور کو عرف عام میں کے ایل کہا جاتا تھا) کے مصروف کاروباری مراکز کے علاقے میں ایک اونچی عمارت

بے نیازی سے کھڑی دکھائی دیتی تھی۔ اس کے بارہویں فلور پہ آؤ آفس کیبن بنے تھے اور ورکرز مصروف دکھائی دیتے تھے۔ ٹائپنگ کی

آوازیں، فون کی گھنٹیاں.... یوں دکھائی دیتا تھا کہ اس آفس میں ہر دن کی طرح کام جاری و ساری تھے....

ایسے میں ایک نوجوان ہاتھ میں فائل پکڑے تیز تیز چلتا جا رہا تھا۔ چینی نقوش کی صورت کا حامل وہ درمیانے قد کا تھا، اور

چہرے پہ دبا دبا جوش تھا۔ ایک آفس کے دروازے کے سامنے وہ رکا، خوشی کو قابو کرتے ہوئے مسکراہٹ دبائی اور دھڑلے سے دروازہ کھولا۔

اندر آفس ٹیبل کے پیچھے ایک تھکا ماندہ سادہ پیر عمر شخص بیٹھا تھا۔ ٹائی دھیلی کیے، بگڑے تاثرات لئے، اس نے آنکھیں اٹھا کے اکٹا ہٹ سے اندر داخل ہوتے نوجوان کو دیکھا۔

”مولیا میں اس وقت کوئی بات نہیں سننا چاہتا۔ میں ساری رات سو نہیں پایا۔ ابھی مجھے ڈسٹرب نہ کرو۔“

”انور صاحب.... اچھی خبر ہے۔“ مولیا دھکتے چہرے کے ساتھ کرسی کھینچ کر سامنے بیٹھا تو انور صاحب نے ہاتھ جھلایا۔

”تمہیں لگتا ہے اس وقت مجھے کوئی خبر خوش کر سکتی ہے؟ میری لاپرواہی سے باس کا لیپ ٹاپ چوری ہو گیا ہے اور تمہیں اپنے کاموں کی پڑی ہے؟“ وہ ناراض چینی آنکھیں مولیا پہ جما کے زور سے بولے۔ ”ابھی تک تو باس کو معلوم ہی نہیں ہے کہ ان کا لیپ ٹاپ جس میں ہمارے برنس کے خفیہ دستاویزات ہیں، اور جو انہوں نے مجھے وائرس سے پاک کرنے کے لیے دیا تھا، میں گم کر چکا ہوں۔ جاؤ خدا کے لئے....“

”سر تحل سے میری بات سنیں۔ مولیا نے لیپ ٹاپ کو ٹریس کر لیا ہے۔“ وہ چپک کر بولا۔ (ملایینٹیا کے لوگ عموماً ”میں نے یہ کر لیا ہے“ کی جگہ اپنا نام لے کر کہتے ہیں کہ ”مولیا نے یہ کر لیا ہے۔“)

انور صاحب کا جھکا ہوا چہرہ تیزی سے سیدھا ہوا۔ آنکھیں پھیلیں۔ بہت سے رنگ چند لمحوں میں بدلے۔

”کیا مطلب؟ کیسے؟“ وہ تیزی سے آگے ہوئے۔

”حالم!“ مولیا نے جوش اور فخر سے وہ فائل سامنے رکھی۔ انور صاحب نے چونک کے اسے دیکھا، پھر سیاہ فائل کو۔

”تم نے سالم کو ہار کیا؟“ ان کی آواز سرگوشی میں بدل گئی۔ دلچسپ سرگوشی میں۔ آنکھوں میں چمک ابھری۔

”جی۔“ مولیا نے رات کو ہی اسے کال کر دی تھی۔ اور صبح تک اس نے سارا کھوج لگا لیا ہے۔“

”اتنی جلدی؟“ ان کو خوشگوار سی بے یقینی ہوئی۔

”وہ سالم ہے سر۔ سالم یعنی خواب دیکھنے والا مگر خواب وہ ہمارے پورے کرتا ہے۔ ہم جیسے لوگ پولیس کے پاس جان نہیں سکتے

کیونکہ پولیس لیپ ٹاپ کو evidence میں شامل کر کے اسے دیکھے گی ضرور اور ہمارے کارپوریٹ سیکرٹس کپور و مائز ہو جائیں گے اور باس کو بھی علم ہو جائے گا۔ اس لئے ہمارے پاس سالم جیسے پرائیوٹ Scam Investigator سے اچھا کوئی آپشن نہیں تھا۔“

”تم نے بہت اچھا کیا۔ حیرت ہے مجھے اس کا خیال کیوں نہیں آیا؟ حالانکہ کتنے کام کروا چکے ہیں ہم پچھلے چند ماہ میں اس سے

۔“ وہ ٹکان سے پہلی دفعہ مسکرائے۔ پھر خیال آنے پر پوچھا۔ ”کیسا ہے وہ اب؟ ویسا ہی خیر یا مغرور اور موڈی؟“

”ہے تو وہ ویسا ہی۔ کتنی مٹیں کرنی پڑتی ہیں اس کی، پھر کام کرنے کی حامی بھرتا ہے۔ وہ۔ لیکن ایک دفعہ ذمہ داری اٹھالے تو کام

کر کے دم لیتا ہے۔ ایسے ہی تو وہ کے ایل کی بلیک مارکیٹ کا سب سے ذہین اور شاطر نوٹیسٹی گیٹر نہیں ہے سر۔ اس کی ذہانت.....“

”اچھا اچھا۔ اب کام کی طرف آؤ۔“ انہوں نے بے زاری سے ٹوکا تو مولیا کی زبان کو قفل لگا، پھر جھل سا مسکرا کر بولا۔

”اچھا یہ دیکھیں۔ اس نے لیپ ٹاپ کو ٹریس کر لیا ہے۔ اس وقت ہمارا لیپ ٹاپ اس ایڈریس پہ موجود ہے۔“ مولیا نے فائل کھول کے اس پہ ایک جگہ دستک دی۔

انور صاحب آگے کو جھکے، عینک ناک پہ جمائی اور غور سے پڑھا۔ ”یہ تو کسی کے گھر کا پتہ لگ رہا ہے۔ مگر یہ کون..... ایک منٹ۔“ انہوں نے چونک کر آنکھیں اٹھائیں۔ رنگ فق ہوا تھا۔

”یہ تو تنگو کامل محمد کا گھر ہے۔“ انہوں نے چونک کے سر اٹھایا تو منہ آدھا کھل چکا تھا اور پیشانی پہ پسینہ پھوٹنے لگا تھا۔ ”تنگو کامل نے ہمارا لیپ ٹاپ چرایا؟ اوہ خدا..... مجھے اٹھالے۔ مجھے اٹھالے....“

”صبر؟ میں باس کو کیا منہ دکھاؤں گا؟“ وہ چیخے تھے۔ ”میری کار سے ان کا لیپ ٹاپ چوری ہوتا ہے اور چوری کرنے والا کون ہے؟ ہمارا سب سے بڑا حریف۔ یا اللہ! وہ اب تک کیا کچھ کر چکا ہوگا ہمارے ڈاکومنٹس کے ساتھ۔“ انہوں نے پیشانی پہ ہاتھ رکھا اور آنکھیں بند کر لیں۔ مولیا نے جلدی سے پانی کا گلاس بھر کے ان کے سامنے کیا۔ انور صاحب نے جھٹ گلاس اٹھایا اور غٹا غٹ پی گئے۔ پھر گہری سانس لے کر خود کو نامل کرنے لگے۔

”ابھی تک تو میں نے سر کو یہ کہہ رکھا ہے کہ لیپ ٹاپ ٹھیک کروا رہا ہوں۔ چند گھنٹے سے زیادہ میں ان کو ٹال نہیں سکتا۔ اب بتاؤ۔“ وہ خود پہ قابو پاتے ہوئے فکر مندی سے پوچھنے لگے۔ ”وہ کتنی جلدی تنگو کامل کے گھر سے لیپ ٹاپ نکال کر لاسکتا ہے؟“

”میرا دادا جو قبر میں بیٹھا تمہیں خط لکھ رہا ہے، یو ایڈیٹ۔“ انہوں نے زور سے میز پہ ہاتھ مارا۔ پانی کا گلاس تو کانپا ہی مولیا خود بھی اچھل ہی پڑا۔

”مم..... میں..... وہ..... حال کا پوچھ رہے ہیں آپ؟ مگر سر، وہ انویسٹی گیٹر ہے۔ اس سے زیادہ وہ کچھ نہیں کر سیکے گا اور....“ مگر انور صاحب کے تاثرات اور لال انکارہ آنکھیں دیکھ کر وہ گڑبڑا کے اٹھا۔ ”میں..... میں کچھ کرتا ہوں۔ اس کی منت کرتا ہوں۔“

انور صاحب نے خاموشی سے انگلی سے اسے قریب بلایا۔ وہ ڈرتے ڈرتے ان کی طرف جھکا۔

”اگر....“ وہ اتنا زور سے گرے کہ مولیا بے اختیار پیچھے ہٹا۔ ”مجھے آج رات تک لیپ ٹاپ نہ ملا تو تمہاری نوکری گئی۔ جتنا پیسا خرچ کرنا پڑے، کرو.... میں ساری رقم ادا کروں گا لیکن مجھے وہ واپس چاہیے....“

”راجر باس۔“ اس نے اثبات میں زور زور سے گردن ہلائی، جلدی جلدی فائل سمیٹی اور باہر کو بھاگا۔

اپنے آفس میں آ کر اس نے دروازہ بند کیا، اور کرسی پہ آ کے نڈھال سا گرا۔ مگر وقت مزید ضائع نہیں کیا جاسکتا تھا۔ ایک نظر اپنی بیوی بچوں کی تصاویر کو دیکھا جو میز پر رکھے فریزر میں لگی تھیں، اور پھر فون پہ نمبر ملانے لگا۔ کانگِ حالم۔ جلد ہی اس نے فون اٹھالیا۔

”میں سوچ ہی رہا تھا کہ ابھی تک میری صبح خوشگوار کیوں گزر رہی ہے۔ کوئی محسوس کیوں نہیں کھل رہی اس میں؟ فون کرنے کا شکریہ مولیا۔ اب بتاؤ، کیا کام ہے؟“ خوشگوار سی مردانہ آواز کانوں سے ٹکرائی تو مولیا کی صبح میں سارے زمانے کی محسوس کھل گئی۔ چہرے کے زاویے بگڑے مگر وہ ضبط کر کے مسکرایا۔

”تمہارا شکریہ ادا کرنے کے لئے فون کیا تھا۔“

”ہو ہی نہیں سکتا۔ کام بتاؤ۔“ وہ اب کے رکھائی سے بولا تھا۔ ”مگر یاد رکھنا، اگلے چار دن میں مصروف ہوں۔ جمعرات کے بعد کرسکوں گا۔ اب بتاؤ، پھر سے کیا کھودیا ہے تم نے؟“

”وہی لیپ ٹاپ....“ وہ بے چارگی سے بولا۔ ”وہ کیسے نکلواؤں؟“

”کیا مطلب؟ ابھی تک نکلوا یا نہیں ہے وہ؟ کمال آدمی ہو یا تم۔ دو گھنٹے پہلے رپورٹ دی تھی تمہیں۔ اپنے چار پانچ سیکیورٹی کے بندے لے کر جاتے، ان کے گھر میں گھستے اور نکال کر یہ جاوہ جا۔“

”حالم... حالم... خدا کے لئے سمجھو۔“ مولیا اپنے بال نوچنا چاہتا تھا۔ ”ہم کارپوریٹ سیکٹر کے لوگ ہیں۔ غنڈے بد معاش نہیں ہیں۔ جتنے اچھے ہمارے سیکیورٹی آفیسرز ہیں، اس سے کہیں اچھے لوگ تنگو کامل کے پاس ہوں گے۔ وہ تنگو کامل ہے۔ ایک امیر اور طاقتور آدمی۔ نہ ہوتا بت بھی ہم یہ نہیں کر سکتے کیوں کہ لیپ ٹاپ انور صاحب کی لاپرواہی سے کھویا ہے۔ ہم باس کو بتائے بغیر اس کو واپس حاصل کرنا چاہتے ہیں۔ کل صبح سے پہلے۔“

”دیکھو اگر تو تمہیں یہ غلط فہمی ہے کہ میں تنگو کامل کے گھر جا کر تمہارا لیپ ٹاپ چراؤں گا تو میں یہ نہیں کرنے لگا، سوری۔ حالم چور نہیں ہے۔ صرف انویسٹی گیٹر ہے۔“ وہ بے رخی سے بولا تھا۔

”پھر میں کیا کروں؟ میری نوکری چلی جائے گی یار۔“ مولیا نے بے چارگی سے فونو فریزر کو دیکھا۔ آفس بلائینڈز سے چھن کر آتی دھوپ میں وہ مزید چمکنے لگی تھیں۔ تیز دھوپ۔ بے سائبان۔ اس کا دل بیٹھنے لگا۔

”اچھا پھر کسی چور کو ہائر کر دو وہ رات کو چرا لائے گا۔“ حالم نے گویا ناک سے مکھی اڑائی۔

”میں کاروباری آدمی ہوں۔ کہاں جانتا ہوں گا ان چور ڈاکوؤں کو؟ تم کچھ کرو پلیز۔ میں منہ مانگی رقم ادا کروں گا۔“ دوسری طرف خاموشی چھا گئی۔

”پہلے سے دگنی رقم دو گے؟“ مولیا جھٹکے سے سیدھا ہوا۔ چہرہ کھل اٹھا۔

”ہاں بالکل۔“

”مگر میں تین گنا لوں گا۔“

مولیانے فون کو کان سے ہٹا کر گھورا پھر ضبط کرتے ہوئے دوبارہ کان سے لگایا۔ ”جو مانگو گے دوں گا۔“

”پھر ایک کام کرو۔“ حالم کا لہجہ اب کم نرم پڑا جیسے اسے مولیا پہ ترس آ گیا ہو۔ ”مجھے دو ڈھائی گھنٹے دو۔ میں تنگو کامل کے تمام

ملازموں کی پروفائلز تمہیں دے دیتا ہوں۔ ان کی صلاحیتیں اور ان کی کمزوریاں۔ تم جس ملازم کو بہتر سمجھو اس کے پاس جا کر اس کو ڈرا دھمکا کے یا پیسے کا لالچ دے کر اس کو خرید لو۔ گھر کا بھیدی آسانی سے لیپ ٹاپ نکال کر لادے گا۔“ مولیا کا منہ کھل گیا۔

”یہ سب میں کروں گا؟ مطلب... کیا تم خود ان ملازموں سے بات نہیں کر سکتے؟“

”یونو واٹ مولیا.... تم اس قابل نہیں ہو کہ تمہاری مدد کی جائے۔ اب فون نہ کرنا۔“ کھٹ سے فون بند ہو گیا۔ مولیا کا سر

گھومنے لگا۔ اس نے دیوانہ وار دوبارہ نمبر ملایا۔

”پلیز.... پلیز حالم.... فون اٹھا لو....“ وہ با آواز بلند دعا کر رہا تھا۔

(اگر باس کو معلوم ہو گیا.... گھن کے ساتھ وہ بھی پس جائے گا۔ بلکہ وہ تو سرک پ آ جائے گا۔) مگر حالم فون نہیں اٹھا رہا تھا۔

میز پر رکھے فون پر فریمریز اب دھوپ کی حدت سے چمکنے لگے تھے۔ جیسے اس کے بیوی بچے سایے سے نکل کر ننگے سر سورج تلے آ

کھڑے ہوئے ہوں۔ اس کا تو گھر بھی کمپنی کا دیا ہوا تھا۔ اس نے غصے اور بے بسی سے پیغام ٹاپ کیا۔

”حالم.... فون اٹھاؤ ورنہ میں خود کشی کر لوں گا۔“

”آفس کے دروازے کا لاک کھول کے خود کشی کرنا۔ ورنہ لاش سے بدبو آنے میں چند دن لگ جاتے ہیں۔“

”میں تمہاری منت کرتا ہوں۔ میں اس کے ملازموں سے خود بات کر لوں گا۔ صرف مجھے ان کی پروفائلنگ کر دو۔“ اس نے

جلدی جلدی پیغام لکھا۔

”پہلے مجھ سے معذرت کرو۔“ فوراً جواب آیا۔

”کیسے؟“

”ایک کاغذ پہ لکھو۔ حالم کے ایل کا بہترین اسکام انویسٹی گیٹر ہے اور میں آئندہ اس سے اختلاف نہیں کروں گا۔ تمہارے یہ

لکھنے تک میں پروفائلز تیار کر لوں گا۔“ مولیانے فوراً سے نوٹ پیڈ پہ قلم گھسیٹا۔

”میں نے یہ لکھ بھی لیا۔“

”اس کو پانچ سو چھپن دفعہ لکھو۔“ وہ غرا کے بولا اور فون کٹ گیا۔ مولیانے گہری سانس لی، آستین سے پیشانی اور جلدی

جلدی قلم کا غد پہ گھسٹنے لگا۔

”پتہ نہیں اس شخص کی کون سی انا تو تسکین ملتی ہے ایسے کاموں سے۔“ وہ غصے سے بڑبڑا بھی رہا تھا۔

کمرے میں دھوپ پھیلتی جا رہی تھی۔ مگر اس نے اے سی کو تیز نہیں کیا۔ اسے خیال ہی نہیں آیا۔ بس سر جھکائے لکھتا گیا۔ لکھتا گیا۔ جانے کتنی دفعہ لکھا گیا تھا کہ اس نے سرمیز پر رکھ دیا اور خالی نظروں سے قلم اور پینسلز سے بھرے گک کو دیکھنے لگا۔ اس کا سر درد کر رہا تھا جیسے دماغ چھٹنے کو ہو۔ انور صاحب کے ساتھ اس کی نوکری اور گھر دونوں جائیں گے.....

فون کی گھنٹی چنگھاڑی تو مولیا اچھل پڑا۔ تیزی سے فون اٹھایا۔ حالم کی ای میل آئی تھی۔ اس کے جسم کا ہر عضو نکھ بن گیا تھا۔ کچھ دیر بعد وہ چند پر عڑ کا غدا اپنے سامنے پھیلائے بیٹھا تھا۔ کھلا لپ ٹاپ ترچھا کر کے یوں رکھا ہوا تھا کہ سورج کی کرنوں کا راستہ رک گیا تھا اور فون فریمرز چھایا تلے تھیں۔ ان کو جیسے سائبان مل گیا تھا۔

”تنگو کامل کا ڈرائیور!“ اس نے ایک کاغذ اٹھا کر چرے کے سامنے کیا اور آنکھیں چھوٹی کر کے تفصیل پڑھی۔ ”اؤہوں۔“ جواتے سال سے تنگو کامل کی ملازمت کر رہا ہو بھلے وہ جوئے کا عادی بھی ہو وہ نہیں بک سکتا۔“ اس نے کاغذ واپس ڈالا اور دوسرا پرنٹ آؤٹ اٹھایا۔

”بٹلر۔“ بند مٹھی ہونٹوں پر رکھ کے چند لمحے تفصیلات پڑھیں۔ بٹلر کا سارا کچا چٹھا کھول کر رکھ دیا گیا تھا جیسے۔ ”یہ تو بالکل بھی نہیں۔ اس کا کمرنل بیک گراؤنڈ اس کی کمزوری نہیں اس کی طاقت ہے۔ کیا سوچ کے حالم نے اس بٹے کئے آدمی کی پروفائل بنا کے دی ہے؟ یہ تو مجھے پھونک مار کے اڑا دے گا۔“

جھر جھری لے کر کاغذ رکھ دیا۔ اب پرسنل اسسٹنٹ کی باری تھی۔ اس کی شکل دیکھ کر ہی مولیا کو رونا آ گیا۔

”یہ تو مجھ سے عمر میں بھی بڑا ہے اور قابلیت میں کہیں آگے ہے۔ امریکا کا پڑھا ہوا مختی اور قابل نوجوان اس کے سامنے میں بات بھی نہیں کر پاؤں گا۔“ اس کاغذ کو تو اس نے چھوا بھی نہیں۔ پھر اگلے کو دیکھا تو نگاہ ٹھہر گئی۔ دھیرے سے کاغذ اٹھا کے آنکھوں کے سامنے لایا۔ وہ ان تمام پروفاٹلز میں پہلی نسوانی پروفاٹل تھی۔

”تالیہ مراد۔“ وہ نام پڑھتے ہوئے بڑبڑایا۔ صفحے کے کونے میں اس کی تصویر بنی تھی۔ (تصویر آج کی لی ہوئی تھی جیسے کسی گھر کی چھت سے گلی میں چلتی لڑکی کی تصویر اتاری گئی ہو۔ وہ لمبا مقامی طرز کا فراق پہنے ہوئی تھی، کہنی پہ ٹوکری ٹنگی تھی جس میں پھول تھے، اور وہ سر جھکائے کندھے کے پرس سے کچھ نکال رہی تھی۔ ماتھے پہ سفید خوبصورت سا ہیٹ پہن رکھا تھا، جس سے سیاہ بال نکل کر کندھے پہ گر رہے تھے۔ جھکے سر اور ہیٹ کے باعث چہرہ واضح نہ تھا مگر رنگت گوری، نکھری ہوئی لگتی تھی۔) مولیا کی نظریں ٹائپ شدہ الفاظ پہ جا رکیں جو حالم نے اس کی پروفاٹلنگ کرتے ہوئے لکھی تھیں۔

”تالیہ مراد۔ اس کا تعلق کشمیر سے ہے۔ تین ماہ سے تنگو کامل کی ملاز مہ ہے.... زیادہ پڑھی لکھی نہیں ہے، مگر انگریزی اور ملے

زبان ٹھیک سے بول لیتی ہے۔ بہت باتونی لڑکی ہے۔ قدرے بے وقوف اور جلد باز۔ آدھا دن تنگو کامل کی ملازمت کرتی ہے اور شام میں ایک ریستورانٹ میں ویٹرس کے طور پر کام کرتی ہے۔ کشمیر میں اس کا لمبا چوڑا خاندان ہے جس کی کفالت یہی کرتی ہے۔ جو کماتی ہے وہیں بھیج دیتی ہے۔ خود عام کپڑوں اور جوتوں میں خوش باش گھوم رہی ہوتی ہے۔ تالیہ کو سوپ بنانے، اجقوں کی طرح بہت بولنے، اور ہر چھلکی کا کروچ کو دیکھ کر چیخیں مار مار کے رونے کے علاوہ کچھ نہیں آتا۔ وہ ایسی لڑکیوں میں سے ہے جن کے پاس اچھی شکل اور دراز قد کے علاوہ کوئی خصوصیت اور صلاحیت نہیں ہوتی۔ نہ ذہانت، نہ تعلیم۔ اس کے باوجود تنگو کامل ہو یا سوپ پارلر والے سب تالیہ سے محبت کرتے ہیں۔ میں یہ دیکھ کر بہت حیران ہوا کہ ایک کم ذہن، کم علم اور سادہ سی لڑکی پہ سب اتنا اعتماد کیوں کرتے ہیں؟ مگر اس کی وجہ صرف یہ ہے کہ وہ ایماندار رائج بولنے اور خیال رکھنے والی لڑکی ہے۔ خوش اخلاق اور ہنس کھ ہے۔ انہی خامیوں کی وجہ سے وہ زندگی میں کبھی ترقی نہیں کر سکی اور نہ کبھی کر سکے گی۔“ وہ ایک بے رحمانہ تجزیہ تھا۔

مولیا کی پیشانی پہ افسوس کی لکیریں ابھریں۔ ”حالم کتابے مروت اور سفاک ہے۔ یا شاید مادہ پرست۔“ ابھی وہ کوئی اور تبصرہ کرنا لکین صفحے کا آخری پیرا گراف پڑھ کر ٹھٹک گیا۔

”تالیہ یہاں الیگل ہے۔ وہ نوکری کی تلاش میں آنے والے غیر قانونی پاکستانیوں میں سے ہے۔ اور یہی اس کی وہ کمزوری ہے جس کی بنا پہ اس کو ڈرایا دھکایا جاسکتا ہے۔“

”اوہ تب ہی تنگو کامل نے اسے ملازمت دی۔ الیگل لڑکی یعنی کم تنخواہ اور مراعات۔ کنبس تو وہ ہمیشہ سے تھا.... غیر قانونی تارک وطن....“ مولیا نے چہرہ اٹھایا تو اس کی آنکھیں چمک رہی تھیں۔ رنگت میں پھر سے سرخیاں گھل گئی تھیں اور فونو فریمز چھاؤں میں محفوظ دکھائی دیتے تھے۔

”مجھے اس لڑکی کو ڈھونڈنا ہے۔“ کار کی چابی اٹھاتے ہوئے اس نے تمام کاغذ سمیٹ کر فائل میں رکھے، ایک نظر لڑکی کے پتے پہ ڈالی، اور فائل لئے اٹھا۔

”مجھے ان چند گھنٹوں میں اس لڑکی کے ذریعے باس کالپ ٹاپ واپس حاصل کرنا ہے۔“ وہ ایک عزم سے باہر کو بھاگا تھا۔

☆.....☆.....☆

سوپ پارلر میں دو پہر اپنی ساری حدت کے ساتھ جلوہ گر نظر آتی تھی۔ بختی کی خوشبو اور اشتہا انگیز دھوئیں سارے میں پھیلے تھے۔ کچن میں ایک ساتھ بہت سی چیزیں پک رہیں تھیں۔

اندر جھانکنا تو دو ویٹرز پہ برتن لگا رہے تھے۔ ایک ویٹرس ایک پلیٹر پہ چھلکی کھڑی اس میں رکھے ملغوبے کو سجا رہی تھی۔ ایک بوڑھا آدمی ایپرں اور ٹوپی پہنے کھڑا سوپ کے دینگے میں جھج ہلا رہا تھا۔ صرف وہ فارغ بیٹھی نظر آتی تھی....

خالی کاؤنٹر پہ چوڑی کے انداز میں بیٹھی اس نے اپرن پہن رکھا تھا، اور بال ٹوپی میں مقید تھے۔ یہ واضح نہ تھا کہ وہ کتنے لمبے تھے مگر چہرہ بیضی اور سرخ سفید سا تھا۔ سیبوں جیسے گال جن پہ مسکرانے سے ڈمپل پڑتا تھا۔ اور بڑی بڑی سبز آنکھیں۔ وہ ایشیائی نقوش والی پیاری سی لڑکی تھی اور اس وقت آنکھیں گھما کے سب کو دیکھتی مسکراتے ہوئے نگلتائے جا رہی تھی۔

وقعاً دوسری ویٹرس نے سر اٹھا کے اکٹھاٹ سے اسے دیکھا۔

”کتنا کام پڑا ہے، اگر تم تھوڑا سا کر لو گی تو وزن نہیں کم ہو جائے گا تمہارا۔“

تالیہ گانا روک کے ہلکا سا ہنسی پھر آنکھیں سیدھی ویٹرس پہ جمائے بولی۔ ”میرے گانے سے سوپ میں ذائقہ آتا ہے۔ آپ لوگوں نے وہ مودی دیکھی ہے لنگ فو پانڈا؟ نہیں دیکھی نا؟ میں نے بھی نہیں دیکھی۔ لیکن سنا ہے اس میں ایک موٹا سا پانڈا تھا جو.....“

”تم نے اپنی تنخواہ کا کیا کیا تالیہ؟“ بوڑھے شیف نے ایک دم اس کی طرف گھوم کے سختی سے سوال پوچھا تو تالیہ کی زبان رکی، لیکن مسکراہٹ برقرار رہی۔

”جب معلوم ہے کہ تنخواہ پاکستان بھیجتی ہوں تو پوچھتے کیوں ہو؟ پیارے اور موٹے سے بوڑھے؟“ وہ کہہ کے خود ہی ہنس دی تو باقی سب بھی ہنس پڑے۔ سوائے شیف کے جو خشکی سے اسے گھور رہے تھے۔

”لٹا دیا نا ہر دفعہ کی طرح اپنے خاندان پہ سب کچھ؟ اپنے لئے کیوں کچھ نہیں رکھتی؟“ وہ زچ ہوئے۔

”ارے ارے..... میرے کون سے اتنے خرچے ہوتے ہیں۔ اور پھر اتنے سارے پیسوں کا میں نے کیا کرنا ہے۔“ انہوں نے۔

”کھاؤ نہیں ایک۔“ اس نے بات کرتے کرتے کفگیر اٹھایا اور ویٹر کے ہاتھ پہ مارا جو ٹوکری سے گاجر بے پرواہی سے اٹھا رہا تھا۔ ہاتھ پہ لگی تو اس نے بد مزگی سے تالیہ کو دیکھا جس نے نفی میں دائیں بائیں گردن بلائی۔ ”انہوں نے یہ مالک کی امانت ہے۔ ہم اسے نہیں کھا سکتے۔“

”بس بس تالیہ تم اپنی سچائی اور ایمانداری کو لے کر ہمیشہ ویٹرس کی ویٹرس ہی رہنا۔“ وہ برہمی سے ٹرے اٹھا تا ہر نکل گیا۔ تالیہ پھر سے ہنس دی اور کندھے اچکا دیے۔ پھر گردن موڑی تو ہیڈ شیف اسی طرح اسے ناراضی سے گھور رہے تھے۔ تالیہ نے مسکراہٹ دہائی۔

”تمہارے خاندان نے کیا تمہیں پیسہ کمانے والی مشین سمجھ رکھا ہے؟ تمہارا باپ اور بھائی خود کیوں کام نہیں کرتے؟ چلو ماں باپ تو ٹھیک ہے، بھائی بھابھی اور ان کے بچوں کا خرچہ بھی تم کیوں اٹھاؤ؟ کیا ان کو احساس نہیں ہوتا کہ تم ایک انسان ہو اور دودو نوکریاں کر کے گزارا کرتی ہو؟“ غصے اور بے بسی کی حدت سے ان کی آنکھوں میں پانی آ گیا تھا۔

”ایسی بات نہیں ہے۔“ تالیہ اداس ہوئی۔ ”ابو بیمار رہتے ہیں، بھائی کی نوکری سے گزارا نہیں ہوتا۔ بھابھی کے بچے ہیں وہ کام نہیں کر سکتیں..... اور وہ سب کوشش تو کرتے ہیں نا۔ پھر ان کا کیا قصور؟ اگر میں ذرا پڑھ لکھ جاتی تو کوئی نوکری کر لیتی اچھی سی۔ لیکن خیر.....“ وہ کھلے دل سے مسکرائی۔ ”میرے کون سے خرچے ہیں یہاں۔ نہ پڑھائی وغیرہ کرنی ہوتی ہے نہ بیمار پڑتی ہوں۔ اوپر سے ہوں

بھی الیگل۔“

کھٹاک سے ڈوئی بوڑھے شیف نے اس کے کندھے سے پدے ماری۔ وہ بلبلا اٹھی۔ ”کیا ہے؟“ نزوٹھے پن سے چیختی بھی۔
”ہزار دفعہ کہا ہے اس بات کا اعلان نہ کیا کرو۔ پولیس نے پکڑ لیا تو بری پھنسو گی۔“

”ہاں تو آپ کے سامنے ہی کہہ رہی ہوں کون سا کسی اور کو بتا رہی ہوں۔“ وہ کندھا سہلاتے ہوئے خفگی سے ان کو دیکھ رہی تھی۔
”اب الیگل ہوں تو اس میں میرا کیا قصور؟ ٹریول ایجنسی نے دھوکہ دیا تھا۔ مجھے تو یہاں آ کر علم ہوا۔ میرے تو پیپرز بھی انہوں نے رکھ لئے۔ خیر وہ تو انہوں نے دوسرے نام سے بنوائے تھے۔ غلطی میری اتنی ہے کہ میں نے اسی وقت عقل سے کیوں نہیں کام لیا۔ مگر مجھے نوکری چاہیے تھی نا!“

کندھا سہلاتا اس کا ہاتھ ڈھیلا پڑ گیا۔ اداسی سے پلکیں جھٹک گئیں۔ ”اب اگر تنخواہ بھیج دیتی ہوں پاکستان تو کیا برا کرتی ہوں۔
ایک بھائی ہی تو ہے کمانے والا۔ اب فوج کی نوکری میں کہاں گزارا ہوتا ہے پانچ لوگوں کا؟“ اس نے سر جھٹک کر پانی کی بوتل نکالی اور بیٹھے بیٹھے منہ سے لگائی۔

معر شیف نے پلٹ کے اسے دیکھا۔ ”نرسنگ چھوڑ دی اس نے؟“ تالیہ نے پانی کا گھونٹ بوتل اوپر لے جا کر بھرا پھر بوتل لبوں سے ہٹائی اور ڈھکن بند کرتے ہوئے ان کو دیکھ کر بولی۔ ”کہاں؟ فوج میں میل نرس ہے نا وہ۔ آپ کو تو میرے گھر والے اتنے برے لگتے ہیں کہ ان کی اچھی باتیں بھی بھلا دیتے ہیں آپ!“ آخر میں نزوٹھے پن سے بولی۔ شیف چند لمحوں تاسف سے اسے دیکھتے رہے۔

”تمہارے کوئی خواب نہیں ہیں تالیہ؟“ اس سوال پہ تالیہ جو گوتم بدھا کے انداز میں چوڑی مارے کاؤنٹر پہ بیٹھی تھی، تھوڑی تالے انگلی رکھے اوپر دیکھتے ہوئے سوچنے لگی۔ ”میرے خواب؟“

”ہاں تالیہ... تمہارا سب سے بڑا خواب کیا ہے؟“ ایک ویٹرواپس آ گیا تھا اور گفتگو میں پر جوش ساداخل ہوا تھا۔ ویٹرز شیف سب رک کر اسے دیکھنے لگے جو انگلی سے گال پہ دستک دیتی اوپر دیکھتی سوچ رہی تھی۔ پھر اس کی آنکھیں چمکیں، اس نے ان سب کو دیکھا اور چٹکی بجائی۔ ”ہے نا۔“

”کیا؟“ سب کام روکے اسے ہی دیکھ رہے تھے۔ تالیہ نے دانت سے نچلا لب دبائے بڑی بڑی سبز آنکھیں مسکرا کے جھپکیں۔ ”میرا سب سے بڑا خواب یہ ہے کہ میں ایک سوپ کارٹ دھکیلتے ہوئے شہر کی مصروف ترین سڑک پہ سوپ بیچ سکوں۔ میرا اپنا ذاتی سوپ کارٹ ہو، اور لوگ میری بہترین ریسیپس والے سوپ کے دیوانے ہوں!“

کچن میں لمبے بھر کوسناٹا چھا گیا۔ شیف کا چہرہ سب سے زیادہ اتر اٹھا۔ ویٹرز تو جل بھن گئی۔
”ایک سوپ کی ریڈھی؟ بس تالیہ؟ بس؟“ ایک نے پیر پٹھا۔

تالیہ ڈر کے ذرا خفیف ہوئی۔ ”کچھ غلط کہا میں نے؟“

”لڑکی تم نو جوان ہو، شکل کی بھی اچھی ہو، خود مختار ہو، اور تمہارے خواب اتنے محدود ہیں؟ سوپ کی ریڑھی... اف تالیہ... اف۔“ ویٹرس نے ٹرے اٹھائی اور پیر پٹختی باہر نکل گئی۔

”ارے ارے... تمہیں معلوم بھی ہے ایک کارٹ کتنا مہنگا ملتا ہے بات تو سنو۔“ وہ پیچھے سے پکارنے لگی۔

”تالیہ کیا تم دوسروں کی طرح اونچے اونچے خواب نہیں دیکھتی؟“ شیف نے دیکچہ ڈھکا اور اس کے سامنے آ کر حوصلہ افزاء انداز میں پوچھنے لگے۔ ”کیا تمہارا دل نہیں چاہتا تمہارا اونچا ساحل ہو، جس میں تم ملکہ کی طرح رہو، تمہارے پاس دولت کا ڈھیر ہو، شہزادوں سا شوہر ہو، تمہیں کوئی کام نہ کرنا پڑے، نوکر چاکر ہوں، تم جس شے کو ہاتھ لگاؤ وہ سونا بن جائے۔ تالیہ مراد کیا تم ایسے خواب نہیں دیکھتی؟“ تالیہ نے ان کی آنکھوں میں دیکھتے ہوئے دائیں بائیں نفی میں گردن ہلائی۔ ”نہیں تو۔“

بوڑھے شیف کی ساری خوش اخلاقی ہوا ہو گئی۔ مانتھے کو چھو، اسے غصے سے کوسا اور کام کی طرف پلٹ گئے۔ تالیہ کندھے اچکا کر پھر سے ہنس دی۔

”میں تو ایک عام سی لڑکی ہوں۔ نہ میری تعلیم ہے، نہ کوئی اعلیٰ خاندان۔ مجھے خوابوں میں دلچسپی ہے نہ مردوں میں۔ بس تنگو کامل کے گھر سے ریٹائرمنٹ اور ریٹائرمنٹ سے ان کا گھر... میری زندگی جب ان ہی دونوں چکروں میں کٹ جانی ہے تو کیا کرنا ہے میں نے لے لے خواب دیکھ کر۔ اپنے لئے کمائی ہوں، کھاتی ہوں اور گھر والوں کو کھلاتی ہوں۔ میں تو بہت خوش ہوں ایسے۔ میری زندگی میں کوئی مسئلہ، کوئی پریشانی نہیں ہے۔“ وہ بے فکری سے ہنس مکھ سے انداز میں کہہ رہی تھی۔

شیف مزید اسے کچھ سخت سنا تے کہ ایک ویٹریزی سے اندر آیا۔

”تالیہ... تم سے کوئی ملنے آیا ہے۔“

”مجھ سے؟“ تالیہ نے انگلی سینے پہ رکھ کے آنکھیں حیرت سے پھیلائیں۔

”ہاں۔ سوٹ وغیرہ پہن رکھا ہے۔ پوچھ رہا تھا تم تنگو کامل کی ملازمہ ہونا؟“

”اوہ۔“ تالیہ کی سبز آنکھیں چمکیں۔ ”میں سمجھ گئی۔“ وہ جلدی سے نیچے اتری، جوتے پیروں میں گھسیڑے (ویٹرس نے ناک سکوڑ کے اس کی اس حرکت اور خالی سلیب کو دیکھا، صفائی، تمیز، آداب، سب خاک میں مل جاتے تھے اس کی وجہ سے۔) اور باہر کو لپکی۔ کیپ سر سے اتار دی تھی سیاہ بال جو کندھوں تک آتے تھے اس وقت پونی میں بند تھے۔ وہ ہاتھوں سے سامنے کے بال درست کرتی آگے چلتی آئی۔ لبوں پہ مسکراہٹ تھی۔

کوئی نے میز پہ مولیا بے چین سا بیٹھا تھا۔ چینی نقوش کا حامل وہ درمیانے قد کا نو جوان تھا، اور بار بار گھڑی دیکھ رہا تھا۔

پریشان لگتا تھا۔ دفعتاً نظر اٹھائی تو دیکھا، سامنے سے ایک ویٹرس چلتی آرہی ہے۔ حالم کی دی گئی تصویر میں اس کی شکل واضح نہ تھی مگر وہ پہچان گیا۔ البتہ اپنی جگہ سے نہیں اٹھا۔ چہرے کو بھی سنجیدہ بنالیا۔ وہ سامنے آئی تو اس نے کرختگی سے کرسی کی طرف اشارہ کیا۔

”بیٹھو! مجھے تم سے بات کرنی ہے۔“

وہ اس کے سامنے بیٹھی۔ کہنیاں میز پر رکھیں، ہتھیلیوں پہ چہرہ گرایا اور دلچسپی سے اس کو دیکھا۔ ”بولیے۔“

مولیا قدرے رعب سے کھنکھار، پھر اس کی آنکھوں میں دیکھتے ہوئے سنجیدگی سے گویا ہوا۔ ”تم تنگو کامل کی ملازمہ ہونا؟“

”یعنی کہ میرا اندازہ درست تھا۔“ وہ ہلکا سا ہنس دی۔ ”آپ تنگو احمد کامل (تنگو کامل کے بیٹے کا نام) کی سالگرہ کی تقریب

میں تھے شاید اور میرا سوپ بیا تھا نا آپ نے۔ اور اب آپ یقیناً چاہتے ہوں گے کہ میں آپ کے لئے کام کروں مگر میں۔۔۔“

”تم ملانیا میں الیگل ہوئے نا؟“ وہ سختی سے بولا تو وہ بٹھہر گئی۔ مسکراہٹ مدھم ہوئی۔ سبز آنکھوں میں حیرت ابھری۔

”آپ کو کیسے۔۔۔“

”دیکھو میں لمبی بات نہیں کرنے آیا لیکن اگر ابھی میں جا کر پولیس کو اطلاع کر دوں کہ تم یہاں الیگل ہو تو یہ سوپ پارلر کا مالک تو

چھوڑو تنگو کامل بھی مشکل میں پھنس جائے گا۔“

تالیہ کے ہونٹ کھل گئے۔ یک نک اسے دیکھ گئی۔ پھر آنکھوں میں افسوس ابھرا۔

”آپ ایسا کیوں کریں گے؟ میرے ساتھ ٹریول ایجنسی نے دھوکا کیا تھا۔ اور پھر میں نے اپلائی کر رکھا ہے قانونی۔۔۔“

”تم جانتی ہو میں تمہیں ابھی کے ابھی جیل میں ڈالوا سکتا ہوں۔“ وہ آگے کو جھکا اور اس کو گھورتے ہوئے غرایا۔ وہ ہلکا سا چونکی۔

”آپ کون ہیں اور کیا چاہتے ہیں؟“

مولیا نے گہری سانس لی اور فائل کھولی۔ پہلے صفحے پہ تالیہ کی پروفائل (رپورٹ) رکھی تھی۔ تالیہ نے سر جھکا کے دیکھا تو

آنکھیں پھیل گئیں۔ بے یقینی سے پلکیں اٹھائیں۔ ”میرے بارے میں آپ کو اتنا کچھ۔۔۔؟“ اب کے وہ ذرا سنبھل کر بیٹھی۔ چونکی سی

قدرے پیچھے بھی ہوئی۔ ”کون ہیں آپ؟“

مولیا نے اگلا صفحہ پلٹا اور ایک تصویر نکال کے اس کے سامنے رکھی۔ ”یہ تمہارے گھر والوں کی تصویر ہے نا، کشمیر میں رہتے ہیں

وہ۔ جانتی ہو میں ان کے بارے میں کیسے جانتا ہوں؟ کیونکہ میرے ہاتھ بہت لمبے ہیں۔“ اس کی طرف جھکے وہ اس کی آنکھوں میں دیکھتا

چہا چبا کے کہہ رہا تھا۔ تالیہ کی رنگت زرد پڑنے لگی۔ وہ مزید پیچھے ہوتی پھر گردن گھما کے دیکھا۔ ارد گرد لوگ کھانے پینے اور باتوں میں

مصروف تھے۔ کوئی ان کی طرف متوجہ نہیں تھا۔ خوفزدہ لڑکی نے پھر سے مولیا کو دیکھا۔

”کیا چاہتے ہو؟“

”تمہارے اوپر قرضہ بھی ہے۔ بھائی کی شادی کے لئے لیا تھا نا؟ وہ کیسے اتارو گی؟ کبھی سوچا؟“

”آپ کو مجھ سے کیا چاہیے۔“ وہ شدید غیر آرام دہ نظر آ رہی تھی۔

”دیکھو تالیہ.....“ مولیٰ نے آواز دھیمی کی۔ لہجہ نرم کیا۔ لمحے بھر کے لئے بھی وہ لڑکی کے چہرے پر سے نظریں نہیں ہٹا رہا تھا۔

”اگر تم چاہو تو میں تمہارا قرضہ بھی اتار سکتا ہوں، مزید رقم بھی دے سکتا ہوں اور تمہاری فیملی کو بھی کچھ نہیں ہوگا۔ بات نہیں مانو گی تو تمہارے ماں باپ کو نقصان پہنچ سکتا ہے اور تم الیگل ہونے اور جیل چلے جانے کے باعث ان کی مدد بھی نہیں کر پاؤ گی۔ اب بتاؤ، میری مدد کرو گی؟“

”کیسی مدد؟“ وہ الجھی۔ رنگت قدرے بحال ہوئی۔

”تمہارے مالک تنگو کامل نے میرا لپ ٹاپ چرایا ہے، اور مجھے وہ واپس چاہیے۔ یہ اس کی تصویر ہے۔“ اس نے کھلی فائل سے ایک اور کاغذ نکال کر سامنے رکھا تو نیچے رکھے ایک کاغذ کا کونا باہر کو سرک آیا۔ تالیہ نے گردن ٹیڑھی کر کے پڑھا۔ نچلے کاغذ کو جس پہ ایک ہی فقرہ کسی نے بار بار پین سے لکھا ہوا تھا۔

”حالم کے ایل کا بہترین اسکام انویسٹی گیٹر ہے اور میں آئندہ.....“ مولیانے ایک دم ہڑبڑاکے کاغذ اندر ڈالا۔ تالیہ نے چونک کے اسے دیکھا۔ ”آپ نے کسی حالم نامی اسکام انویسٹی گیٹر کو ہائر کیا ہے میری چھان بین کے لئے؟“ آواز میں ہلکا سا غصہ در آیا۔

”میری بات دھیان سے سنو۔“ اس نے دوسرا کاغذ سامنے کر کے فائل بند کر دی۔ (سوال نظر انداز کر گیا۔) ”یہ اس لیپ ٹاپ کی تصویر ہے اور یہ تنگو کامل کے گھر میں موجود ہے۔ میرا لیپ ٹاپ چرایا ہے انہوں نے۔ تم مجھے یہ واپس لا کر دو گی اور اگر تم نے ایسا نہ کیا تو تم جانتی نہیں ہو میں تمہارے ساتھ کیا کر سکتا ہوں۔“

”آپ چاہتے ہیں میں چوری کروں؟“ وہ الجھن سے اس کو دیکھ رہی تھی۔

”ہاں۔ جوانہوں نے چوری کیا مجھ سے، اس کو واپس چوری کرو۔ میں تمہیں ایک خطیر رقم دوں گا اور نیشیلیٹی لینے میں بھی تمہاری

مدد کروں گا۔“

”میں اپنے مالک کے گھر چوری کروں؟ اپنے مالک کے گھر؟“ اس نے انگلی سینے پر رکھ کے افسوس سے پوچھا۔ مولیانے بے صبری سے جھٹسرا ہلایا۔ ”ہاں....“

تالیہ نے تاسف بھری سانس کھینچی اور سر جھٹکا۔ ”پھر آپ ایسا کریں پولیس کو بتادیں جو بھی بتانا ہے، کیونکہ تالیہ ایسی نہیں ہے۔ مجھے آپ کے پیسے نہیں چاہیے ہیں۔ میں اپنے مالک کو دھوکا نہیں دوں گی۔“ وہ سادگی سے کہہ کر کھڑی ہو گئی۔ مولویا بھی ساتھ ہی کھڑا ہوا۔

”سب یہی کہتے ہیں کہ ہمیں پیسے نہیں چاہئیں اس سے پہلے کہ انہیں چند صفر بڑھا کے رقم دی جائے۔ یہ میرا نمبر رکھ لو تمہارے پاس ایک گھنٹہ ہے۔ ذہن بدلے تو مجھے کال کرنا۔ لیکن اگر پولیس یا تنگو کال کے پاس جانے کی کوشش کی تو یاد رکھنا.....“ اس نے

اپنا موبائل لہرا کے دکھایا۔ ”میں نے تمہاری گفتگوریکارڈ کر لی ہے جس میں تم نے الیگل ہونے کا اعتراف کیا ہے۔ اگر مجھے میرا لپ ٹاپ نہ ملا تو میں اس گفتگو کو کیسے استعمال کر سکتا ہوں، تمہاری سوچ ہے۔ ایک گھنٹہ۔“ ایک کاغذ کی چٹ اس کی طرف بڑھائی۔ جب وہ نہیں ملی تو مولیانے اسے زبردستی اس کے ایپر کی جیب میں ڈال دیا اور آگے بڑھ گیا۔ وہ خفگی سے اسے دیکھتی رہی یہاں تک کہ وہ باہر نکل گیا۔ چند منٹ بعد وہ کچن سے تیز تیز اپنی چیزیں سیٹھی دکھائی دے رہی تھی۔ ارد گرد کھڑے شیف اور ویٹرز بار بار پوچھ رہے تھے۔ ”تالیہ کیا ہوا ہے.... کیوں جا رہی ہو؟“ مگر وہ بار بار آنسو گررتی سرفی میں ہلائے جا رہی تھی۔ ہاتھ تیزی سے چل رہے تھے۔ کار میں بیٹھتے ہوئے مولیانے دروازہ زور سے بند کیا اور چند لمحے کھڑکی سے باہر سرک پہ بہتارش دیکھتا رہا۔ بے فکر سیاح گھوم رہے تھے۔ کھانوں کی خوشبو۔ بازار کا رش۔ وہ مضطرب ساسارے کو بے دھیانی سے دیکھتا رہا، پھر فون نکال کے کال ملائی۔

”بولو!“ حالم کی کھر در، خشک آواز سنائی دی۔

”میں نے ان تمام ملازموں میں سے تالیہ کو چنا۔ تالیہ مراد کو۔“

”گڈ۔ میں ذرا مصروف ہوں تو۔۔۔“

”وہ اچھی لڑکی ہے۔ میں نے خواہ مخواہ اسے اتنا ہراساں کیا۔ وہ سچی اور ایماندار ہے۔ وہ کبھی چوری نہیں کرے گی۔ اس نے انکار کر دیا ہے حالم!“ وہ تھکا ہوا لگ رہا تھا۔

”رقم بڑھا دو۔“ وہاں بے نیازی تھی۔

”تم نے سنا نہیں میں نے کیا کہا؟ وہ ایک ایماندار اور سچی لڑکی ہے۔ سادہ اور معصوم!“

”یہ سب اندر سے ایک سی ہوتی ہیں۔ یہاں کوئی سچا یا ایماندار نہیں ہے مولیا۔ پیسے بڑھا دو وہ فوراً مان جائے گی۔“ حالم کو جیسے اکتا ہٹ ہو رہی تھی۔ مولیا کے لبوں پہ زخمی مسکراہٹ ابھری۔

”یہ تمہارا تجربہ بول رہا ہے کیا؟ کسی لڑکی نے دھوکہ دیا ہے تمہیں یوں لگتا ہے۔“

جواب میں چند لمحوں خاموشی چھا گئی۔ گہری خاموشی۔ پھر حالم کا زوردار تہقہہ گونجا۔ مولیانے گڑبڑا کے فون کان سے ذرا دور کیا۔

”ارے مولیا.... تمہارا مینٹل کیلبر میرے پاؤں سے بھی نیچے ہے۔ میرے بارے میں اندازے نہ لگاؤ، اپنا لپ ٹاپ ڈھونڈو۔“ پھر سے ہنسنے کی آواز آئی اور اس نے فون بند کر دیا۔ مولیا بد مزگی سے کچھ بڑبڑایا تھا۔

☆.....☆

تنگو کا مل کا گھر تین منزلہ تھا۔ خوبصورت اور پر تعیش۔ تالیہ نے دروازہ کھولا تو سنہری وال پیپر سے سجی لابی دکھائی دی جس سے سیڑھیاں اوپر جا رہی تھیں۔ ایک طرف لاؤنج میں کھلتا دروازہ تھا۔ سامنے ایک باوردی ملازم کھڑا تھا۔ اسے دیکھ کے حیرت سے قریب آیا۔

”تالیہ... تمہارے ڈیوٹی آورز تو ابھی شروع بھی نہیں ہوئے پھر....؟“

”سرگھر پہ ہیں؟ مجھے ان سے ملنا ہے۔ ابھی۔“ وہ بے چینی سے بولتی آگے آئی تھی۔ ملے طرز کی سیدھی لمبی اسکرٹ اور بلاؤز پہنے، وہ ریسٹوران سے مختلف لباس میں تھی۔ بال ہیز بینڈ لگا کے کھول رکھے تھے جو سیاہ تھے اور کندھوں تک آتے تھے۔ سبز آنکھوں میں پریشانی تھی۔

”تالیہ، سر اسٹڈی میں ہیں۔ تمہیں اگر تنخواہ وغیرہ چاہیے تو میم سے بات کرو، مگر وہ بھی کل صبح....“

”پلیز مجھے ابھی سر سے ملنا ہے۔ صرف پانچ منٹ کے لئے۔“ وہ کہہ کر تیزی سے آگے بڑھی اور سیڑھیاں چڑھتی گئی۔ ملازم آوازیں دیتا رہ گیا اور وہ یہ جاوہ جا، اوپر بھاگ گئی۔

اوپر بھی اسی طرح کی لابی بنی تھی۔ سامنے کھلا سالونج تھا۔ ایک طرف اسٹڈی کا بند دروازہ۔ تالیہ نے جلدی سے دروازہ کھٹکھٹایا اور دھکیلا۔

اسٹڈی روم میں میز کے پیچھے کرسی پہ ایک ادھیڑ عمر چینی نقوش والے صاحب بیٹھے سامنے کھڑے نوجوان سے کچھ کہہ رہے تھے۔ آہستہ پہ دونوں نے مڑ کے دیکھا۔ تالیہ نے خفت اور پریشانی سے سر دروازے سے نکال کے ان کو دیکھا۔

”سر میں آ جاؤں؟“

وہ نوجوان جو تنگو کامل کا پرسل سیکرٹری تھا، منہ بنا کے منع کرنے والا تھا مگر تنگو کامل نے تکلّف مسکرا کے اسے اشارہ کیا۔ ”آ جاؤ تالیہ“ سیکرٹری چپ ہو گیا۔ تالیہ جھکتی، نظریں جھکائے اندر داخل ہوئی۔ ان کے عین سامنے آ کر اس نے نگاہیں اٹھائیں۔ ”سر مجھے بات کرنی تھی۔“ وہ مسلسل انگلیاں مروڑ رہی تھی۔

”ہاں بولو، مگر ذرا جلدی۔“ انہوں نے کہنے کے ساتھ گھڑی دیکھی۔

”سر.... میرے ریسٹورانٹ.... ایک آدمی آیا آج۔ اس نے مجھے کہا کہ میں آپ کے گھر چوری کروں۔“ وہ ایک ہی سانس میں تیز تیز بتاتی گئی۔ تنگو کامل چونک کے آگے ہوئے۔ سیکرٹری کا بھی منہ کھل گیا۔ جب تک اس نے بات مکمل کی، وہ دونوں ہر شے بھول چکے تھے۔

”اس نے بتایا وہ کون تھا؟“

”کس کے لئے کام کرتا تھا؟“

”نام کیا تھا؟“ تاہم تو فرسوالا کی تیز بو چھاڑ سے لڑکی قدرے ہراساں نظر آنے لگی۔ پھر بظاہر ہمت کر کے گردن کڑائی۔ ”نام نہیں بتایا اس نے سر، لیکن اتنا ضرور کہا کہ اس کا لیپ ٹاپ آپ کی اسٹڈی میں ہے۔ لیکن مجھے معلوم ہے کہ ایسا نہیں ہو سکتا۔ آپ لوگ

کسی کالپ ٹاپ چوری نہیں کر سکتے۔ ہے نا؟“ تائیدی نظروں سے اس نے باری باری دونوں کو دیکھا۔ سیکرٹری نے فوراً مالک کو دیکھا۔
 ”بالکل بھی نہیں۔ ہم کیوں چرائیں گے؟ بلکہ ہو سکتا ہے وہ ہمارے ہاتھوں میرا کمپیوٹر چوری کروانا چاہتا ہو۔“ تنگو کا ل تالیہ
 کو دیکھ کر پورے وٹوق سے بولے تو اس نے تسلی بھری سانس خارج کی۔

”نہیں سر! اس نے مجھے لپ ٹاپ کی تصاویر بھی دکھائی تھیں۔ وہ آپ کے جیسا نہیں تھا۔ سفید سا تھا۔ اس نے بولا یہیں ہے
 وہ....“ تالیہ نے ایک طائرانہ نگاہ اطراف پہ ڈالی۔

”تم نے بہت اچھا کیا تالیہ جو مجھے آگاہ کر دیا۔“ وہ توصیفی انداز میں اسے دیکھ کے بولے تھے۔ وہ مسکرا دی۔ سیکرٹری تیزی
 سے بک شیلف کی طرف گیا اور باری باری دراز کھولنے لگا۔ کتابیں ادھر ادھر پلٹائیں۔

”ہو سکتا ہے کسی نے ہمارے اوپر لپ ٹاپ پلانٹ کیا ہو، ہمیں اسے فوراً ڈھونڈنا ہوگا۔“ تنگو کا ل سوچتے ہوئے بولے تھے۔
 سیکرٹری نے سر ہلادیا۔ وہ تیز تیز چیزیں الٹا پلٹا رہا تھا۔ دفعتاً انہیں تالیہ کا خیال آیا۔
 ”تم پیسے لے سکتی تھیں، مگر تم نے مجھے کیوں بتایا؟“ اس نے پلکیں اٹھائیں۔

”سر اگر انسان میں وفاداری، سچائی اور ایمان ہی نہ ہو تو وہ کیسا انسان ہو؟ باقی ساری خوبیاں اور ڈگریاں سب کے پاس ہوتی
 ہیں۔ مگر سچائی سیکھی نہیں جاتی۔ یہ تو انسان کی گھٹی میں ہوتی ہے۔“

دراز کھولتے، بند کرتے سیکرٹری نے پلٹ کے درزیدہ نظروں سے اسے دیکھا اور اونچا سا بولا۔ ”سر یہ اس کا فرض تھا کہ آپ کو
 رپورٹ کرتی۔ اگر محترمہ چوری کرتیں تو ظاہر ہے ہمیں پتہ چل جاتا، اور اس آدمی کی بھی گارنٹی نہیں تھی کہ پیسے دے گا یا نہیں۔“ آواز میں
 جلن تھی۔

تالیہ کا چہرہ جھج گیا، البتہ تنگو کا ل نے ایک ناپسندیدہ نظر سیکرٹری پہ ڈالی۔
 ”اگر جھوٹ بولنا ڈس کر ڈیٹ ہے تو جھوٹ بولنے کا کریڈٹ دینے کی بھی عادت ڈالنی چاہیے، منگ۔“

”سر!“ وہ ایک دم بولی تو وہ جو اسے جھڑک رہے تھے، تالیہ کی طرف متوجہ ہوئے۔ ”کیا؟“ نرمی سے پوچھا۔
 ”مجھے یاد آیا، اس کے پاس ایک کاغذ ہے کسی scam انویسٹی گیٹر کا نام لکھا تھا۔“ تالیہ نے آنکھیں بند کر کے یاد

کیا۔ ”حالم.... یہی نام تھا اس کا۔“ اس نے اب کے جوش سے تنگو کا ل کو دیکھا۔ ”اس نے میری معلومات اسی انویسٹی گیٹر سے لی تھیں۔“
 ”حالم؟ ہوں۔“ انہوں نے سوچتے ہوئے ہنکارا بھرا۔ سیکرٹری منگ ہاتھ جھاڑتے ہوئے واپس آیا۔ ”نہیں ملا سر۔ کچھ بھی

نہیں ہے یہاں۔“

”تو اس حامل نے کیوں کہا اس آدمی کو کہ اس کالپ ٹاپ یہیں ہے؟ اسی نے بتایا ہوگا، گھٹیا۔“ وہ متشکر نظر آرہے تھے۔

”میں نے حالم کا نام پہلی دفعہ سنا ہے، لیکن میں اس کی تحقیق ضرور کروں گا۔“ منگ پورے عزم سے کہہ رہا تھا۔ ایک دم تنگو کامل نیچے کو جھکے اور کچھ کھولنے لگے۔ آواز سے یوں لگتا تھا کہ جیسے اسٹڈی ٹیبل کے نچلے خانے میں رکھا کوئی سیف کھول رہے ہوں۔ پھر انہوں نے سیف سے چیزیں نکال نکال کر اوپر رکھنی شروع کیں۔ گن.... کاغذات.... جیولری کے بند ڈبے۔ سیکرٹری نے تالیہ کو فوراً عجب سے کہا۔ ”تم ابھی جاؤ۔“ وہ سر جھکائے مڑنے لگی تو تنگو کامل نے چند مزید چیزیں میز پر رکھتے ہوئے نفی میں سر ہلایا۔

”تم رکو تالیہ۔“ وہ اپنا سیف خالی کر رہے تھے۔ وہ دونوں سیف تو نہیں دیکھ سکتے تھے لیکن ان چیزوں کو دیکھ سکتے تھے جو وہ میز پر ڈھیر کر رہے تھے۔ زیورات کے ڈبے۔ فالٹرز۔ چند چمک بکس۔ اور ایک شیشے کا ڈبہ جو گھڑی کے باکس کے جیسا تھا اور اس میں ایک سنہری سکہ چمک رہا تھا۔ پھر انہوں نے وہ چیزیں واپس ڈالنی شروع کیں۔ سیف بند کرنے کی آواز آئی۔ وہ سیدھے ہونے لگے، پھر جیسے کوئی خیال آیا اور اسٹڈی ٹیبل کا اوپری دروازہ کھولا۔

اندر سامنے ایک سفید لیپ ٹاپ رکھا تھا۔ تالیہ کا منہ کھل گیا۔ ”یہ یہاں.... واقعی....؟“

”یہ ہم نے نہیں چوری کیا۔ یقین رکھو۔“ انہوں نے گہری سانس لے کر اسے تسلی کروائی۔ اور لیپ ٹاپ سیکرٹری کی طرف بڑھایا۔

”یہ کسی نے ہمیں پھنسانے کے لئے یہاں رکھا ہے۔ دیکھو اوپر ان کی کمپنی کا لوگو بھی بنا ہے۔ میں جانتا ہوں یہ کس کا ہے۔“

تنگو کامل اور سیکرٹری نے معنی خیز نظروں کا تبادلہ کیا۔

”سر۔ ہمیں پولیس کو کال کرنی چاہیے۔ میں مسز کامل سے کہتی ہوں۔“ وہ جذباتی سی ہو کر دروازے کی طرف لپکی۔

”رکو رکو۔ کیا کر رہی ہو۔ تالیہ۔ اوہو۔“ وہ اپنی جگہ سے اٹھ کھڑے ہوئے۔ تو وہ الجھن سے واپس مڑی۔ ”پولیس کونہ بلائیں؟“

”نہیں، پہلے ہمیں دیکھنا ہوگا کہ اس میں ہے کیا۔“

”لیکن سر جب یہ ہماری چیز ہی نہیں ہے تو ہم کیوں دیکھیں اسے؟“

”بھئی اصل مالک کا معلوم کرنے کے لئے دیکھنا تو ہوگا نا۔“ انہوں نے جلدی سے اسے تسلی کروائی پھر سیکرٹری کو اشارہ کیا تو وہ لیپ ٹاپ لے کر دوسری کرسی بٹھنے بیٹھ گیا۔ تالیہ گولگوں کیفیت میں کھڑی رہی۔

”تم نیچے جاؤ اور میرے لئے اچھا سا سوپ بنا کر لاؤ، پھر میں بتاتا ہوں کہ ہم نے کیا کرنا ہے۔“ تالیہ نے بچھے چہرے کے ساتھ سر ہلادیا اور باہر نکل گئی۔ آدھے گھنٹے بعد وہ سوپ کی ٹرے لئے اسٹڈی میں داخل ہوئی تو وہ دونوں تیار سے بیٹھے تھے۔ لیپ ٹاپ

شانگ بیگ میں ڈال رکھا تھا۔ تالیہ نے ادب سے سوپ ان کے سامنے سجایا۔

”تم نے کہا اس نے تمہیں اپنا نمبر دیا تھا، ہے نا؟“

”جی سر۔ میرے اپرن میں رکھا ہے۔“

”تم اس کو کال کر کے سوپ پارلر بلاؤ اور یہ اس کو دے دو۔ ہم نے چیک کر لیا ہے، یہ اسی کا ہوگا۔ کسی سازش کے تحت کسی نے اسے ہم پہ پلانٹ کرنے کی کوشش کی ہے۔ پولیس ہماری بات مانے گی نہیں۔ اس لئے چپ چاپ اسے واپس کر دو۔“

تالیہ نے غیر آرام دہ سی ہو کر ان دونوں کو دیکھا۔ ”مگر سر.... یہ یہاں آیا کیسے ہے؟ اور میں کس طرح؟.... وہ تو سمجھے گا میں نے چوری کی ہے۔“

”تو سمجھنے دونا۔ اور وہ جو پیسے دے وہ رکھ لینا۔ تمہارے کام آئیں گے۔“

”میں پیسے نہیں رکھوں گی۔“ وہ بدگئی۔

”رکھ لینا تالیہ، ورنہ وہ سمجھے گا کہ تمہیں ہم نے بھیجا ہے۔ اس کو یہ معلوم نہیں ہونا چاہیے کہ ہم اس میں انوالوڈ ہیں۔ ٹھیک ہے؟“

سیکریٹری اب خوشامدی انداز میں سمجھا رہا تھا۔ تالیہ کی آنکھوں کے کنارے بھگنے لگے۔

”میں اس کو چور لگوں گی، سر۔ تالیہ چور نہیں ہے۔“

”ہم جانتے ہیں یہ بات تالیہ۔ اور ہم تمہیں اس کام کی اجازت دے رہے ہیں اس لئے دل سے کسی بھی گلٹ کو نکال کر یہ اسے واپس کر دو۔ یہ تمہارے مالک کا حکم ہے۔ ٹھیک ہے؟“

تالیہ نے ہتھیلی کی پشت سے آنکھیں رگڑیں اور سر اثبات میں ہلایا۔

”اور یہ تمہارا انعام ہے۔“ انہوں نے نوٹوں کی ایک گڈی اس کی طرف بڑھائی۔ جسے سیکریٹری منگ نے ناپسندیدگی سے دیکھا تھا۔ تالیہ نے جیسے بے دلی سے وہ نوٹ اٹھائے تھے۔

جب وہ لیپ ٹاپ لے کر باہر نکلی تو پیچھے سے تنگو کامل نے سیکریٹری کو سنجیدگی سے مخاطب کر کے کہا۔ ”اس بے وقوف پہ نظر رکھنا۔ کہیں اس کو سچ نہ بتا دے۔“

”وہ تو ٹھیک ہے سر۔ لیکن اگر آپ مجھے کچھ وقت دیتے تو میں اس لیپ ٹاپ کو keylog بھی کروا دیتا۔ یہ ہمارے حریف کا لیپ ٹاپ ہے۔ وہ جو بھی کام اس پر کرتا ہم اس کو دیکھ سکتے اور.....“

”فائلز کا پی کر لیں ہم نے، یہی بہت ہے۔ اور ہاں پتہ لگاؤ یہ یہاں آیا کیسے؟“ ان دونوں کی آوازیں مدہم سرگوشیوں میں تبدیل ہو رہی تھیں۔

”مگر سر انعام کے طور پہ تالیہ کو اتنی خطرہ رقم دینا غلط نہیں ہوگا؟“ وہ ذرا جذباتی ہو کے بولا۔

”زیادہ بک بک نہ کرو۔ جو چیز اس کے توسط سے ملی ہے ہمیں اس کی قیمت لاکھوں کروڑوں میں ہے۔“ وہ اسے ڈپٹ رہے تھے۔ اور تالیہ سر جھکائے، لیپ ٹاپ سینے سے لگائے سیڑھیاں اتر رہی تھی ایسے کہ اسے بار بار گالوں پہ آئی نمی کور گزنا پڑ رہا تھا۔

☆.....☆.....☆

سوپ پارلر پہ معمول کا رش تھا۔ مغرب اتر چکی تھی باہر برآمدے میں لگی کرسیوں پہ بھی مہمان بیٹھے کھاپی رہے تھے۔ سارے بازار میں رونق میلہ سا لگا تھا۔ ایسے میں سڑک کنارے ایک میز پہ وہ سر جھکائے بیٹھی تھی، اور گود میں شاپنگ بیگ میں رکھا لیپ ٹاپ پڑا تھا۔ دفعتاً دوڑتے قدموں کی آواز آئی، پھر سامنے والی کرسی کھینچ کے کوئی بیٹھا۔ تالیہ نے لگائی متورم آنکھیں اٹھائیں۔ وہ خوشی سے متمتاتے چہرے والا مولیا تھا۔

”مجھے پتہ تھا.... مجھے پتہ تھا تم اچھی لڑکی ہو، میرا کام کرو گی۔ لیپ ٹاپ لائی ہو؟“ اس کی آنکھوں میں ڈر، خوف اور فتح کے ملے جلے تاثرات تھے۔ تالیہ نے اثبات میں سر اوپر نیچے بلایا۔

”اوکے.... مگر ہاں.... پہلے تمہارے پیسے۔“ اس نے جلدی سے جیب سے ایک پھولا ہوا الفافہ نکالا۔ ”گن لو۔“ تالیہ نے ایک خاموش نظر اس پہ ڈالی، پھر الفافہ اٹھا کر گود میں رکھ لیا اور لیپ ٹاپ میز پہ۔ مولیا نے بے قراری سے لیپ ٹاپ اٹھایا اور کھول کے دیکھا۔ سکون سا اس کے چہرے پہ پھیلنے لگا۔ ”یہ ٹھیک ہے۔ بالکل ٹھیک۔“ تھیک یو تالیہ۔ وہ خاموشی سے اٹھ گئی۔ دور کھڑی کار میں سے ان پنظر رکھتے سیکرٹری منگ نے بھی تشفی بھرا ایک مسیج اپنے باس کو لکھا۔

”بے فکر رہیں۔ تالیہ نے اسے کچھ نہیں بتایا۔“

”سوری تالیہ.... میں نے تمہیں اتنا پریشان کیا۔“ پریشانی کی دھند چھٹی تو مولیا نے افسوس سے کہنا چاہا۔ مگر تالیہ مراد نے ہاتھ جھلا کے اسے جانے کا اشارہ کیا، اور خود دیگ میں رقم ڈالتی چہرے پہ ناگواری، بے بسی اور غصہ لئے سوپ پارلر کی طرف بڑھ گئی۔

”خیر....“ مولیا نے لیپ ٹاپ اٹھاتے ہوئے پیچھے سے بلند سا کہا۔ ”میرے دوست نے ٹھیک کہا تھا، رقم بڑھا دو تو تم سب

ایک سی ہوتی ہو۔ یہاں کوئی سچا اور ایماندار نہیں ہے۔“

وہ آگے بڑھتے بڑھتے رکی اور پلٹ کے چیمٹی ہوئی نگاہوں سے اسے دیکھا، لیکن لب سختی سے بند رکھے اور پھر مڑ گئی۔ رات پھیل رہی تھی۔ مولیا کا دن بالآخر کامیابی لے آیا تھا۔ سیکرٹری منگ نے کار آگے بڑھا دی اور مولیا اپنی کار کی طرف چلا گیا۔ ان دونوں کو اور ان کے باسر کو مطلوبہ چیز مل گئی تھی، اور وہ سب مطمئن تھے۔

ایسے میں تالیہ مراد سوپ پارلر میں آئی اپنا استعفیٰ لکھ کر کاؤنٹر پہ جمع کرایا، اور اسی خاموشی سے وہاں سے نکل گئی اس سے پہلے کہ

کوئی اس کو روک کے وجہ پوچھ لے۔

بیگ میں دو مختلف نوٹوں کی گدیاں اٹھائے وہ بس اسٹاپ تک آگئی۔ قریباً آدھے گھنٹے بعد بس اس کو کے ایل کے مختلف مقامات، سڑکوں اور گلیوں سے گزرتی ایک شاہانہ طرز کے علاقے میں لے آئی۔ وہ اسٹاپ سے اتری، اور بیگ سنبھالتی ہوئی چھوٹے چھوٹے قدم اٹھاتی ایک کالونی میں آگے بڑھتی گئی۔

چند منٹ کی واک کے بعد وہ بالآخر ایک گیٹ کے سامنے رکی۔ گیٹ کھلا تھا۔ تالیہ نے اندر قدم رکھا۔ سامنے رات کی تاریکی میں لیمپ پوسٹس سے جگمگا تالان دکھائی دے رہا تھا۔ خوبصورت نفیس، تراشیدہ سالان اور اس کے اختتام پہ اونچا سا کھڑا بنگلہ۔ وہ بیگ کندھے پہ ڈالے آگے چلتی آئی، چلتی آئی.... یہاں تک کہ برآمدے کی سیڑھیاں عبور کر کے اونچے داخلی دروازے تک جارجی۔ پھر نیل بجائی اور بند پٹی سے دھپ دھپ دستک دی۔

بھاری قدموں کی آواز آئی اور پھر دروازہ کھل گیا۔ تالیہ نے نظریں اٹھائیں۔ سامنے بھاری بھر کم جتنے والی سیاہ رنگت کی عورت کھڑی تھی۔ عمر کافی زیادہ تھی۔ پچاس بیچن کے لگ بھگ۔ بال موٹی موٹی گھٹکریالی لٹوں کی صورت کندھوں تک آتے تھے، اور اس نے کھلے سے کپڑے پہن رکھے تھے۔ چوکھٹ پہ بازو جمائے اس نے خشک لگا ہوں سے سامنے کھڑی ویٹرس کے یونیفارم والی لڑکی کو دیکھا اور استفہامیہ ابرو اٹھائی۔ ”ہوں؟“

تالیہ نے نظریں جھکا دیں اور رندھی ہوئی آواز میں بولی۔

”آج تالیہ نے اپنا سب کچھ کھو دیا۔ اپنا وقار، اپنا ایمان، اپنی سچائی، اپنی عزت.... میں نے ہر شے کو بیچ ڈالا۔ میں نے.... تالیہ مراد نے اپنے ضمیر کا سودا کر لیا۔“

سیاہ موٹی عورت نے سر سے پیر تک اسے دیکھا اور بنا کوئی اثر لئے تنبیذی سے بولی۔ ”کتنے میں؟“

تالیہ کی پلکیں ہنوز جھکی تھیں۔ اس سوال پہ چند لمحے وہ نہیں بلی، پھر ایک دم پلکیں اٹھائیں تو ان میں آنسو غائب تھے اور لبوں پہ مسکراہٹ تھی۔

”سات لاکھ میں۔“ وہ چپکی اور دونوں ایک دم ہنس پڑیں۔

”اب سامنے کھڑی رہو گی یا مجھے میرے گھر میں داخل بھی ہونے دو گی؟“ وہ ایک دم مصنوعی خفگی سے بولی تو فر بہرہ عورت

مسکرا کے سامنے سے ہنسی اور ہاتھ پھیلا کے اشارہ کیا۔

”وکیلکم ہوم، تالیہ۔ یا شاید مجھے کہنا چاہیے.... وکیلکم ہوم، حالم!“ تالیہ نے مسکرا کے بیگ اس کے بازوؤں میں تقریباً پھینکا اور

مانوسیت بھری شان سے اندر داخل ہو گئی۔

اندر خود بصورت سالاؤنچ تھا جس کے آگے اوپن کچن تھا۔ وہ پھولوں، پینٹنگز اور اونچے وال مورلز سے سجا ایک اعلیٰ درجے کا گھر لگتا تھا۔

”کیسا رہا Scam (فراڈ؟) بے بی گرل؟“ سیاہ فام عورت بیگ اٹھائے اس کے پیچھے آئی تو وہ لاؤنچ کے وسط میں کھڑی ایڈیو پے چاروں طرف گھومتی، مسکرا مسکرا کے اپنا گھر دیکھ رہی تھی۔ اس سوال پر مڑ کے اسے دیکھا اور کھلکھلا کے ہنس دی۔

”پرفیکٹ۔ تین تین دفعہ پیمنٹ وصول کی ہے۔ ایک دفعہ اس بے وقوف مولیا سے عالم بن کے۔ ایک دفعہ تالیہ بن کے۔ اور ایک دفعہ اپنے کھڑوں باس سے ایمانداری کے انعام کے طور پر۔ لیکن میں بتا رہی ہوں، آج کے بعد میں نے اس مولیا کے ساتھ کام نہیں کرنا۔“ وہ حتیٰ لچے میں کہتی کچن کی طرف بڑھ گئی۔ آنکھوں میں جیسے کچھ یاد آنے پر غصہ در آیا۔

عورت نے کمر پہ ہاتھ رکھ لئے اور آنکھوں میں حیرت لئے اسے دیکھا۔

”مولیا تو اتنا اچھا کلائنٹ ہے۔ اس کو تین دفعہ لوٹ چکے ہیں ہم۔ بے چارہ سب کی طرح تمہیں یعنی عالم کو Scam انویسٹی گیٹر سمجھتا ہے۔ حالانکہ ہم کے ایل کے سب سے بڑے Scam Artists (چور فراڈ) ہیں۔“

”اور اسی لئے ہم ایسا کلائنٹ انورڈ نہیں کر سکتے جو میرا نام کاغذ پہ لکھ لکھ کے ہر جگہ گھومتا رہے۔ اف۔“ اس نے جھرجھری لے کر فریج کھولا اور ایک سیب نکالا، پھر اس میں دانت گاڑتے ہوئے واپس مڑی۔ اب وہ سوپ پارلر والی سادہ لڑکی سے بہت مختلف نظر آ رہی تھی۔ آنکھوں میں ایک شاہانسی چمک تھی، کندھے اعتماد سے سیدھے تھے اور پیشانی پہ خفا سے بل پڑے تھے۔

”مذاق میں اس گدھے کو کہہ دیا میں نے کہ کاغذ پہ لکھے، عالم کے ایل کا بہترین اسکام انویسٹی گیٹر ہے۔ وہ تو سچ لکھ کر کاغذ ساتھ میں لئے گھوم رہا تھا۔ اس کو آج ہی کلائنٹ لسٹ سے خارج کرو۔“

”اوہ اچھا! فریبی عورت نے گہری سانس لی۔ وہ ابھی تک کمر پہ ہاتھ رکھے کھڑی تھی۔“ مجھے لگا اسے ہماری اصلیت معلوم ہو گئی ہے۔“

”کیسے ہو سکتی ہے یار؟“ وہ ہتھیلیوں کے بل کاؤنٹر ٹاپ پہ چڑھی اور پیرلکا کے بیٹھ گئی، پھر سبب میں دانت گاڑتے ہوئے بے نیازی سے مسکرا کے بولی۔ ”ہم ڈارک انٹرنیٹ سے آپریٹ کرتے ہیں۔ ہماری لوکیشن کوئی نہیں جانتا۔ اور پھر سب سمجھتے ہیں کہ عالم ایک آدمی ہے کیونکہ میں encrypted فون سے کال کرتی ہوں ہمیشہ مردانہ آواز میں۔ سب یہی جانتے ہیں کہ میں ایک اسکیم انویسٹی گیٹر ہوں اور ہمارا ہر کلائنٹ آگے یہی بتاتا ہے کہ میں ساتھ میں مغرور اور بدتمیز بھی ہوں۔“ وہ سیب کھاتے ہوئے ہنس دی۔ ”مگر وہ یہ نہیں جانتے کہ نہ میں کوئی انویسٹی گیٹر ہوں نہ ہی کوئی مرد۔ میں اور تم... ہم تو چور ہیں، چور۔ پہلے مسئلہ پیدا کرتے ہیں، پھر اسے حل کر کے پیسے لیتے ہیں۔ جیسے پہلے مولیا کے باس کا لپ ٹاپ چرا کے تنگو کامل کے گھر رکھا، پھر تینوں جگہوں سے پیسے کائے ہاں لیکن اس طرح مولیا کسی

مخالف کی نوکرائی کے سامنے حالم کے نام کا کاغذ رکھ دئے ہرگز نہیں۔ اس لئے آج سے مولیا کلائٹ لسٹ سے آؤٹ ہو گیا۔“

فرہیہ عورت نے افسوس سے گہری سانس کھینچی۔ ”ویسے تو میرا ذاتی خیال ہے کہ مولیا جیسے ناکارہ آدمی کو ہر اس درخت سے معافی مانگنی چاہیے جو اس کے لئے دن رات آکسیجن پیدا کرتا ہے، لیکن اس کو کلائٹ لسٹ سے خارج کر کے مجھے افسوس ہو گا۔ ایک کلائٹ کم ہو گیا۔“

”اونہوں۔ ڈونٹ وری!“ تالیہ نے ہاتھ جھلا کے بے فکری سے کہا۔ ”میں نے تنگو کامل کے سامنے حالم کا نام لے لیا ہے۔ مستقبل میں ہم ان کے لئے ایسا مسئلہ کری ایٹ کریں گے جس کو حل کرنے کے لئے وہ لازماً حالم کے پاس آئیں گے۔ پتہ ہے بہترین اسکام (فراڈ) کیا ہوتا ہے؟ جس میں ان المار لوگوں کو لگے کہ سب کچھ انہوں نے خود اپنی مرضی سے کیا ہے سارا آئیڈیا انہی کا تو تھا۔ جیسے آج تالیہ بیچاری کی تو مرضی ہی نہیں تھی، مگر دونوں اطراف نے اسے مجبور کر دیا اتنے سارے پیسے کہاں سے۔“ وہ یاد کر کے پھر سے ہنسی اور سب کو دوسری سمت سے دانت سے کاٹنے لگی۔ کاؤنٹر پہ وہ اعلیٰ پالتی کیے بیٹھی بے فکر اور خوش باش نظر آتی تھی۔

”سوپ پارلر چھوڑ آئی ہونا؟“ موٹی عورت نے بیگ اٹھا کے میز پر رکھا اور پھر سنجیدگی سے پوچھا۔

”ہاں.... وہاں کچھ چرایا جو نہیں تھا۔ اب تو اداکاری کر کر کے تنگ آ گئی تھی۔ آج تو اپنے فرضی بھائی کو فوجی بنا دیا میں نے حالانکہ جو کہانی میں نے تالیہ کی لکھی تھی اس میں وہ نرس تھا۔ لیکن پتہ ہے کیا....“ وہ چھت کو دیکھتے ہوئے اداسی سے مسکرائی۔

”اس کردار کا نام ان تین ماہ کے لئے میں نے تالیہ مراد ہی رکھ لیا تھا۔ اپنا اصل نام۔ اچھا لگتا تھا اپنے نام کے ساتھ ایماندار“ جی کے القابات سننا۔ مگر ان بے چاروں کو کیا معلوم کہ میں ایک کرمل“ جھوٹی“ چورا اور دھوکے باز ہوں۔“ اس نے نگاہیں نیچے کیں اور اپنی دوست کی موٹی سیاہ آنکھوں میں دیکھا۔ اس نے خفگی سے ہنسیوں بھینچیں۔

”تم ناخوش ہو اس حال میں کیا، تالیہ؟“

”ہرگز نہیں۔“ وہ بے فکری سے ہنس دی اور شانے اچکائے۔ ”ابھی تو ہم نے بہت سی چوریاں اور scams ایک ساتھ کرنے ہیں۔ ابھی تو ہمیں بہت بہت امیر ہونا ہے۔ میں نے کسی جزیرے پہ ایک محل خریدا ہے.... جہاں میں ساری عمر عیش سے رہوں۔ ہماری ہر ”جیب“ ہمیں منزل سے قریب کرتی ہے۔ ہمارے خوابوں کی منزل سے۔ اور آج کی رات سیلبریشن کی رات ہے۔ تم کھانا بناؤ، میں فریش ہو کے آتی ہوں۔“ سیب کا درمیانی حصہ بچا کہ اس نے ٹوکری میں اچھالا اور کاؤنٹر سے نیچے زمین پہ اتری۔ پھر خیال آنے پہ پوچھا۔

”سی فوڈ کیوں نہیں بنا لیتیں تم آج؟ آخر اتنے دن تم نے میرے گھر کا خیال رکھا ہے، آج کیلیریز کی پرواہ کیے بغیر میں خوب کھانا چاہتی ہوں۔“ وہ واقعتاً خوش لگتی تھی۔

”اوہ تالیہ!“ موٹی عورت نے افسوس سے اسے دیکھا اور دھپ سے صوفے پہ گر گئی۔ ”کیا تم نے کبھی ان جانوروں ان

مچھلیوں اور ان جھینگوں کی تکلیف کا احساس کیا ہے جن کو تم جیسے انسان ان کے خاندانوں سے چھین کر، انہیں ذبح کر کے اپنے فریج میں چھپا لیتے ہو؟ کیا تم نے کبھی ان کے لاشوں کی کرب بھری پکار سنی ہے جو چاہتے ہیں کہ ان کو جلد از جلد فنا کیا جائے؟“

”نہیں لیکن تم شاید پچھلے اتنے دن میرے گھر میں یہی کرتی رہی ہو، ہے نا؟“

تالیہ کی مسکراہٹ غائب ہوئی، چہرے پہ غصہ در آیا۔ جارحانہ انداز میں آگے بڑھی اور فریزر کا دروازہ کھولا۔ صاف ستھرا تقریباً خالی فریزر....

”اف!“ وہ غصے اور درد سے چلاتی واپس مڑی۔ ”تم میرا سارا رشتہ کھا گئیں؟“

موٹی عورت چہرے پہ سادگی سجائے ناگوں کی قہقہی بنائے صوفے پہ بیٹھی اسے دیکھتے ہوئے بولی۔ ”گو کہ تمہاری یہ ناشکری میری طبیعت پہ گراں گزر رہی ہے، لیکن میں تمہیں اس کے لئے معاف کر دوں گی۔ میں اس مرغی کی طرح ہوں جو ہمیشہ تمہارا خیال رکھے گی، اور تمہیں تمام جانوروں کی بددعاؤں سے بچانے کے لئے اپنے پروں میں چھپا کر رکھے گی۔“

تالیہ نے سر سے پیر تک اسے دیکھا۔ ”اتنی کالی بالی مرغی پہلی دفعہ دیکھی ہے میں نے۔ ہونہ!“ اور پیر پٹختی سیڑھیوں کی طرف بڑھ گئی۔ ”ناشکری لڑکی۔“ وہ اس کے پیچھے تاسف بھری سانس کھینچ کر رہ گئی۔

☆.....☆.....☆

رات چند ساعتیں مزید آگے سرکی۔ تاریکی بڑھی۔ داغدار چاند کے آگے سے سارے بادل چھٹ گئے اور وہ عالم کے گھر کی کھڑکیوں سے صاف نظر آنے لگا۔ اپنے سارے عیوب کا لک اور چمک کے ساتھ.... عیاں اور واضح.....

لوگ روم میں اب اشتہا انگیز خوشبو پھیلی تھی۔ اوپن کچن جو سلور اور سیاہ رنگ میں آراستہ کیا گیا تھا، اس وقت کسی ریسٹوران کی طرح سجا نظر آتا تھا۔ مدھم زرد بتیاں جلی تھیں۔ میز پہ موم بتیاں روشن تھیں۔ وہ فربہ عورت، اپنے کھلے جھولے نمالباس کو سنبھالتی، کچن کے وسط میں رکھی مستطیل میز پہ برتن لگا رہی تھی.... جس پہ مختلف رنگوں اور شکلوں کے پکوان چن دیے گئے تھے۔ اس کا نام لیانہ تھا مگر تالیہ اس کو ”داتن“ Datin کہتی تھی۔ (مالے اپنی دادی کو تعظیماً داتن کہہ کر مخاطب کرتے ہیں۔)

دفعناً سیڑھیوں پہ آہٹ ہوئی تو اس نے چیخ کانٹے سجاتے گردن اٹھا کر دیکھا۔

تالیہ سیڑھیاں اترتی چلی آ رہی تھی۔ کندھوں تک آتے سیاہ سیدھے بال گیلے تھے اور چہرہ دھلا دھلا یا، نکھرا ہوا تھا۔ آنکھوں کے سبز لینز اتار کے پھینک دیے تھے، وہ سیاہ نظر آ رہی تھیں۔ وہ شب خوابی کے لباس کے طور پہ پہنے جانے والی رف ٹی شرٹ اور ٹراؤز میں ملبوس تھی مگر یلگ پہ ہاتھ رکھ کے، گردن اٹھائے، کندھے سیدھے رکھے، نیچے اترنے کا انداز شاہانہ تھا۔ سیڑھیوں کے اختتام پہ تالیہ مراد کی۔ آنکھیں بند کیں اور چھوٹی سی ناک سے سانس اندر کھینچی۔ پھر آنکھیں کھول کر مسکرا دی۔

”میرا فیورٹ سی فوڈ اور سوٹی!! ہے نا؟“

”ہاں۔ یہ سب میں نے اپنے ہاتھوں سے بنایا ہے۔“ داتن نے کسی شیف کی طرح سینے پہ ہاتھ رکھے گردن جھکا کے کہا۔
تالیہ رکی۔ آنکھوں میں ستائش ابھری۔ ”واقعی؟“

”ظاہر ہے، تمہارے پسندیدہ ریستوران سے آرڈر کیا ہے۔“ داتن نے زھنویں اچکا کے شان بے نیازی سے کہا اور کرسی پہ بیٹھ گئی۔

تالیہ ہنس دی۔ ”تم بھی نا۔“ سر جھٹکتے ہوئے اس نے دوسری کرسی کھینچی۔ اب وہ دونوں مدھم روشنیوں میں.... موم بتیوں سے جلی میز پہ آنے سانسے بیٹھی تھیں۔

”اب تنگو کامل کے Scam سے Exit ہونے کا وقت آ گیا ہے تالیہ۔ آخری اسٹیپ کب کرنا ہے؟“ داتن نے کھانا نکالتے ہوئے فکر مندی سے پوچھا۔

”ہر اچھے اسکام کا سب سے اچھا اصول یاد ہے، داتن؟ ہر اسٹیپ ایسا ہونا چاہیے کہ وہ سامنے والے کو اپنا آئیڈیا معلوم ہو۔“ وہ چاول پلیٹ میں نکالتے ہوئے سمجھداری سے کہہ رہی تھی۔ گیلی بال چہرے کے دونوں اطراف سیدھے گر رہے تھے اور پانی کے چند قطرے گالوں پہ پڑے تھے۔ نظریں کھانے پہ جھکی تھیں۔

”اسٹیپ دن۔ مجھے لیپ ٹاپ کو تلاش کروانے کے بہانے تنگو کامل سے اپنی موجودگی میں لا کر کھلوانا تھا تاکہ میں اس کا کامینیشن دیکھ سکوں۔ یو، وہ UL کلاس 360 کا سیف ہے، اور اس کو کھولنے میں بہت وقت لگنا تھا لیکن خوش قسمتی سے اس نے میرے سامنے لا کر کھولا اور میں نے اس کا کامینیشن معلوم کر لیا۔“

”اس نے تمہیں کوڈ دیکھنے دیا؟“ سوال پہ تالیہ نے چمکتی نگاہیں اٹھائیں۔ اور مسکرائی۔ ”نہیں میں اس کے سامنے کھڑی تھی وہاں سے لا کر نہیں نظر آتا تھا لیکن اس کے پیچھے بک ریک کے گلاس ڈور میں ٹکس دکھائی دے رہا تھا۔“ وہ کہہ کے خود ہی ہنس دی۔ پھر یاد آیا۔ ”مسز کامل کی تمام جیولری کی میں نے تصاویر تھیں دی تھیں، تم نے ان کی نقل تیار کر لی؟“

”کیسے نہ کرتی؟ ایک تصویر ایک ہزار الفاظ پہ بھاری ہوتی ہے، اور وہ زیورات تصاویر میں ہی مجھ سے درخواست کر رہے تھے کہ میں ان کو اپنی ملکیت میں لے لوں۔“ داتن چاولوں کا چمچ بھر بھر کے کھاتے ہوئے کہہ رہی تھی۔

”اچھا میں بتانا بھول گئی۔ اس میں جو تیار (تاج) تھا نا، اس کو ہم نے نہیں چرانا۔ وہ مسز کامل کی والدہ کی نشانی ہے، اور اس کے کھوجانے پہ ان کا دل دکھے گا۔“

”مگر تالیہ وہ اچھا خاصا مہنگا ہوگا یار۔“

"Honour among thieves, Datin!"

اس نے اسٹکس کی مدد سے مچھلی کا ٹکڑا اٹھاتے ہوئے یاد دہانی کروائی۔ داتن نے افسوس سے کندھے اچکا دیے۔

”اگلا اسٹیپ“۔ وہ واپس پلان تک آئی۔ ”اتوار کی رات تنگو کامل کے گھر کوئی خاص مہمان آرہے ہیں۔ میں تقریب سے پہلے سیکورٹی کیمرز اس ایبل کر دوں گی اور موقعے کا فائدہ اٹھا کے تمام نقلی جیولری کو ان کے سیف میں ڈال دوں گی اور اصل نکال لوں گی۔ پھر اسی وقت میں کسی مہمان کے ساتھ بدتمیزی کروں گی یا کوئی احمقانہ حرکت جس کے اوپر مجھے نوکری سے جواب دے دیا جائے گا۔ یوں ایسا لگے گا کہ انہوں نے اپنی مرضی سے مجھے نکالا ہے۔ اور چند ماہ تو لگیں گے ان کو اندازہ کرنے میں کہ جو جیولری وہ پہن رہی ہیں وہ نقلی ہے، تب تک میرا نام و نشان بھی وہ لوگ بھلا چکے ہوں گے۔“

”میری forgeries اتنی جلدی نہیں پکڑی جاتیں تالیہ۔ یاد ہے وہ انڈیشین ایکسپورٹر جس کی گھڑی چرائی تھی ہم نے؟ اس نے پورے سال بعد جا کر کھانے میں درخواست دی تھی وہ بھی سنار کے خلاف کہ اس نے مجھے گھڑی ہی نقلی بنا کے دی ہے۔“

اور وہ دونوں ہنس پڑیں۔ دفعتاً داتن کی مسکراہٹ مدھم ہوئی اور اس نے محویت سے اسے دیکھا جو ہنستے ہوئے کھانے پہ پھر سے چہرہ جھکا گئی تھی۔

”تم خود سے محبت کرتی ہوتالیہ؟“

تالیہ نے روشن آنکھیں اٹھائیں اور مسکرا کے داتن کو دیکھا۔ ”سب سے زیادہ۔“

”مگر تم اپنی عزت نہیں کرتی۔“

تالیہ کی مسکان مدھم ہوئی۔ آنکھوں میں سایہ سا لہرایا۔

”میں ایک Scam آرٹسٹ ہوں داتن۔ اسکام آرٹسٹ۔ یہ ساری دولت میں نے لوگوں کو دھوکہ دے کر..... ان کو لوٹ کر کمائی ہے۔ میں اپنے آپ کو جانتی ہوں۔“

”تم کبھی کسی کو ہرٹ نہیں کرتیں۔ تم لوگوں کا دل نہیں دکھاتیں۔ کسی کو جسمانی ایذا نہیں پہنچاتی۔ ہم صرف میوزیمز اور امیر و کبیر دولت مندوں کو لوٹتے ہیں.... اور پھر ہم ساری دولت غریبوں کو دے دیتے ہیں۔“

”ہیں؟ کون سے غریب؟“ تالیہ حیران ہوئی۔

”لو۔ ہم دونوں سے زیادہ غریب کون ہوگا سارے شہر میں۔ ہم خود پہ خرچ کریں تو مطلب یہی ہوا نا کہ غریبوں پہ خرچ کی

دولت۔“

تالیہ زور سے ہنس دی۔ ”تم داتن کبھی نہیں بدلوگی۔ مگر میں تمہاری طرح اپنے کام کو جھٹیلنا نہیں کرتی، لیکن مجھے یہ کام بہت

پسند ہے۔ اور میں اس زندگی سے بہت خوش ہوں۔“ کہہ کر اس نے گلاس اٹھایا تو داتن نے مسکرا کے اپنا گلاس اس سے نکرایا۔
”گند گند کر!“ پھر اس کا شفاف چہرہ دیکھتے ہوئے وہ گویا ہوئی۔

”سات سال گزر گئے تالیہ.... سات سال پہلے ہم پہلی دفعہ ملے تھے یاد ہے؟“ اس پہ وہ اداسی سے مسکرائی۔

”ہاں۔ اس سے پہلے میں کتنی مختلف زندگی گزار رہی تھی۔ لاہور میں اپنے پیرنٹس.... اپنے فوسٹر پیرنٹس کے ساتھ۔“ وہ موم بتیوں کو دیکھ کے آہستہ سے بولی۔ میز پہ خنے کھانوں سے اڑتی بھاپ اور موم بتیوں کے شعلوں میں بہت سی یادیں گلدھمکے ہوئے لگی تھیں۔
”تمہیں اپنے اصلی ماں باپ یاد نہیں؟“

”نہیں۔ میری پہلی میموری گیارہ سال کی عمر کی ہے۔ آج سے سترہ سال پہلے.... جب میں گیارہ سال کی تھی.... میں کسی راہداری میں چل رہی تھی....“ اس نے آنکھیں بند کیں۔ ”چرچ کے ڈیسک.... میں ان کے درمیان میں سے گزر رہی تھی.... میرا منہ میلا تھا.... لباس پھنسا پڑا تھا.... سینٹ پال چرچ.... ملا کہ.... (یہ شہر کو الپور سے ذرافا صلے پہ واقع ہے۔)“ اس نے آنکھیں کھولیں۔ ”وہیں پہ میں پہلی دفعہ اسٹیٹ اٹھارڈز کو ملی تھی۔ انہوں نے مجھے یتیم خانے میں ڈال دیا اور وہاں سے ایک کشمیری جوڑا مجھے ایڈاپٹ کر کے لے گیا۔ سب کہتے ہیں کہ میرے بارے میں کبھی کچھ پتہ نہیں چل سکا تھا۔ کون ہوں کہاں سے آئی ہوں کوئی ریکارڈ نہیں، کوئی نام نہیں۔“
”تمہارا نام کس نے رکھا تھا؟“

”یتیم خانے کی منتظم کہتی ہیں کہ میں نے ان کو اپنا نام تالیہ بنایا تھا۔ تالیہ بنت مراد۔ میرا لباس دیہاتی تھا اور گندا میلا۔ بس یہ ایک نشان تھا میری گردن پہ۔“ اس نے انگلیوں سے گدی (گردن کے پچھلے حصے) سے نیچے چھوا۔ ”گول سانشان جیسے کسی نے آگ سے داغا ہو۔ جیسے کوئی ٹیڈ ہو۔ کوئی مہر ہو۔ شاید کوئی حادثہ ہوا تھا میرے ساتھ جو میں ہر شے بھول چکی تھی۔“ وہ عام سے انداز میں بتا رہی تھی۔
”تمہیں کوئی لینے بھی نہیں آیا؟“

”اونہوں۔“ اس نے چاول کھاتے ہوئے گردن دائیں بائیں ہلائی۔ ”اس علاقے میں دور دور تک کسی کا بچہ نہیں کھویا تھا۔ کسی نے مجھے Claim ہی نہیں کیا۔“

”لیکن تمہارے فوسٹر پیرنٹس تو بہت برے نکلے۔“ داتن ناپسندیدگی سے بولی تھی۔ تالیہ کے لبوں پہ اداس مسکراہٹ بکھر گئی۔
”ہاں انہوں نے مجھے ایڈاپٹ تو کر لیا کیونکہ یہاں جاب تھی ان کی اور ان کو ایک نوکرائی چاہیے تھی، لیکن یہاں پھر بھی وہ بہتر تھے۔ پاکستان جا کر انہوں نے مجھے واقعاً ملازمہ بنالیا۔ اگر بچپن سے مجھے پیسوں اور کھانے کے لئے چھوٹی چھوٹی چوریاں اور بڑے بڑے جھوٹ نہ بولنے پڑتے تو میں شاید ایسی کبھی نہ ہوتی۔“

”چلو کم از کم یہاں آکر ان کی نوکری سے تو جان چھوٹی تمہاری۔“

”وہ بھی اس لیے کہ میں ان کی بیٹیوں کے رشتے کی راہ میں رکاوٹ بن رہی تھی۔ اس لئے انہوں نے میرج بیورو سے جو پہلا رشتہ ملا، مجھے پناہ دیا۔ مگر میں بھی خوش تھی داتن کیونکہ رشتہ ملایشیا کا تھا۔ یونو... جان چھٹ جاتی اس فیملی سے۔ خوش شکل لڑکا تھا... اتنا امیر... اسکا پپہ نکاح ہوا... میں کتنی بے وقوف تھی نا،“ وہ پھر سے ہنسی... ”مجھے لگتا تھا یہاں آکر میں خوش ہو جاؤں گی کیونکہ یہ میرا ملک ہے۔ ٹھیک ہے مجھے اپنا آپ لاہوری لگتا رہا ہے ہمیشہ مگر میری اصل قوم تو ماں نے تھی نا۔ اور انہی خوابوں کے ساتھ میں یہاں آئی تھی۔ لیکن ایئر پورٹ پہ...“ اس کی آنکھوں میں تکلیف سی لہرائی۔ کانا پلیٹ میں گرا دیا۔ داتن خاموشی اور اداسی سے بہت دفعہ کی ہنسی ہوئی کہانی سننے لگی۔

”ایئر پورٹ پہ اترتے ہوئے پہلی دفعہ میں نے پہلا وژن دیکھا تھا۔ جاگتی آنکھوں سے پہلا خواب۔ جیسے ایک دم آنکھوں کے سامنے منظر بدل جائے اور ایک منظر سا چلنے لگے۔ مجھے وہ وقت کبھی نہیں بھولتا... میں نے دیکھا کہ میں ایک بھاری تھیلا کندھے پہ اٹھائے کائنوں پہ چلتی جا رہی ہوں جس میں سے سونے کی اشرفیاں جھلک رہی ہیں۔ بس لمحے بھر کا منظر تھا اور غائب۔ وہ مجھے ریسو کرنے آنے والا تھا۔

میرا کاغذی شوہر اور میں ایئر پورٹ کے وسط میں ہکا بکا کھڑی تھی۔ اور تم داتن... تم تب ایئر پورٹ پہ ملازمت تھیں۔ ایسی ہی موٹی اور کالی سی تھیں۔ مگر دکھی سی۔ میں گرنے لگی۔ تم نے مجھے سہارا دیا۔ مجھے ہاتھ روم تک لے گئیں۔ پانی پلایا۔ یاد ہے میرے ہاتھ کا پپہ رہے تھے۔ میں نے تمہیں وہیں روک لیا۔ اور اپنا بیگ دیکھا۔ وہ بری میں آیا تھا اور اسکا پپہ سے میاں صاحب کا حکم جاری ہوا تھا کہ یہی بیگ ضرور ساتھ لاؤں۔ بس ایک بیگ... میں نے وہیں اسے کھولا تھا... تمہارے سامنے... اور یاد ہے اس میں کیا تھا؟“ وہ زخمی سا مسکرائی۔

”نوٹوں کے بنڈل!“

”میں کتنی بے وقوف تھی۔ منی لانڈرنگ کی کوریئر گرل کے طور پہ استعمال ہو رہی تھی اور مجھے معلوم بھی نہ ہوا۔ کب میرا بیگ لاہور ایئر پورٹ پہ تبدیل ہوا، کوئی ہوش ہی نہیں تھا مجھے۔ اگر تم اس وقت میری مدد نہ کرتیں اور اس بیگ کے ساتھ ایئر پورٹ سے نکلنے میں میری مدد نہ کرتیں تو میں پتہ نہیں کہاں ہوتی۔“

”میرا کیا کام تالیہ۔ میں تو خود اولاد کے ہاتھوں اولڈ ہوم کی طرف دھکیلی جانے والی عورت تھی۔ بڑی دکھی رہتی تھی میں ان دنوں۔ ہائے۔“ اسے اپنے دکھ یاد آ گئے۔ ”لیکن یہ تمہاری آنکھیں تھیں جن پہ میں نے بھروسہ کیا۔ ان کی چمک مجھے سچی لگی اور مجھے محسوس ہوا کہ تم بے قصور ہو۔ ویسے کتنی زیادہ رقم تھی نا اس بیگ میں یاد ہے تالیہ! کاش رکھ لیتے۔“

”کیسے رکھ لیتے، موٹی خانو؟“ وہ غصہ ہوئی۔ ”اسی رقم کو جربہ بنا کر تو ہم نے میرے اس شوہر کو ڈھونڈا اور اس سے طلاق کے پیپر لئے تھے۔ مگر خیر...“ اس نے آخری نوالہ لیتے ہوئے گہری سانس لی۔ ”اس فراڈ آدمی نے مجھے ایک سبق تو سکھایا تھا کہ پیسے کمانے کے لئے کسی کو دھوکہ کیسے دیا جاتا ہے۔ اور دیکھو آج چھوٹی بڑی چوریاں کر کے ہم کہاں سے کہاں پہنچ گئے ہیں۔ انٹرنیٹ اسکام سے شروع کیا گیا

سفر آج ہمیں کتنا بڑا اسکام آرٹسٹ بنا چکا ہے۔“ (اسکام آرٹسٹ بنیادی طور پر وہ لوگ ہوتے ہیں جو لوگوں کے لالچ کو ان کے خلاف استعمال کر کے ان سے مال لوٹ کر فرار ہو جاتے ہیں۔ اور عموماً ایسے کاموں کے کرنے کا لالچ دیتے ہیں جو قانونی نہیں ہوتے یعنی دھوکہ کھانے کے بعد لوٹا گیا شخص پولیس کے پاس نہیں جاسکتا۔ جیسے کسی بندے کو قتل کرنے کے لیے پیسے ایڈوانس میں بٹورنا اور پھر غائب ہو جانا۔)

”تمہیں ملائیشیا آنے سے پہلے کبھی اس طرح وژن یا سچے خواب نہیں نظر آئے تھے تالیہ؟“

”نہیں۔ پہلی دفعہ ایئر پورٹ پہ ہی نظر آیا تھا اور پھر کبھی وہ سلسلہ تھا ہی نہیں۔“

”اگر تمہارے خواب اور وژن ہمارا ساتھ نہ دیتے تو ہم اتنا کچھ نہیں کما سکتے تھے تالیہ۔ تم ایک Clairvoyant (جن کو مستقبل نظر آتا ہے) ہو۔ ایک Seer۔ تمہیں وقت سے پہلے بارش نظر آ جاتی ہے کسی کی موت دکھائی دینے لگتی ہے۔ کوئی حادثہ.... کوئی آفت.... بگرن سارے چھوٹے چھوٹے وژن اور خواب ایک طرف.... اگر تم ان سات سالوں میں وہ دس بڑے خواب نہ دیکھتی تو ہم اتنے امیر نہ ہوتے۔“

”گیارہ!“ تالیہ نے نیپکنس سے ہاتھ صاف کرتے ہوئے تصحیح کی۔ ”تنگو کامل کو اپنا لپ ٹاپ اور زیورات لا کر سے نکالتے دیکھا تھا میں نے خواب میں.... تین ماہ پہلے.... جس کے بعد ہم نے اس پہ کام کرنا شروع کیا تھا اور میں نے اس کے گھر ملازمت حاصل کی.... اس کو ملا کے گیارہ خواب ہوئے جو میں نے دولت مندوں کی تجویروں اور میوز یز کی قیمتی پیشنگذ اور آرٹ ورک کے بارے میں دیکھے تھے۔ جیسے قسمت مجھے خود بتا دیتی ہے کہ تالیہ فلاں کے لا کر میں یہ سب رکھا ہے، اسے چرالو۔ اور دس دفعہ ان کی مدد سے ہم نے کتنی دولت کمائی۔ اب دیکھو، گیارہویں دفعہ کامیاب ہوتے بھی ہیں یا نہیں۔ لیکن داتن....“ اس نے گہری آہ بھر کے چھت پہ لگی بیویوں کو دیکھ کے کہا۔ ”میں ایک بات سوچ رہی ہوں۔“

”کیا؟“

”میں اگلی دفعہ کوئی بڑی.... heist کرنا چاہتی ہوں۔ کوئی لمبا ہاتھ۔ ایک آخری جاب جس سے کروڑوں کمالیں ہم اور پھر میں اس کام کو چھوڑ دینا چاہتی ہوں۔ پچھلے تین ماہ میں نے ایک سچی مگر بے وقوف لڑکی کا کردار کیا.... اپنے اصل نام کے ساتھ.... مگر ان سب لوگوں سے اتنے اچھے الفاظ سن کر میرا دل چاہنے لگا ہے کہ میں یہ کام چھوڑ دوں۔ ایک آخری فراڈ.... ایک آخری چوری کے بعد....“ وہ چھت پہ لٹکتے لیپ کو دیکھتے ہوئے مسکرا کے بولی تھی۔ اس کی چمکتی آنکھوں میں امید تھی، خوشی تھی۔ سادگی تھی۔

”تالیہ!“ داتن سنجیدگی سے آگے کوچھکی۔ ”پلان کیا گیا گناہ کبھی آخری گناہ نہیں بن سکتا۔ جس جرم سے پہلے تم سوچ لو کہ اسے

آخری دفعہ کرنے جا رہی ہو، وہ جرائم کی زنجیر کی محض اگلی کڑی ہوتا ہے۔ اگلی چوری، اگلا گناہ۔ اس کے بعد مزید ایک اور ہوگا۔ پھر مزید ایک اور۔ جو لوگ چھوڑتے ہیں نا گناہ، وہ پچھلے گناہ کو آخری گردان کے چھوڑتے ہیں۔ لیکن میرے اور تمہارے جیسے لوگ.... تالیہ ہم چور ہیں اور

ساری عمر بیکری رہیں گے۔ ہم نہیں بدل سکتے۔ انسان نہیں بدلا کرتے۔“

تالیہ نے نگاہیں داتن کی طرف موڑیں تو ان کی جوت بجھ گئی تھی۔ ”ہم جب چاہیں یہ کام چھوڑ سکتے ہیں۔ ہم اچھے ہو سکتے ہیں۔“

”ہم پہلے ہی بہت اچھے ہیں تالیہ۔ مگر ہم اس کام کو کبھی نہیں چھوڑ سکتے۔ ہماری زندگیوں میں جھوٹ اور دھوکے بازی اس طرح رچ بس گئی ہے کہ ہم چاہیں بھی تو نہیں بدل سکتے۔ ہم نے ہمیشہ اسی طرح رہنا ہے۔“

”اوکے! پھر میں اسی طرح خوش ہوں۔“ اس نے گہری سانس لے کر شانے اچکائے۔ پھر نیپکین سے ہونٹ تھپتھپائے۔ ”اب میں سونے جا رہی ہوں۔ صبح کام پہ بھی جانا ہے۔ ویسے نوکرانی بننا بہت ہی روکھا پھیکا کام ہے۔“ وہ قدرے زروٹھے پن سے کہتی اٹھ کھڑی ہوئی۔ داتن نے مسکرا کر اسے شب بخیر کہا۔ تالیہ جانے لگی تھی کہ ٹھہری۔ آنکھوں میں شرارت سی چمکی۔ لبوں کو مسکراہٹ نے چھوا۔

”میں نے کل رات ایک خواب دیکھا!“

داتن نے اطمینان سے اسے دیکھا۔ ”کالونی میں کون مرنے والا ہے؟ کس کا کتا بھاگنے والا ہے؟ کون اپنی بیوی کو دھوکہ دینے والا ہے؟“

”نہیں۔“ وہ غلاب دبا کے ذرا سی ہنسی۔ ”میں نے خود کو دیکھا۔ میں دو دریاؤں کے درمیان کچھڑ میں کھڑی ہوں اور میرے سامنے ایک آدمی کھڑا ہے۔ وہ کہہ رہا ہے کہ اسے میری ضرورت ہے اور مجھے اس کی..... اور یہ کہ میں اس کے ساتھ رہوں۔“ داتن جو دلچسپی سے اسے دیکھ رہی تھی آخر میں مایوس سی نظر آئی۔ ”اس میں اتنا خاص تو کچھ نہیں تھا۔“

”کیونکہ میں نے تمہیں یہ نہیں بتایا کہ وہ آدمی کون تھا۔“

”کون تھا؟“ وہ چونکی۔ تالیہ نے اب انگلی دانتوں میں دبالی تھی اور کچھ یاد کر کے وہ پھر سے ہنسی تھی۔

”وہ مجھے کہہ رہا تھا..... کہ میں اس کے ساتھ رہوں..... اُف..... اُف۔“ اس کے چہرے پہ رنگ آ کے بکھرے تھے۔ داتن نے اچنبھے سے بھنویں بچیں۔

”مگر وہ تھا کون؟“

”اوہوہو۔ اگر میں نے تمہیں بتا دیا تو تم مجھ پہ ہنسو گی۔ ایسا آدمی میرے خواب میں..... اُف۔“

”اوہو کچھ تو بتاؤ۔ تم جانتی ہو اسے؟“ پھر وہ چونکی۔ ”شاید تم اسے پسند بھی کرتی ہو!“

”جانتی ہوں؟ پسند کرتی ہوں؟“ وہ جیسے محظوظ ہوئی۔ ”پیاری داتن..... اس کو سارا ملائیشیا جانتا ہے..... اور پسند؟ اوہوہو۔ اس سے سارا ملائیشیا عشق کرتا ہے عشق! گڈ نائٹ۔“ اور وہ سیڑھیوں کی طرف بڑھ گئی۔ داتن اسے پکارتی رہ گئی مگر اب وہ ہاتھ ہلاتی، سرفرائی میں ہلاتی زینے چڑھتی جا رہی تھی۔

”کون ہو سکتا ہے؟“ وہ اپنے موٹے موٹے ہاتھوں پہ چہرہ گرائے مشکوک نظروں سے اسے جاتے دیکھے گئی۔

☆.....☆

دو دریاؤں کے سنگم پہ وہ دونوں اسی طرح کھڑے تھے۔ بارش تڑا تڑا برس رہی تھی۔ وہ دونوں بھیگے ہوئے تھے۔ پاؤں کچھڑ میں پھنسے ہوئے تھے۔ وہ اوپر دیکھ رہی تھی جہاں سرخ پروں اور سنہری ٹانگوں والا پرندہ اس آدمی کے سر کے عین اوپر فضا میں چکر کاٹ رہا تھا۔ اس کی آنکھیں نیلے ہیروں کی طرح چمک رہی تھیں۔

”میرے ساتھ رہو۔“ آواز پہ تالیہ نے نظریں پھیریں۔ وہ بھیگی کھڑی تھی۔ سنہری بال موٹی گیلی ٹائوں کی صورت چہرے کے اطراف میں گر رہے تھے۔

”میرے ساتھ رہو۔“ وہ اب ٹائی نوچ کے اتار رہا تھا۔ پھر اس نے اپنی شرٹ کا کف کھولا۔ اور آستین پیچھے موڑی۔ نظریں تالیہ پہ جمی تھیں۔ اسی طرح اس نے دوسری آستین تہ کی۔ پھر زمین پہ جھکا اور مٹی میں کچھڑ اٹھایا اور سیدھا ہوا۔ مٹی اس کی طرف بڑھائی۔ تالیہ نے دیکھا... اس کی ہتھیلی میں کچھڑ کے اوپر ایک سنہری چابی دمک رہی تھی۔

”میرے ساتھ رہو۔“ وہ اس سے کہہ رہا تھا۔

ایک جھکے سے اس کی آنکھ کھلی۔

بیدروم میں اندھیرا تھا۔ تالیہ نے چند لمحے پلکیں جھپکے کا ادھر ادھر دیکھا۔ پھر اسی طرح لیٹے لیٹے آنکھیں بند کر دیں اور دوبارہ

سے سو گئی۔

چند گھنٹے بیٹے اور صبح پوری طرح پھیل گئی۔ لاؤنچ خاموش بڑھا تھا۔ اوپن چکن کی میز پہ ناشتہ شیشے کے برتنوں میں ڈھکا ہوا لگا پڑا تھا۔

وہ زینے اترتی نیچے آئی تو ملازمہ کے یونیفارم میں ملبوس تھی۔ آنکھیں سبز تھیں۔ اور چہرے پہ بلا کی مسکینیت طاری تھی۔ لاؤنچ

میں رک کے اس نے ادھر ادھر گردن گھمائی۔ ”داتن؟“

”نیچے ہوں۔“ آواز پہ وہ گہری سانس لیتی ایک دروازے کی طرف آئی۔ دیوار میں نصب چوکھٹے پہ اپنا انگوٹھا رکھا۔ خود کار

آلے نے اس کی تشخیص کی اور دروازہ کھل گیا۔ آگے سیڑھیاں تھیں جو مزید نیچے جاتی تھیں۔ وہ زینے اترنے لگی۔

نیچے کھلا سا کمرہ تھا۔ دیواروں پہ مختلف پینٹنگز اور آرٹ ورک سجایا گیا تھا۔ چند ڈبے بند رکھے تھے۔ وسط میں بڑی میز تھی جس

پہ چند مشینیں بڑی تھیں اور داتن حفاقتی گلاسز لگائے، گلوں پہنے، ایک گن نما آلے سے ایک ٹیکلیس پہ کام کر رہی تھی۔

تالیہ اس کے قریب آرکی اور تنقیدی نظروں سے سارے زیورات کو دیکھا۔ پھر ایک انگوٹھی کو اٹھا کے اوپر روشنی میں کر کے

دیکھنے لگی۔

”پرفیکٹ“ اس نے انگٹھی واپس ڈال دی۔

”بس یہی زیورات ہیں مسز کامل کے پاس؟“ داتن نے ایک نظر ان تھوڑے سے زیورات کو دیکھ کے کہا۔

”ہاں.... لاکر میں کل چودہ Pieces ہیں۔ تاج کی نقل نہیں تیار کرنی۔ میں باقی تیرہ بیس اٹھاؤں گی۔“ وہ کہہ کے جانے لگی۔

داتن جو زیور پہ جھکی تھی، چونک کے اس کی طرف متوجہ ہوئی۔ ”چودہ کیسے؟ تم نے صرف تیرہ کی تصاویر بھیجی تھیں۔ تاج نکال دو تو

پیچھے بارہ بچ گئے۔“

تالیہ ٹھہری۔ واپس گھومی۔ زیورات سامنے پڑے جگمگا رہے تھے۔ پھر سے ان کو گنا۔ ذرا سی الجھی۔ ”میکلیس، کڑے

بندے، انگوٹھیاں۔ یہ ہوئے بارہ بیس۔ مگر مسز کامل کے تمام زیورات جولا کر میں تھے میں نے ان کی گنتی کی تھی تو وہ چودہ بیس تھے۔“

”تم نے پہلی دفعہ لاکر اندر سے کب دیکھا تھا؟“

”ایک ماہ پہلے جب میں نے مسز کامل کی انگٹھی چھپا دی تھی اور ان کو میرے سامنے لاکر کھولنا پڑا تھا، تب میں نے سارا لاکر

دیکھا تھا۔ کوڈ اس لئے نہیں دیکھ سکتی تھی کہ مجھے انہوں نے لاکر کھولنے کے بعد بلایا تھا۔“ وہ الجھ کے انگلیوں پہ گنتی لگی۔ ”کل بھی جب تنگو

کامل نے میز پر زیورات کے ڈبے رکھے تو میں نے گئے تھے دوپانچ.... تیرہ....“ وہ بڑبڑاتے ہوئے گنتی لگی۔ مگر گنتی پوری نہیں پڑ رہی تھی۔

”ہو سکتا ہے تم بھول رہی ہو۔ ٹوٹل تیرہ ہی ہوں۔“

”تالیہ کچھ نہیں بھولتی۔“ وہ تیزی سے آگے بڑھی اور ایک دراز کھولا۔ چند کاغذ لٹائے پلٹائے۔ ایک فولڈر نکالا۔

”جب مسز کامل نے میرے سامنے لاکر سے زیور نکالا تھا تو میں نے اپنے بلاؤز بٹن کے کیمرے سے اس کی ہائی کوالٹی تصاویر

لی تھیں۔“ وہ فولڈر کھولتے ہوئے صفحے تیز تیز پلٹا رہی تھی۔

”اور تم نے مجھے تیرہ تصاویر دی تھیں تالیہ۔ وہ میرے گھر پڑی ہیں۔“

”میرے پاس اور بیجنل ہوں گی۔ ایک منٹ۔“ اس نے وہ فولڈر رکھا اور ایک دوسرا نکالا۔ پہلا صفحہ کھولا تو لبوں سے گہری

سانس خارج ہوئی۔ ”یہ یو.... یہ رہی تمام تصاویر۔ ان کو ٹیلی کرو۔ ہم نے کون سا زیور مس کر دیا ہے۔“

داتن گھوم کے اس کے ساتھ آکھڑی ہوئی۔ عینک اتار دی اور اب وہ دونوں باری باری تمام پرنٹ آؤٹس متعلقہ زیورات کے

ساتھ رکھ رہی تھیں.... پانچ.... آٹھ.... بارہ.... تیرہ....

”اوہ!“ آخری پرنٹ آؤٹ سے متعلق کوئی زیور انہوں نے نہیں بنایا تھا۔ اسے دیکھتے ہی تالیہ کا جوش ٹھنڈا پڑ گیا۔

وہ گھڑی کے باکس کے جیسے شیشے کے ڈبے میں رکھا ایک سنہری سکہ تھا۔ پرنٹ آؤٹ پہ اس باکس کی آگے پیچھے سے چار

تصاویر لی گئی تھیں۔

”یہ تو کوئی اینٹیک ہے۔“ داتن قدرے جوش سے جھکی مگر تالیہ نے بے دلی سے کاغذ پرے کر دیا۔

”اوپر دیکھو کیا لکھا ہے۔“ مظفر شاہ۔“ یہ ملاکہ سلطنت کے سلطان مظفر شاہ کے زمانے کا سکہ ہے۔ تنگو کال کو آرٹ اور ہسٹری

میں خاصی دلچسپی ہے۔ اس لیے انہوں نے اس کو سنبھال رکھا ہے۔“

”مگر ہم اسے کیوں نہیں چرا ہے۔“

”کیونکہ مظفر شاہ کے سکہ آج کل کو الیپور کے ہرمال سے ملتے ہیں اور سارے نقلی ہوتے ہیں۔ ابھی ان کے کوئے کھر چوتو

سفید رنگ نکلنے لگے گا۔ اور یہ بھاری ہوتے ہیں۔ جبکہ اصلی سکہ اتنی aging اور oxidation کے باعث ہلکے ہونے چاہئیں۔ بالفرض

یہ اصلی بھی ہو تو اتنی ویلین نہیں ہے ان کی۔ رہنے دو بیچاروں کے پاس ان کا سکہ۔“

داتن نے ایک دوسری اینٹیک اٹھائی اور اسے ناک پہ جما کے نور سے کاغذ پہ چھپی تصویر کو دیکھنے لگی۔

”یہ واقعی اصلی سکہ نہیں ہے۔“ وہ ناپسندیدگی سے بولی تھی۔ آج کل کے Forgers کو خدا کا کوئی خوف نہیں۔ ٹھیک ہے

میرے جیسے اعلیٰ درجے کے نقاش نہیں تراش سکتے وہ میں جانتی ہوں لیکن نقلی سکہ تیار کرتے وقت انسان کو چاہیے کہ ایک دفعہ اصلی سکہ بھی

دیکھ لے کیونکہ مظفر شاہ کے اصل سکوں پہ ایک طرف ”مظفر شاہ ال سلطان“ اور دوسری طرف ”نصیر من الدین والدین“ (دنیا اور دین میں

مددگار) لکھا ہوتا ہے۔ اس پتہ دونوں طرف مظفر شاہ ال سلطان لکھا ہے۔“

داتن کے آخری فقرے پہ وہ بخند ہو گئی۔ پھر اتنی تیزی سے گردن موڑی گویا برف چٹختی ہو۔

”دونوں طرف مظفر شاہ لکھا ہے؟“ اس نے کاغذ داتن کے ہاتھ سے چھپنا۔ اور اس پہ بے قراریاں دوڑائیں۔

”میں نے ایسا سکہ پہلے بھی دیکھا ہے۔ ہماری ایک واردات والی جگہ پہ یہ تھا مگر میں نے اسے تب بھی چھوڑ دیا تھا۔“

”ہاں مجھے یاد ہے۔ نیشنل ہسٹری میوزیم میں۔ ہے نا؟ میں نے بھی دیکھا تھا۔“ تالیہ نے چونک کے اسے دیکھا۔

”نہیں.... میں نجیب بن سلامت کی بات کر رہی ہوں۔ پچھلے سال جب میں نے اس کی پرائیوٹ آرٹ کلکیشن کے بارے

میں وژن دیکھا تھا اور ہم نے ان کے ذاتی سیف میں نایاب اینٹیک برتن چرائے تھے۔ تب ایسا سکہ وہاں بھی تھا۔“

”یقیناً ہو گا مگر تین سال پہلے جب تمہارے ہی ایک خواب پہ ہم نے نیشنل ہسٹری میوزیم والی واردات کی تھی، تب یہ

وہاں ڈسپلے تھا۔ مگر میں نے اسے نظر انداز کر دیا تھا۔“

تالیہ نے کرسی کھینچی اور وہیں بیٹھ گئی۔ اس کی آنکھوں میں شدید الجھن تھی۔

”کیا سوچ رہی ہو؟ ایک جیسے بہت سے سکہ مارکیٹ میں ہوتے ہیں۔“

”نہیں۔ کچھ غلط ہے اس سب میں۔“ اس نے نفی میں سر ہلایا۔ ”ہمارے سامنے یہ سکہ تیسری دفعہ آ رہا ہے مگر ہم نے اسے نہیں چرایا۔“

”ہم واردات کی جگہ سے چند چیزیں ہی چراتے ہیں، ہر چیز تو نہیں اٹھا سکتے ناتالیہ۔“

”بات یہ نہیں ہے۔ مسئلہ یہ ہے کہ پچھلے سال ایسا ہی سکہ نجیب بن سلامت کے پاس تھا۔ اس کا باکس بھی یہی تھا۔ داتن... داتن... نجیب بن سلامت ہماری وجہ سے دیوالیہ ہو گیا تھا اور اس نے اپنی بہت سی آرٹ کلکیشن کو آکشن پہ ڈال دیا تھا۔ اس کا ریکارڈ پبلک ہو گا ذرا معلوم کرو یہ سکہ اس آکشن میں تھا یا نہیں؟“

”مگر کیوں؟“

”کیونکہ تنگو کامل اور نجیب بن سلامت دوست ہیں اور میں نے مسز کامل سے سنا تھا کہ جب نجیب پہ براقت آیا تھا تو تنگو کامل نے اس کی مدد کی تھی۔ اس کی آکشن سے کوڑیوں کے بھاؤ ملنے والی چیزیں مہنگی خرید کے کچھ پیئنگلز اور....“ اس نے کاغذ اٹھا کے دیکھا۔ ”شاید یہی سکہ۔“

”تمہارا مطلب ہے کہ یہ ایک جیسے بہت سے سکے نہیں ہیں بلکہ یہ ایک ہی سکہ ہے جو بار بار تمہارے خواب میں آتا ہے؟“

”ہاں۔ میرے گیارہ خواب.... بلکہ بارہ.... ان میں سے تین میں یہ سکہ تھا۔ شاید مزید میں بھی ہو مگر اس کے ساتھ رکھے جو اہرات، زیورات، پیئنگلز اور نادرا شیا نے میری آنکھوں کو ہمیشہ اتنا خیرہ کر دیا کہ میں نے اس کی طرف توجہ نہیں کی۔“ وہ حیران پریشان نظر آ رہی تھی۔

”میں اس سکہ کا ریکارڈ ٹریس کرنے کی کوشش کرتی ہوں، لیکن اگر تم یہ کہہ رہی ہو کہ یہ ایک سکہ پچھلے کئی سال سے ایک شخص سے دوسرے کی تحویل میں جا رہا ہے اور قسمت تمہیں بار بار خواب میں اشارہ دے رہی ہے کہ اسے حاصل کرو تو یہ بہت عجیب بات ہے۔“

مگر وہ سن سی خلاء میں دیکھ رہی تھی۔ ”میں ہمیشہ اپنے خوابوں کی تعبیر غلط کرتی ہوں۔ کسی کو پانی میں ڈوبتے دیکھوں تو سمجھتی ہوں وہ مرنے والا ہے مگر چند دن بعد معلوم ہوتا ہے کہ اس کو کوئی اعلیٰ تعلیمی کامیابی ملی ہے کیونکہ پانی ”علم“ کا سمبل ہے۔ کسی کا زیور چوری ہوتے دیکھوں تو سمجھتی ہوں کہ اس کے ہاں ڈاکہ پڑنے والا ہے مگر اس کو طلاق ہو جاتی ہے۔ اور وہ گروسری اسٹور والی روز میری.... میں نے دیکھا اس کے بازو میں سونے کا نیا کڑا ہے تو میں نے تمہیں کہا تھا کہ وہ امیر ہونے والی ہے مگر اس کے ہاں بیٹا پیدا ہوا۔ غریب وہ ابھی بھی ویسی ہے۔ میں ہمیشہ اپنے وزن یا خواب کی غلط تعبیر کرتی ہوں مگر ان بارہ خوابوں کے بارے میں مجھے یقین تھا کہ وہ میں نے درست سمجھے ہیں کیونکہ انہی کی وجہ سے ہم امیر ہوئے لیکن شاید وہ بھی میں نے غلط سمجھے تھے۔“ اس کی رنگت تاریک پڑ رہی تھی۔ داتن کو افسوس ہوا۔

”تم کام پہ جاؤ میں اس سکہ کو ٹریس کرتی ہوں۔“ اس نے اس کا سر تھپک کے تسلی دی تو وہ بے دلی سے اٹھی اور سر ہلادیا۔ پھر ٹھہری۔

”میں اتنے سال سمجھتی رہی ہوں کہ میری تقدیر مجھ سے یہی سب کچھ چاہتی ہے کہ میں چوری کروں۔ یہ ان دیکھے کو دیکھنے کا تحفہ مجھے اسی لئے ملا ہے لیکن شاید ایسا نہیں تھا۔ شاید میں نے اس تحفے کو غلط استعمال کیا۔“ اس کی آنکھ کا کنارہ بھیگ گیا۔

”تالیہ۔“ داتن نے آگے بڑھ کے اسے شانوں سے تھاما۔ ”ہم اس سکے کو ڈھونڈ لیں گے اور اس کو حاصل بھی کر لیں گے۔ تم فکر نہ کرو۔ اب کام پہ جاؤ اور مجھے میرا کام کرنے دو۔“ تالیہ نے اثبات میں سر ہلادیا اور ہتھیلی کی پشت سے آنکھیں رگڑ لیں۔ اسے کام سے دیر ہو رہی تھی۔

☆.....☆.....☆

تنگو کامل کی رہائش گاہ پہ صبح سے روزمرہ کے کام شروع ہو چکے تھے۔ کچن میں تالیہ اور ایک دوسری ملازمہ کھڑی کام میں مصروف تھیں۔ بلٹر ٹرائی کو اپنی نگرانی میں سیٹ کروا رہا تھا اور ساتھ میں فون پہ بات بھی کر رہا تھا۔ ایسے میں تالیہ بے دھیانی سے جگ میں جوس انڈیل رہی تھی۔ چہرے پہ ابھی تک وہی الجھن چھائی تھی اور ہاتھ ست پڑ رہے تھے۔ مارے باندھے اس نے جگ کوڑے میں رکھا اور آگے بڑھ گئی۔

ڈائننگ ٹیبل پہ تنگو کامل سربراہی کرسی پہ بیٹھے خوش مزاجی سے دائیں ہاتھ جلوہ گرا پی بیوی سے جھگڑتے تھے۔ بچے بھی ناشتہ کر رہے تھے۔ ایسے میں وہ جوس لے کر آئی تو دونوں میاں بیوی نے خوشگوار مسکراہٹ سے اسے دیکھا۔

”کیسی ہوتا تالیہ؟ اور تمہارے گھر والے کیسے ہیں؟“

”ٹھیک ہیں سب۔ تھینک یوسر۔“ اس نے ادب سے سر جھکا دیا۔

”میں بیگم سے کہہ رہا تھا کہ اس ماہ سے تالیہ کی تنخواہ بڑھادی جائے۔“

”شکریہ سر!“ وہ مصنوعی مسکراہٹ اور تشکر کے ساتھ بولی۔ اور ان کے گلاس میں جوس ڈالنے لگی۔

”تالیہ مجھے مارکیٹ جانا ہے۔ تم میرے ساتھ آؤ گی۔“ مسز کامل نے کہا تو اس نے سر کو ادب سے خم دیا۔ اور کچن میں آگئی تاکہ جلدی جلدی کام پمپنا لے۔

”آخر جمعے کو آکون رہا ہے جس کے استقبال کے لیے اتنی تیاری ہو رہی ہے؟“ وہاں کھڑی دونوں ملازمائیں نور اور تنسیم آپس میں بات کر رہی تھیں۔ پھر اس سے بھی پوچھا۔ ”تمہیں کچھ معلوم ہے تالیہ؟“

”نہیں۔“ وہ سادگی سے کہہ کے برتن دھونے لگی۔ (میرے جیسی رنج گرل اس وقت ان کے جھوٹے برتن دھورہی ہے مجھے فی الحال یہی معلوم ہے۔) جلتے دل کے ساتھ اس نے سوچا تھا۔

کے ایل کا وہ بازار شام کے وقت متوسط طبقے کے لوگوں سے بھرا ہوا نظر آتا تھا۔ بھانت بھانت کی بولیاں۔ مختلف وضع قطع کے لوگ۔ اکثریت چینی نقوش والے افراد کی تھی اور خواتین کی ایک بڑی تعداد کس کے چہرے کے گرد لپٹنے والا حجاب لئے ہوئی تھی جس کو مقامی زبان میں tudung.... کہا جاتا تھا۔ بازار میں سرخ ٹائلز سے بنی روش تھی اور روش کے دونوں اطراف دکانیں اور ان کے آگے اسٹالز

لگے تھے۔ برآمدوں میں کہیں چھتری تلے کرسیاں بھی بچھی تھیں اور لوگ کھاپی رہے تھے۔

ایسے میں تالیہ سامان کے شاہراٹھائے مسز کامل کے پیچھے چلتی جا رہی تھی۔

”جو مہمان آرہے ہیں، ان کے لیے چاول لے رہی ہوں۔ ان کو اچھا چاول بہت پسند ہے۔“

مسز کامل ساتھ میں تبصرہ بھی کیے جا رہی تھیں۔ وہ جیسے ان مہمانوں کے آنے پہ بہت خوش تھیں مگر ان کا نام کسی وجہ سے نہیں

لے پارہی تھیں لیکن شاید ان کا دل کسی سے شیشہ کرنے کو بہت چاہ رہا تھا۔ تالیہ خاموش رہی۔ پھر یونہی پوچھا۔

”بچہ بھی آرہے ہیں ساتھ؟“

”نہیں۔ بس دونوں میاں بیوی آئیں گے۔ ویسے ان کے دو بچے ہیں۔“ پھر رک کے تسلیج کی۔ ”تین تھے۔ لیکن ان کی بیٹی

آریانہ بچپن میں کھو گئی تھی۔ چیر لفٹ سے گری تھی۔ لاش نہیں ملی مگر سب کو یہی لگا کہ وہ مر گئی ہے اس لیے قبر وغیرہ بنادی تھی۔“ پھر وہ چپ

ہو گئیں جیسے بہت زیادہ بول گئی ہوں اور ایک دکان کی طرف چلی گئیں۔ وہ گہری سانس لے کر پیچھے آئی۔

مسز کامل نے اعلیٰ درجے کے چاول نکلائے اور ان کو ہاتھ میں لے کر دیکھنے لگیں۔ تالیہ یونہی ان کے ہاتھوں کو دیکھنے لگی۔

ایک دم جیسے ساری آوازیں آتا بند ہو گئیں۔ مسز کامل کے ہاتھوں میں بھرے چاول دیکھتے ہی دیکھتے جلنے لگے۔ بس لمبے بھر میں وہ سب

راکھ ہو گئے۔ اور ان کے دونوں ہاتھ کالک سے رکنے خالی رہ گئی۔

وہ چونکی۔ سماعت کھل گئی۔ آوازیں آنے لگیں۔ اس نے مسز کامل کے ہاتھوں کو دیکھا۔ وہاں کوئی راکھ نہیں تھی۔ وہ چاول اٹھا

اٹھا کے چیک کر رہی تھیں۔ تالیہ نے ایک گہری سانس بھری۔

”میم۔“ اس نے ہولے سے ان کو پکارا۔ ”کل آپ کی کسی دوست کا فون آیا تھا میں بتانا بھول گئی۔“

”دس کا؟ کیا کہہ رہی تھی؟“ وہ چونک کے اس کی طرف متوجہ ہوئیں۔

”نام نہیں بتایا مگر یہ کہا تھا کہ وہ ذرا مصروف ہیں، مگر میں آپ کو بتا دوں کہ آپ صدقہ دے دیں اور آگ وغیرہ سے احتیاط

کریں کیونکہ انہوں نے آپ کے بارے میں برا خواب دیکھا ہے۔“

”کیا؟ کیا دیکھا ہے اس نے؟“ وہ بے چین سی ہو کے پوری اس کی طرف گھوم گئیں۔ دونوں اب کاؤنٹر سے ہٹ کے کھڑی

تھیں اور سرگوشیوں میں بات کر رہی تھیں۔

”یہ کہ آپ نے ہاتھوں میں چاول اٹھا رکھے ہیں اور وہ راکھ میں بدل جاتے ہیں۔ شاید آپ کو چولہے اور ہیٹر وغیرہ سے

احتیاط کرنی چاہیے۔“

”اوہ تم نے اچھا کیا مجھے بتا دیا لیکن کون سی دوست تھی میری؟“

”نام نہیں بتایا لیکن کہتے ہیں برے خواب کا بار بار ذکر نہیں کرنا چاہیے اس لیے بہتر ہے کہ آپ بس صدقہ اور دعا وغیرہ کر دیں۔“ اس نے خوبصورتی سے بات کارخ پھیرا تو وہ سر ہلا کے رہ گئیں۔ البتہ چہرے پہ بے پناہ پریشانی اُٹھ آئی تھی۔

(مجھے لگتا ہے آپ کے ہاتھ جلنے والے ہیں۔ یا آپ کے گھر کو آگ لگنے والی ہے۔ میں آپ کو نہیں بتا سکتی کہ یہ وژن میں نے دیکھا ہے نہ ہی یہ کہ میرے خواب ہمیشہ سچ ہو جاتے ہیں۔ اوہ میرے اللہ.... یہ تحفہ نہیں ہے.... یہ تو ایک curse ہے۔) ان کے ساتھ سر جھکائے بازار میں چلتے ہوئے وہ سوچ رہی تھی۔ ساتھ ہی بار بار ان کے ہاتھوں کو بھی دیکھ لیتی تھی۔ گوری کلائی میں انہوں نے خوبصورت ساسونے کا بریسلٹ پہن رکھا تھا جس پہ ننھے ستارے جھول رہے تھے۔ تالیہ نے یونہی اپنی خالی کلائی کو دیکھا اور پھر ایک دم وہ ٹھٹھک کے رکی۔ ذہن کے پردے پہ ایک منظر لہرایا تھا۔

لاکر میں رکھی ڈبی اس میں سجا بریسلٹ۔ وہ وہیں سن سی کھڑی رہ گئی۔ ایک دم ساری گھتیاں سلجھ گئی تھیں۔ پزل کے بہت سے ٹکڑے اپنے اپنے خانوں میں آگرے تھے۔

☆.....☆.....☆

لابریری کے اندر مقدس بارعب سی خاموشی چھائی تھی۔ اونچے ریکس کتابوں کی طویل الماریاں.... جگہ جگہ کچھی میزوں پہ مطالعے میں منہمک سے دکھائی دیتے لوگ.... کمپیوٹرز کے آگے بیٹھے کام کرتے اشخاص.... غرض معمول کا خاموش ساما حول تھا۔

ایسے میں دروازہ کھلا اور وہ اندر داخل ہوتی دکھائی دی۔ اس نے صبح کے ملازماؤں والے لباس کے برعکس سرخ خوبصورت اور قیمتی فراک پہن رکھا تھا۔ کہنی پہ ڈیزائنر بیگ تھا اور سر پہ سفید کورا ہیٹ جس سے نکلتے سیاہ بال کندھوں پہ گر رہے تھے۔ دروازے پہ وہ رکی، ہیٹ کو ڈانٹہ رنگ پہنی انگلی سے ترچھا کر کے سیاہ آنکھیں آس پاس دوڑائیں۔ ایک لابریرین جو قریب سے کتابوں کی ٹرائی دکھیلنا گزر رہا تھا اسے دیکھ کے رکا اور جھٹ سلام جھاڑا۔

”السلام علیکم۔ بس ساشا۔“

تالیہ نے شان بے نیازی سے سر کو خم دیا۔ پھر ادھر ادھر دیکھا تو وہ بولا۔

”مسز لیانہ اس طرف ہیں۔“ وہ ہلکا سا مسکرائی اور اسی طرح اٹھی گردن کے ساتھ آگے چلتی گئی۔

کونے میں ایک آڈیو روم تھا۔ شیشے کی دیواروں نے اسے مکمل بند کر رکھا تھا، گویا شیشے کا کوئی ڈبہ ہو۔ اندر تنگ سی جگہ پہ وہ چھن کر بیٹھی سیاہ موٹی عورت دکھائی دے رہی تھی۔ عینک لگائے بال جوڑے میں باندھے وہ کتابوں میں الجھی ہوئی تھی۔ آہٹ پہ اس نے نظریں اٹھائیں تو دیکھا، تالیہ دروازہ کھلتی اندر داخل ہو رہی تھی۔

”اتنے سالوں سے یہاں کام کر رہی ہو ذاتی، اور ایک ڈھنگ کا آفس بھی نہیں دیتے یہ تمہیں۔“ وہ مسکراہٹ دبا کے کہتی

سامنے کرسی کھینچ کے بیٹھی۔ پرس میز پر رکھا اور ہیٹ کو مزید ترچھا کیا تو چہرہ اور سیاہ مسکراتی آنکھیں مزید واضح ہوئیں۔

”لیانہ بنت دانش صابری کے پاس اتنی دولت ہے کہ وہ چاہے تو یہ پوری لائبریری خرید لے....“ خشکیوں لگا ہوں سے اسے

گھور کے وہ بولی تو تالیہ نے ابرو اونچا اٹھایا۔ ”پوری؟“

”چلو... آدھی سہی!“ داتن نے ڈھٹائی سے تصحیح کی، پھر ناک سے کبھی اڑائی۔ ”اور تمہاری یہ تنقیدی نظریں جو میرے اس

کوزی آفس کو پچھلے بیس سینڈ سے ملامت کر کے میرے اوپر ترس کھا رہی ہیں نا میں ان کو کھلے دل سے معاف کر دوں گی کیونکہ تم بھول رہی ہو کہ یہی وہ ڈبہ ہے جس میں بیٹھ کے ہم نے وہ تمام کام پلان کیے تھے جن کے باعث تم آج اس اونچے محل میں رہ رہی ہو۔“

”لگتا ہے بڑے زور کی لگی ہے۔“ ”چچ“ تالیہ نے افسوس سے سردائیں بائیں ہلایا۔ داتن نے جھپتی نظریں اس پہ جمائے

ناک زور سے سکڑی۔

”میں Sun Tzu کی ماننے والی ہوں اور وہ کہتا تھا کہ جب امیر ہو تب غریب نظر آؤ اور جب غریب ہو تب امیر۔“

”اس نے یہ فقرہ طاقتور اور کمزور کے بارے میں کہا تھا۔“

”مگر اس کا مطلب یہی تھا جو میں نے بیان کیا ہے۔“

”اچھا چائے نہیں پلاؤ گی؟“ وہ پوری ہو کر ادھر ادھر دیکھنے لگی۔ داتن نے افسوس سے اسے دیکھ کے گہری سانس بھری۔

”تمہیں معلوم ہے ایک چائے کے اندر موجود caffeine انسان کو کتنے خطرناک اثرات سے دوچار کر سکتی ہے؟ بے شک

Emperor shennong نے دعویٰ کیا تھا کہ چائے بہت سی بیماریوں کی دوا ہے لیکن وہ چونکہ ایک بادشاہ تھا اس لئے اس پہ کبھی بھی اعتبار نہیں کرنا چاہیے کیونکہ چائے کی زیادتی سر درد، Panic انگیس، بے خوابی، ہارٹ برن، متلی، ڈائریا اور کنفیوژن کا باعث بن سکتی ہے۔“

”اوہ اسی لئے جب تم میرے گھر آتی ہو داتن تو میری پتی سب سے پہلے ختم ہوتی ہے۔“

”میں ایک موڈی چیز سے تمہیں چھڑکا دینے کی اپنی طرف سے کوشش ہی کر سکتی ہوں تالیہ لیکن اگر تم اس زہریلے مادے کی

محبت میں اس کی ایڈکشن میں اتنی مبتلا ہو بی چکی ہو تو میں اس سے زیادہ تمہارے لئے کچھ نہیں کر سکتی۔“

”اُف تم اتنی لمبی بات کیوں کرتی ہو داتن؟“

مگر موٹی عورت نے میز پر رکھے ٹریولر گم کا ڈھکن کھولا اور پیچھے سے تھر ماس اٹھا کر اس میں گرم گرم چائے انڈیلی تالیہ

نے شکر یہ کہنے کولب کھولے ہی تھے کہ داتن نے تھر ماس واپس رکھی، کرسی پہ پیچھے کو ٹیک لگائی، اوگ سے گھونٹ بھر کے تسلی سے اسے

دیکھا۔ ”ہاں تو تم کیسے آئیں؟“

تالیہ نے گہری سانس لی، ایک جھپتی ہوئی نظر اس پہ ڈالی اور گویا ہوئی۔

”تمہیں معلوم ہے میں کیوں آئی ہوں۔“

”اوکے!“ داتن نے مگ پرے رکھا اور اپنا ٹیلیٹ نکال کے اسکرین اس کو دکھائی، یوں کہ ٹیلیٹ داتن کے ہاتھوں میں ہی تھا۔
”یہ ہے وہ سکہ۔“ وہاں ایک اعلیٰ کوالٹی کی تصویر نظر آرہی تھی۔ تالیہ آگے ہوئی۔

”نامعلوم ذرائع سے یہ سکہ چند برس پہلے منظر عام پہ آیا تھا۔ تقریباً سترہ سال پہلے۔ یہ سلطان مظفر شاہ کے زمانے کے سکوں سے مختلف ہے لیکن ہرمیوزیم اور ہریو پارٹی نے اس سے متعلق بہت سی کہانیاں سنائی ہیں اور ہم دونوں جانتے ہیں کہ وہ سب جھوٹی ہیں۔ یہ سکہ زیادہ دیر کسی کے پاس ٹھہرتا نہیں ہے، پانچ دیا جاتا ہے یا تحفے میں دے دیا جاتا ہے یا نیلام ہو جاتا ہے۔ میں اس کا پورا ٹریل تو نہیں ڈھونڈ سکی لیکن پچھلے سات سالوں میں ہماری....“ وہ رکی اور مناسب لفظ ڈھونڈا۔ ”گیارہ بڑی ”جائز“ (وارداتوں) میں سے پانچ میں یہ سکہ موجود تھا۔“

”اور باقی میں؟“ اس نے بے قراری سے کہتے ہوئے ہاتھ آگے بڑھایا تاکہ ٹیب لے مگر داتن نے اسے پیچھے کر لیا اور خفگی سے ہنسیوں سکڑیں۔ ”اگر تم چند لمحے کا سکوت اختیار کرو اور مجھے خود کو متاثر کرنے کا موقع دو تو میں تمہیں دکھاتی ہوں کہ بے شک باقی سات وارداتوں میں یہ سکہ موجود نہیں تھا مگر ان ساتوں جگہوں پہ جو چیزیں موجود تھیں میں نے ان کی لسٹ بنائی تو....“
”تو کوئی اور چیز تھی جو ان ساتوں جگہوں پہ موجود تھی ہے نا۔“ وہ تیزی سے بولی تو داتن نے لب بھنج لئے۔ منہ کا ذائقہ تک خراب ہو گیا تھا۔ مگر ضبط کر کے کہنے لگی۔

”ہاں۔ میں نے سارا دن لگا کر کرائم سین فوٹوز اور اپنے ریسرچ ورک کو جو ہم نے واردات سے پہلے کیا تھا اکٹھا کیا اور تمام فہرستوں کو کراس چیک کیا تو وہ ایک آئٹم تھا جو ان سب میں مشترک تھا۔ بوجھو کون سا؟“
”ملاکہ سلطنت کی ایک ملکہ کا سونے کا بریسلیٹ۔ ہے نا۔“
داتن کے کندھے ڈھیلے ہوئے، منہ کھل گیا۔ ”تمہیں کیسے پتہ چلا؟“

”چونکہ میں چائے بہت پیتی ہوں اس لئے میری یادداشت بہت اچھی ہے اور آج مسز کامل کے ساتھ شاپنگ کرتے ہوئے ان کا بریسلیٹ دیکھ کے مجھے یاد آیا کہ ملاکہ سلطنت کی ایک ملکہ کا بریسلیٹ بھی میں نے انہی سات جائز میں سے دو تین میں دیکھا تھا مگر نظر انداز کر دیا کیونکہ مجھے وہ نقلی لگا تھا اور ہم ہمیشہ اصلی اور تاریخی آرٹ پہ ہاتھ صاف کرتے ہیں داتن! اور وہ مجھے تاریخی نہیں لگا تھا۔“

”اگر سب کچھ معلوم ہو گیا تھا تو میرے پاس کیوں آئی ہو؟“ داتن نے برا سامنے بناتے ہوئے ٹیب زور سے بند کر کے میز پہ رکھا۔
”کیونکہ اگر تم نے سارا دن اس کام پہ لگایا ہے تو شاید تمہیں کچھ ایسا معلوم ہوا ہو جو مجھے نہ ہو سکا ہو۔“ اس پہ داتن کھلے دل سے مسکرائی۔

”ویسے میں غور نہیں کرنا چاہتی لیکن تم متاثر ہونے کے لیے تیار ہو جاؤ تاہم بی بی کیونکہ نہ وہ سکھ نہ وہ سکھ ہے نہ وہ بریسلٹ کوئی بریسلٹ ہے۔ یہ دیکھو“ داتن نے ٹیپ اسکرین اس کے سامنے کی تو وہ چونک کے آگے کوہو کے دیکھنے لگی۔ وہاں ایک طرف سکھ کی تصویر بنی تھی اور دوسری طرف ایک زنجیر والا بریسلٹ بنا تھا جس کے اوپر سونے کی مستطیل ڈلی سی تھی جس کے آخر میں تین دانت بنے تھے۔

”بظاہر یہ ایک سکھ ہے اور وہ ایک بریسلٹ لیکن اگر ان دونوں کو جوڑ دو تو...“ داتن نے مسکراتے ہوئے بٹن دبا یا تو ایک اور

میچ جزیٹ ہوا جس میں ان دونوں اشیاء کے کنارے ملے ہوئے نظر آرہے تھے۔ ”یہ دیکھو کیا بنتا ہے۔“

”چابی۔“ وہ محوری بولی۔ ”یہ ایک چابی کے دو ٹکڑے ہیں جس کے ساتھ زنجیر لگی ہے۔“

”ہاں۔ یہ ایک ٹوٹی ہوئی چابی ہے جس کو ہمیں ڈھونڈنا ہے اور تمہاری تقدیر بار بار تمہیں اس کی طرف لے جاتی تھی لیکن تم کبھی سمجھ ہی نہ سکی۔“ تاہم کی آنکھوں میں چمک سی درآئی تھی۔

”سکھ نکالنا تو کوئی مسئلہ نہیں۔ کل تنگو کامل کے گھر کچھ خاص مہمان آرہے ہیں ڈنر کی افراتفری میں میں زیورات اول بدل کر کے سکھ نکال لوں گی۔ سکھ کی کاپی ہم اس لئے تیار نہیں کریں گے کیونکہ بعد میں اگر ہمیں اس کو fence کرنا پڑے تو تنگو کامل یہ دعویٰ نہ کر سکے کہ اس کے پاس بھی ویسا ہی سکا ہے ورنہ ہمیں اس کی اچھی قیمت نہیں ملے گی۔ تم بریسلٹ کو ڈھونڈو کہ یہ کس کے پاس ہے۔“ وہ دبے دبے جوش سے بولی تو داتن نے ٹیک لگائے لگائے پر سوچ بنگارا بھرا۔ پھر لگ کا ڈھکن ہٹایا تو چائے کی خوشبو بھاپ کے ساتھ اوپر اٹھنے لگی۔ اس نے مگ لبوں سے لگایا، گھونٹ بھرا، اوٹک نیچے کیا۔ اس دوران جیسے الفاظ جوڑے۔

”جتنا ان دو چیزوں کی ملکیت کی چین کو میں نے دیکھا ہے تاہم... ان دونوں کو کبھی کسی نے نہیں چرایا۔ ان کو یا مالک بیچ دیتا ہے یا کسی میوزیم کو عطیہ کر دیتا ہے۔ جہاں کسی آکشن پہ ان کو فروخت کر دیا جاتا ہے یا مالک خود ہی کسی دوست کو تھک دے دیتا ہے مگر۔“ پھر وہ چپ ہوئی۔ تاہم بغور اس کا چہرہ دیکھ رہی تھی جس کے سامنے چائے کے بے رنگ دھوئیں کے مرغولے تیرتے دکھائی دے رہے تھے۔

”میرا گریک عجیب بات مجھے محسوس ہوئی ہے۔“ داتن نے کہنا شروع کیا۔

”میرا خیال تھا میرے ساتھ رہ رہ کر تم نے عجائبات پہ حیران ہونا چھوڑ دیا ہے۔“

”ہاں، میرا ذہن ہر اس چیز کو مان سکتا ہے جس کو لوگ جھوٹ قرار دیتے ہیں کیونکہ ہماری حکومتیں اور ہمارے دانشور ہمیں ادنیٰ سمجھ کر ہم سے حقائق چھپاتے آئے ہیں۔ لیکن... یہ بات پھر بھی عجیب تھی کیونکہ میں نے نوٹس کیا کہ ہر وہ پرائیوٹ اونر جس کے پاس یہ سکھ

یا یہ بریسلٹ رہا ہے اس کو کوئی بیماری لاحق ہو جاتی ہے۔ کوئی بڑی موٹی بیماری۔“

”ہو سکتا ہے یہ تمہارا وہم ہو داتن۔ چھوڑو ان باتوں کو۔ بس اس بریسلٹ کو ڈھونڈو تا کہ ہم جلد از جلد اسے حاصل کر سکیں۔“ پھر خلاء میں دیکھتے ہوئے وہ گہری سانس بھر کے بولی۔ ”مجھے ایسا لگنے لگا ہے جیسے میں نے اتنے سال ضائع کر دیے۔ میں کل سے

یہی سوچ رہی ہوں۔ میری قسمت مجھے اس چابی تک لے جانا چاہتی تھی اور میں دوسری چیزوں میں پڑی رہی۔ اس چابی کی قیمت ان سب سے زیادہ ہوگی یقیناً۔

مجھے لگتا ہے داتن....“ اس نے پُر امید نظریں اس پہ جمائیں۔ ”یہ وہی بڑی ‘جائب’ ہے جس کا میں انتظار کر رہی تھی۔ میری آخری چوری۔ آخری Heist۔ وہ کیا کہتے ہیں ‘Score of the scores’۔ اور اس سے میں اتنا کمالوں گی کہ پھر دوبارہ کوئی غلط کام نہیں کرنا پڑے گا۔“

”تالیہ... کوئی چوری ہماری آخری چوری نہیں ہو سکتی۔ ہم نہیں بدل سکتے۔ نہ کبھی بدلیں گے۔“ اس نے سمجھانا چاہا مگر وہ بضد تھی۔ ”مجھے لگتا ہے میں بدل جاؤں گی۔ اس لئے اس چابی کو ڈھونڈ دو داتن۔ ایک آخری اونچا ہاتھ مار کے ہم کسی دوسرے ملک چلے جائیں گے۔ میں فیصلہ کر چکی ہوں۔“

”پتہ نہیں کیوں میرا دل کہتا ہے کہ ہم اس کی کھون نہ لگائیں۔ مجھے ڈر ہے کہ کوئی بری شے... کوئی بلا ہماری گھات لگائے نہ بیٹھی ہو۔“ وہ غیر آرام دہ نظر آ رہی تھی۔

”تم وہم کر رہی ہو یا ر۔ حوصلہ رکھو۔“ وہ ناک سے کبھی اڑاتی اٹھ کھڑی ہوئی۔ بیگ بھی اٹھا لیا۔ داتن نے سمجھ کے سر ہلادیا۔ ”اوکے“ میں اسے ڈھونڈوں گی۔ مگر جو اس روز تم نے خواب دیکھا، تم نے بتایا تھا کہ اس میں بھی تم نے ایک آدمی کو کچھڑ میں تھڑی چابی تمہاری طرف بڑھاتے دیکھا تھا۔“ یاد کرتے ہوئے وہ خود چوکی۔ ”کیا وہ یہی چابی تھی؟“ چائے کے گک کا ڈھکن ہٹا تھا اور اس سے بھاپ ہنوز اڑ رہی تھی۔ تالیہ ٹھہر گئی۔ خود بھی جیسے وہ چوکی تھی۔

”ہاں۔ وہ یہی تھی۔“ اس نے ٹیلیٹ اٹھا کے پھر سے اس چابی کو غور سے دیکھا۔ اسے کچھ یاد آیا تھا۔ ایک ننھی کلائی پہ بندھا بریسلیٹ۔ پزل کا ایک اور کلکڑا عین اپنی جگہ پہ آگرا تھا۔

”ویسے وہ آدمی کون تھا تالیہ؟“ داتن نے تجسس سے پوچھا مگر وہ سن نہیں رہی تھی۔ وہ کہیں اور گرم تھی۔ ”میں نے یہ بریسلیٹ دیکھ رکھا ہے پہلے۔ مجھے پتہ ہے یہ کس کا تھا۔“ پھر اس کے چہرے پہ سختی آ گئی۔ جیسے بے چینی اور دکھ کی ملی جلی کیفیت ہو۔ ”مسز ماریہ آپ نے اچھا نہیں کیا۔“ اس نے ٹیلیٹ چٹا داتن فن کرتی باہر نکل گئی۔ داتن حیرت سے اسے جاتے دیکھتی رہی۔ ”اسے کیا ہوا؟“



اگلی صبح جب کوالا لپور کی بلند بالا عمارتیں دھوپ میں سینہ تانے کھڑی تھیں، اور نمی سے بوجھل فضا نے ماحول میں جس سا پیدا کر رکھا تھا، شہر کے ایک مفلوک الحال علاقے میں فلیٹ بلڈنگز کی بالکونیوں میں رسیوں پہ کپڑے سوکھتے دکھائی دے رہے تھے۔ اتوار کے

باعث شاید ساری عمارت کی عورتوں نے واشنگ مشین لگا رکھی تھی۔ ایسے میں تالیہ بنت مراد ایک فلیٹ بلڈنگ کی گندی میلی میٹرھیاں چڑھ رہی تھی۔

وہ مالے طرز کا حجاب پہنے ہوئے تھی۔ اسکرٹ اور لمبی قمیص جیسا لباس اور اس کے اوپر کس کے لیا گیا اسکارف جس پہ مزید ایک دوپٹہ پھیلا رکھا تھا۔ آنکھوں پہ نظر کا چشمہ لگا تھا اور وہ پہلے سے مختلف نظر آ رہی تھی۔ تیسری منزل کے ایک دروازے کے سامنے وہ رکی اور نیل بجائی۔

”آ رہی ہوں۔“ عورت کی آواز سنائی دی جیسے وہ تکلیف میں آہستہ آہستہ چلتی دروازے تک آ رہی ہو۔ پھر دروازہ کھل گیا اور ایک ادھیڑ عمر عورت نظر آئی جس کا چہرہ کریلے کے خول کی مانند جھریوں زدہ تھا اور سفید سرمئی بال چوٹی میں گندھے تھے۔ نظر کے موٹے چشمے سے اس نے سامنے کھڑی لڑکی کے چہرے کو دیکھا تو چہرہ کھل اٹھا۔

”تا... تالیہ... آؤ آؤ۔ بڑے عرصے بعد آئیں تم... آ جاؤ...“ انہوں نے خوشی سے اسے راستہ دیا۔ وہ سلام کر کے سر جھکائے اندر داخل ہوئی۔ وہ تنگ و تاریک سا فلیٹ تھا۔ سامنے ایک لاؤنج نما چھوٹا سا کمرہ تھا جس میں صوفے رکھے تھے۔ خاتون گھٹنوں کے درد کے باعث ٹیڑھی سی دی چلتی آگے آئیں صوفوں سے کپڑے ہٹائے اور بیٹھنے کو جگہ بنائی۔

”آؤ بیٹھو۔ آج مشین لگا رہی تھی تو سارا گھر کپڑوں سے بھرا پڑا ہے۔ حالانکہ ایک میرے کتنے کپڑے ہوتے ہیں۔ تم بیٹھو میں شربت لاتی ہوں۔“

”اوکے مسز ماریہ۔“ وہ مسکرا کے بیٹھ گئی۔ وہ گئیں تو اس کے چہرے کی مسکراہٹ غائب ہوئی اور اس پہ خشکی نظر آنے لگی۔ جسے اس نے پھر سے مصنوعی مسکراہٹ کے پردے میں چھپا لیا۔

کچھ دیر بعد وہ اس کے سامنے شربت کی ٹرے رکھ رہی تھیں۔ ”اتنا اچھا لگتا ہے تمہیں یوں دیکھ کے۔ ابھی تک سکول میں پڑھا رہی ہو؟“

”جی۔“ وہ مسکرا کے بولی۔ ”دینیات اور میتھس پڑھاتی ہوں۔“ وہ نظریں جھکا کر شرافت سے بولی تھی۔

”شوہر بچے سب ٹھیک ہیں۔“

”جی۔ بچے اسکول گئے ہوئے تھے تو میں وقت نکال کے آگئی۔“ اس کا م آرسٹ کی مسکراہٹ ویسی ہی سادہ تھی۔

”کبھی ان کو ساتھ بھی لے آؤ مجھ سے ملوانے۔ صرف تصویریں دکھائی ہیں تم نے اب تک۔“ انہوں نے شکوہ کیا۔

”بس جب آپ سے ملتی ہوں تو اپنا آپ بھی بچہ لگنے لگتا ہے۔ آپ یتیم خانے کی منتظم تھیں اور تین سال میرا وہاں خیال رکھا تھا

آپ نے۔ آپ کے ساتھ بیٹھ کے پرانی باتیں یاد کرنے کا دل کرتا ہے مسز ماریہ۔“ بات موڑ دی۔

”خوش رہو جیتی رہو۔“ انہوں نے گہری سانس لی۔ ”جو بچہ چھوڑ جاتے ہیں یتیم خانہ وہ کبھی واپس نہیں آتے۔ مگر جس طرح

تم واپس آ جاتی ہو، پیسے بھیجتی رہتی ہو۔ دل بہت خوش ہوتا ہے۔“

شر بت سے بھرا گلاس دونوں کے درمیان اُن چھوڑ رکھا تھا۔ تالیہ نے اس کی طرف ہاتھ نہیں بڑھایا۔ بس نظریں ان کے بیمار زرد چہرے پہ جمائے رکھیں۔ ”مسز ماریہ... آپ کو کبھی علم نہیں ہو سکا کہ مجھے وہاں کون چھوڑ گیا تھا۔“

”یہ معمہ میں بھی کبھی حل نہیں کر سکی۔ رات کو چرچ بند ہوتا تھا۔ صبح جو پہلا بندہ ادھر گیا اس کو تم وہیں ملتی تھی۔“

”مجھے وہ سب یاد ہے۔ وہ اتوار کا دن تھا۔ آپ عبادت کے لئے جلدی آ گئی تھیں اور مجھے روک کے کچھ پوچھا تھا آپ نے۔“

”ہاں“ میں پھر تمہیں یتیم خانے لے آئی۔ وہیں پولیس بھی بلائی۔ مگر کوئی بھی تمہارے ماں باپ کو نہیں ڈھونڈ سکا تھا۔ تمہارے کپڑے عجیب سے تھے۔ پھٹے پرانے میلے کپڑے۔ تمہیں میں نے نئے کپڑے دیے تمہیں تیار کیا۔ اور...“ وہ یاد کر کے ذرا جوش سے بولے

جاری تھیں کہ تالیہ ایک دم بولی۔ ”مجھے میرے ماں باپ مل گئے ہیں مسز ماریہ۔“ مسز ماریہ رکیں۔ منہ کھل گیا۔ بے یقینی سے تالیہ کو دیکھا جس کی عینک کے پیچھے چھپی آنکھوں میں موٹے موٹے آنسو تیر رہے تھے اور وہ خوشی سے تباہی تھی۔

”ایک ویب سائٹ گمشدہ بچوں کو ان کے ماں باپ سے ملاتی ہے۔ میں نے اپنے بچپن کی تصویر ڈالی تو ایک جوڑے نے مجھ سے

رابطہ کیا۔ وہ مالے ہیں مگر امریکہ میں رہتے ہیں۔ میں نے ان کو اپنی ڈی این اے رپورٹ بھیجی تو وہ میچ کر گئی۔ اب میں امریکہ جا رہی ہوں۔“

”واؤ تالیہ... واؤ۔“ وہ خوشگوار سری گرم جوشی سے اس کا ہاتھ دبائے کہنے لگیں۔ ”میں بہت خوش ہوں تمہارے لئے۔ یہ تو انہونی

ہو گئی۔ مگر اس وقت وہ کیوں نہیں آئے تھے تمہیں کلیم کرنے؟“

”ان کی مجبوریوں کی لمبی داستان ہے۔ وہ کہتے ہیں کہ مجھے اغوا کیا گیا تھا لیکن...“ وہ بٹھری۔ آواز راز دانہ سرگوشی میں بدلی

اور آگے کوچھکی۔ ”انہوں نے“ میں ہزار ڈالر کا انعام دینے کا وعدہ کیا ہے میرے کیریئر کو۔ میری لاہور والی فیملی اتنی اچھی نہیں تھی، میں نہیں

چاہتی یہ انعام ان کو ملے۔ میں چاہتی ہوں یہ یتیم خانے کے لوگوں کو ملے۔ یعنی آپ کو ملے۔“ اس کام آ رٹسٹ نے پہلا پتہ پھینکا۔

”میں ہزار ڈالر؟“ ان کی آنکھیں کھل گئیں۔

”جی مسز ماریہ وہ بہت امیر لوگ ہیں۔ میرے بعد ان کی اولاد نہیں ہوئی۔ وہ خوشی میں کر رہے ہیں یہ سب۔ مگر... ایک مسئلہ ہے۔“

”کیا؟“ ان کی سانس اٹک گئی۔

”وہ چاہتے ہیں کہ میں یہ ثابت کر دوں کہ آپ واقعی مجھے چرچ میں ملی تھیں۔ ظاہر ہے اتنی بڑی رقم دینے سے پہلے ان کو

گارنٹی چاہیے کہ آپ واقعی میری کیریئر ٹیکر تھیں یا نہیں۔“

”میں... میں کیسے ثابت کروں؟“ وہ بالکل سیدھی ہو کر بیٹھ گئی تھیں اور مارے جذبات کے اس کے ہاتھ پکڑ لئے تھے۔

”آپ کوئی نشانی بتا سکتی ہیں۔ کوئی ایسی بات جو صرف آپ کو ہی معلوم ہو سکتی ہو۔ اصل میں...“ اس نے لہجہ کو سرسری بنایا۔

نگاہیں ایک لمحے کو بھی خاتون کے چہرے سے نہیں ہٹائی تھیں۔ ”کل..... میں مال میں ایک بریسلٹ دیکھ رہی تھی.... تو مجھے یاد آیا.... چرچ کا منظر..... میری یادداشت اچھی ہے کافی.... چرچ سے لے کر اب تک سب یاد ہے مجھے..... پہلے یہ بات مجھے، ہم نہیں لگی تھی مگر کل.... اپنے ماں باپ کے ملنے کے بعد.... مجھے یاد آیا کہ میری کلائی میں ایک بریسلٹ تھا، جس پہ سونے کی ایک چابی بنی تھی۔ صرف پہلے منظر میں مجھے وہ یاد ہے۔ پھر وہ پتہ نہیں کہاں گیا۔ اگر آپ اس کے بارے میں کچھ بتادیں تو....“ وہ ناپلک جھکے سمراریہ کو دیکھ رہی تھی جن کا چہرہ ایک دم پھیکا پڑا تھا۔

”وہ؟“ وہ چپ ہو گئیں۔

”چلیں اگر آپ کو نہیں یاد تو کوئی بات نہیں۔ میں اپنے والدین کو یتیم خانے والے قاسم صاحب کا نام دے دیتی ہوں تاکہ....“ وہ اٹھنے لگی تو انہوں نے جلدی سے اس کا ہاتھ تھاما۔

”نہیں نہیں..... قاسم نے کیا کیا تمہارے لئے؟ مجھے یاد ہے میں بتاتی ہوں۔“ انہوں نے ہڑبڑا کے اسے روکا۔ ”تمہارے ہاتھ میں ایک بریسلٹ تھا۔ اصل میں وہ چابی تھی جس کی سنہری چین کو تم نے کلائی پہ پہن رکھا تھا۔ میں نے وہ تمہارے ہاتھ سے اتاری تو وہ ایک دم ٹوٹ گئی۔ مجھے نہیں پتہ تالیہ یہ کیسے ہوا مگر اس کے دو ٹکڑے ہو گئے۔ سکھ الگ ہو گیا اور بریسلٹ پہ ڈلی سی رہ گئی۔ مجھے تمہاری نگہداشت کرنی تھی، تمہارے لئے یتیم خانے میں جگہ بنانی تھی، فنڈ نہیں تھے، میں کیا کرتی تالیہ۔“

”اٹس اوکے۔“ تالیہ نے نرمی سے ان کے گھٹنے پہ ہاتھ رکھا۔ ”آپ نے وہ چرا لیا کیونکہ آپ کو پیسے چاہیے تھے، میں اس بات کو سمجھ سکتی ہوں۔“ پھر اس نے سیل فون کی اسکرین سامنے کی۔ ”کیا وہ ایسا تھا؟“

انہوں نے غور سے اسکرین کو دیکھا۔ ”ہاں جہاں تک مجھے یاد پڑتا ہے کوئی ایسا ہی ڈیزائن تھا۔ اتنے سال ہو گئے اب یادداشت جواب دینے لگی ہے۔ آئی ایم سوری مگر میری مجبوری تھی۔“ ان کی آنکھوں میں آنسو آ گئے۔ ”میرا ایک رشتہ دار سنار تھا، میں نے وہ اس کو بیچ دیا۔ وہ عجیب سی چیز تھی۔ مجھے اس سے خوف آتا تھا۔ مگر اس کے جانے کے بعد تم چپ ہو گئیں بالکل۔“

تالیہ نے بے اختیار صوفے کی گدڑی مٹھی میں بھینچ لی۔ اس کا سانس اکٹ گیا تھا۔ ”اس کے بعد چپ ہوئی؟ مگر آپ لوگ تو کہتے تھے کہ میں ہمیشہ سے چپ تھی، مجھے کچھ یاد نہیں تھا۔“

”نہیں۔ پہلے چند منٹ جب تک تمہارے ہاتھ میں بریسلٹ تھا، تم نے کچھ باتیں کی تھیں۔ وہ تمہارے ہاتھ میں چسکتی تھا۔ جیسے اس سے روشنی نکلتی ہو۔ میں نے اسے تمہاری کلائی سے اتارا تو وہ بجھ گیا اور چابی دو ٹکڑے ہو گئی۔ مجھے اس سے خوف آیا تھا تالیہ۔“

”میں نے.... کیا باتیں کی تھیں۔“ اس نے رندھے گلے سے پوچھا تھا۔

”صحیح الفاظ یاد نہیں۔ اتنے سال بیت گئے اب تو تالیہ مگر اتنا یاد ہے کہ تم نے کہا تھا گاؤں والے مصیبت میں ہیں۔ تم ان کے لئے مدد لینے آئی ہو ورنہ سب مرجائیں گے۔ تم نے کہا تمہیں ان سب کو بچانا ہے۔ میں نے پوچھا یہ تمہارے ہاتھ میں کیا ہے تو تم نے کہا یہ

میرے بابا نے مجھے دی ہے۔ میں نے تمہارا نام پوچھا تو تم نے کہا تالیہ بنت مراد۔ لیکن جب میں نے وہ بریسلٹ اتارا تو تم خاموش ہو گئیں، جیسے تمہیں سب بھول گیا ہو۔“

تالیہ کی آنکھوں میں آنسو چمکنے لگے نگراب کی باروہ صلی آنسو تھے۔ ”اور کچھ۔“

”اور مجھے یاد نہیں۔ کیا یہ کافی ہوگا تمہارے ماں باپ کو یقین دلانے کے لئے؟“

”ہوں؟“ وہ چونکی۔ پھر اپنی کورا سنوڑی یا دآئی تو زبردستی مسکرائی۔ ”میں ان کو بتا دوں گی۔ اب میں چلتی ہوں۔“ وہ کھڑی ہو گئی۔ ”انعام کی رقم کب تک ملے گی؟“ وہ بے قراری سے اس کے ساتھ کھڑی ہوئیں۔ وہ بدقت مسکرا کے ان کو تسلی دلانے لگی۔

☆.....☆.....☆

رات اس پوش علاقے پہ اپنے پر پھیلائے اتری تو عالم کے اس اونچے عالیشان گھر کی بیرونی بتیاں جگمگاتی دکھائی دیئے گئیں۔ لاؤنج میں البتہ اندھیرا تھا صرف بڑی سی ٹی وی اسکرین چمک رہی تھی جس کے سامنے وہ دونوں صوفے پہ بیٹھی تھیں۔

داتن نے سیاہ کھلا لباس پہن رکھا تھا اور ٹانگوں کی قیمتی بنارکھی تھی۔ گود میں باپ کارن کا پیالہ تھا جس سے وہ بھنے ہوئے تازہ خستہ باپ کارن نکال نکال کر منہ میں ڈال رہی تھی۔ نظریں اسکرین پہ جمی تھیں جہاں ایک مالے گم شوچل رہا تھا۔ ایک فیملی گھر جیتنے ہی والی تھی اور داتن کی سانس رک رک کے آ رہی تھی۔

ساتھ پیرا اوپر کر کے بیٹھی تالیہ دور خلا میں گھور رہی تھی۔ گم صم۔ کسی اور دھیان میں۔ سیاہ بال ہنیر بینڈ لگا کر پیچھے کر رکھے تھے اور سفید شرٹ پہن رکھی تھی۔ انگلی بے مقصدی صوفے کے ہاتھ پہ بنے ڈیزائن پہ پھیر رہی تھی۔

”آخری راؤنڈ... اُف اللہ۔“ داتن ذرا آگے ہوئی۔

”وہ چابی میری تھی داتن۔ وہ میرے باپ نے بنائی تھی۔“

داتن چونکی اور گردن اس کی طرف پھیری۔ وہ اسی طرح صوفے کے ڈیزائن پہ انگلی پھیرتی بے خودی بولے جارہی تھی۔ سیاہ آنکھوں میں زمانے بھر کی اداسی تھی۔

”میں آج مسز ماریہ سے ملنے گئی تھی۔“ الفاظ اس کے لبوں سے بہتے جارہے تھے گویا کئی کے دانے ہوں جو حدت ملنے پہ چیخ رہے ہوں۔ وہ کہے جارہی تھی اور داتن بھٹکی خستہ خوشبو سے دھک سی گئی تھی۔ اس کے ماتھے پہ پل پڑ گئے، آنکھوں میں غصہ ابھر آیا۔

”اس نے تمہارا بریسلٹ بیچ دیا؟ اُف اُف۔ خبردار جو آئندہ تم نے مسز ماریہ کی کوئی مالی مدد کی۔“

”کیوں؟“

”کیونکہ وہ ایک بددیانت چور ہے!“

”اور میں کیا ہوں؟“ اس نے سادگی سے داتن کو دیکھا تو وہ ناک سکڑ کر رہ گئی۔

”اس عورت نے تین سال میرا خیال رکھا جب مجھے کوئی اور لینے نہیں آیا۔ مجھے ان پہ تھوڑا غصہ آیا تھا مگر مجھے ان سے گلہ کرنے کا کوئی حق نہیں ہے۔“

”خیر... اب کیا کرنا ہے؟“

”تم بری سیلٹ تلاش کرو، میں سکے کو تنگو کامل کے لاکر سے چوری کرتی ہوں۔ کل جب مہمانوں کا رش ہوگا تو میں موقع دیکھ کے اسٹڈی میں چلی جاؤں گی۔“

”کیا تم وہ چابی صرف پیسیوں کے لئے چرانا چاہتی ہو تالیہ؟“

تالیہ نے گہری سانس لی، داتن کو دیکھا اور مٹھی بھر کے پیالے سے پاپ کارن اٹھائے۔ ”جب تک مجھے یہ یاد نہیں آیا تھا کہ وہ میری چابی ہے میں اسے دولت کے لئے ہی چرانا چاہتی تھی، مگر اب...“ اس نے اسکرین کو دیکھتے ہوئے پاپ کارن پھانکے۔ اور بند ہونٹ ہلاتے ہوئے انہیں چبانے لگی۔ لمحے بھر کو لاونچ میں سناٹا چھا گیا۔ داتن اس کے چہرے کو دیکھ رہی تھی جو ٹی وی اسکرین کی نیلی روشنی میں دکھ رہا تھا۔

”مگر اب شاید مجھے میرے تمام سوالوں کے جواب بھی مل جائیں، میں کون ہوں؟ کہاں سے آئی ہوں۔ سب معلوم ہو جائے۔“

”اور تمہارے ماں باپ۔ تم ان سے نہیں ملنا چاہتی؟ اور وہ گاؤں والے جن کا تم نے ذکر کیا تھا؟“

”سچ کہوں تو نہیں، داتن۔ میں اپنی زندگی میں خوش ہوں۔ مجھے ان سے نہیں ملنا۔ اور میں یہ بھی نہیں چاہتی کہ وہ دیکھیں، میں کیا بن گئی ہوں۔“ تنہی سے مسکرا کے وہ اسکرین کو دیکھنے لگی۔ اس کا ذہن کہیں اور تھا۔ مسز ماریہ کی آواز ہر جگہ گونج رہی تھی۔

(تم نے کہا تھا، گاؤں والے مصیبت میں ہیں۔ تم ان کے لئے مدد لینے آئی ہو ورنہ سب مرجائیں گے۔ تم نے کہا تمہیں ان

سب کو بچانا ہے۔)

مگر اس نے سر جھٹکا۔ (مجھے کسی کو نہیں بچانا۔ مجھے کسی کی مدد نہیں کرنی۔ اب تک تو سب مر کھپ گئے ہوں گے۔ مجھے صرف

چابی کو اچھے داموں بیچنا ہے۔ تاریخی نوادرات ہنگے داموں بک جاتے ہیں۔ میرے خواب... ایک جزیرے پہ ایک اونچا محل... بس مجھے یہی سوچنا ہے۔)

”ویسے کل کو ان آ رہا ہے تنگو کامل کے گھر؟“ داتن کی بات نے اس کو گہری سوچ سے نکالا۔ ”پتہ نہیں۔“ اس نے شانے

اچکا کئے۔ ”جب بڑے لوگ بڑے لوگوں کے گھروں میں آتے ہیں تو وہ ہم چھوٹے لوگوں کو تفصیلات نہیں بتاتے۔ سیکوریٹی پروٹوکول۔“

مگر داتن جواب سنے بنا اسکرین کی طرف متوجہ ہو چکی تھی۔ فیملی آخری راؤنڈ میں تھی گھر جیتنے کے بہت قریب۔

صبح سے تنگ و کامل کے گھر صفائی اور تیار یوں کا ایسا سماء بندھا تھا کہ چند ایک بار تو تالیہ نے بٹلر کو روک کے پوچھنا چاہا کہ آخر آ کون رہا ہے؟ مگر پھر ارادہ بدل دیا۔ کون سا وہ بتا دے گا۔ ہونہ۔

مسز شیلہ کامل مضطرب اور پر جوش سی پکن میں ایک ایک چیز اپنی نگرانی میں تیار کروا رہی تھیں۔ باریک ہیل پہنے وہ بالوں کو پارلر سے سیٹ کروائے بے حد خوش اور نرم نظر آ رہی تھیں۔ مگر جب انہوں نے تالیہ اور تسنیم کو کھانا لانے کی ترتیب کی ہدایت دینا شروع کی تو تالیہ کے ابرو حیرت سے اکٹھے ہوئے۔

”پچیس منٹ؟ صرف پچیس منٹ کے لئے وہ لوگ آرہے ہیں کیا؟ مسز کامل نے اسے یوں دیکھا گویا اس کی عقل پہ افسوس کیا ہو۔ ”ہاں تالیہ۔ پچیس منٹ بھی بہت ہیں۔“ اور ناک سے کبھی اڑاتی آگے بڑھ گئیں۔ تسنیم نے کندھے اچکا دیے۔ کسی ملازم کو اندازہ نہ تھا کہ مہمان کون تھے۔ بس بٹلر نے کام کے دوران اتنا بتایا کہ سر کے کلاس فیلو اور ان کی بیگم ہیں۔ تسنیم نے بٹلر کے آگے بڑھتے ہی اس کے کان میں سرگوشی کی۔

”کامل صاحب کے کلاس فیلو ہیں تو اچھے خاصے بوڑھے ہوں گے۔ آخر ایک بوڑھے اور بڑھیا کے آنے پاتا ہنگامہ کرنے کی ضرورت ہی کیا تھی؟“

تالیہ بے اختیار ہنس دی۔ پھر اس کے جانے کے بعد اس نے اپنے امپرین پہ سامنے ہاتھ رکھ کے نقلی زیورات کی موجودگی کی تصدیق کی جو پوٹلی کی صورت بیلٹ کے ساتھ اس کی کمر سے بندھے تھے۔ لاکر کھول کے زیورات ادل بدل کرنے کے لیے پچیس منٹ بھی کافی تھے۔

شام ڈھل گئی اور گھر پہ اندھیرا چھانے لگا۔ مالے گھر بھی کراچی کے بنگلوں جیسے تھے۔ ویسے ہی لان، پورچ، ڈرائیو اور سامنے گیٹ۔ اونچی چار دیواری۔ پکن کی کھڑکی سے لان نظر آتا تھا۔ وہاں تنگ و کامل اپنے بیوی بچوں سمیت کب سے استقبال کے لیے کھڑے تھے۔

تالیہ منہمک سی کھڑی سلاڈ پلیٹ میں سجا رہی تھی جب باہر پر رونق سا شور مچا۔ تسنیم اور نور (ساتھی ملازما میں) لپک کے کھڑکی میں جا کھڑی ہوئیں۔ گاڑیوں کے اندر آنے اور دروازوں کے کھلنے بند ہونے کی آوازوں کے ساتھ دعا سلام بھی گونجا تھا۔ تالیہ مزے سے سلاڈ کے قتلے ڈش میں سجاتی گئی۔

”او خدا یا۔ اُف اُف۔ کیا تم نے انہیں دیکھا؟“ کھڑکی سے باہر جھانکتی تسنیم نے مہمانوں کو گاڑی سے اترتے دیکھا تو مارے جوش کے اس نے منہ پہ ہاتھ رکھا۔ نور باقاعدہ اوپر نیچے اچھلی پھردانتوں میں انگلیاں دبالیں۔

”اُف.... یہ تو.... مجھے یقین نہیں آ رہا۔“

”انہوں نے گرے سوٹ پہن رکھا ہے۔“

”وہ ان کی وائف کو دیکھو۔ اس نے صبح بھی ڈریس مارنگ شو کے انٹرویو میں پہنا ہوا تھا۔ اُف اُف۔“ ان دونوں کے چہرے سرخ پڑ کے متملار ہے تھے اور وہ کبھی منہ پہ ہاتھ رکھتیں، کبھی ایک دوسرے کا ہاتھ مارے جوش کے پکڑتیں۔ تالیہ نے گردن اٹھا کے ایک نظر ان دونوں کو دیکھا اور افسوس سے سر جھٹکا۔

(خیر.... یہ بے چاریاں ملازمین ہیں، امیر اور مشہور لوگ دیکھنے کا موقع کہاں ملتا ہے ان کو۔ ان کا ایسا جذباتی ہونا بڑا ناہنجار ہے۔)

اس نے سلاڈ کی ڈش رکھی اور تلی سے ہاتھ رومال سے پونچھتی آگے آئی۔ ان دونوں کے قریب رکی اور باہر جھانکا۔

گارڈ ز اور چند افراد کے ہمراہ وہ دونوں میاں بیوی کا رے سے اتر چکے تھے اور میزبانوں سے مل رہے تھے۔ گرے سوٹ والا آدمی دراز قد اور دبلا تھا۔ فٹ اور اسماٹ۔ مسٹر کامل سے ہاتھ ملاتے ہوئے اس کی پشت تالیہ کی طرف تھی۔ پھر وہ پلانا تو تنگو کامل کے بیٹے علی کی قریب ٹھہرا، علی نے اس کا ہاتھ تھاما اور چوم کے آنکھوں سے لگایا۔ یہ مالے لوگوں کا بڑوں سے ملنے کا طریقہ تھا۔ اور تب تالیہ نے اس آدمی کا چہرہ دیکھا۔

”ہا!“ اس نے بے اختیار ہونٹوں پہ ہاتھ رکھا تھا۔ آنکھیں شاک سے پھیل گئیں، سانس اٹک اٹک گئی اور رنگت گلابی پڑنے لگی۔

”اوہ گاڈ..... اوگاڈ۔“ اس نے بے یقینی سے نور اور تسنیم کو دیکھا جو اتنی ہی بے یقینی سے اور خوشی سے اسے دیکھ رہی تھیں۔

وہ شخص اب مسکرا کے بچے کا سر تھپک رہا تھا پھر چہرہ کامل صاحب کی طرف موڑ کے کچھ کہنے لگا۔ اور ادھر تالیہ مراد کھڑکی میں ہکا بکاسی کھڑی تھی۔ نور نے اس کا کندھا ہلایا۔ ”تمہارا فون بج رہا ہے تالیہ۔“

وہ چونکی، پھر ایپر کی جیب سے فون نکال کر بغیر دیکھے کان سے لگایا۔ نظریں وہیں باہر جمی تھیں۔ دوسرا ہاتھ ابھی تک ہونٹوں پہ

تھا۔ اُف۔

”برسیلیٹ کا پتہ چل گیا تالیہ۔ اور تم یقین نہیں کرو گی کہ وہ کس کے پاس ہے۔“ وہ جوش سے بتا رہی تھی۔ ”میری اس شخص

سے بات ہوئی ہے جس نے آخری دفعہ اسے بیچا ہے۔ اس سے ایک آدمی نے خریدا تھا وہ برسیلیٹ اپنی بہن کی سالگرہ کے لئے اور جانتی ہو اس کی بہن کس کی بیوی ہے؟“

”شاید میں جانتی ہوں۔“ وہ نظریں باہر لٹکائے بے خودی کہہ رہی تھی۔

وہ پوریج میں کھڑا، علی بن کامل کی طرف اشارہ کر کے اس کے باپ سے کچھ پوچھ رہا تھا۔ یا شاید بچے کی تعریف کر رہا تھا۔ وہ

دراز قد تھا، کسرتی جسم والا بے حد فٹ اور تیز چلنے والا آدمی.....

”نہیں تم نہیں جانتیں۔ اس کی بہن کا شوہر اس ملک کا سب سے پاپولر لیڈر ہے.....“

اس کی رنگت صاف تھی، بے حد صاف، نقوش چینی تھے، مگر بہت پرکشش۔ وجہ یہ چہرہ اور چمکتی ہوئی خوبصورت آنکھیں۔ وہ اب تنگو کا دل کی بات پہ مسکرا رہا تھا۔

”بارسین نیشٹل کا ہونے والا نیا صدر.....“

اس کے بال سیاہ تھے اور نفاست سے برش کر کے پیچھے کر رکھے تھے۔ کانوں کے اوپر سے وہ سفید تھے جو اس کے چہرے کی نرمی اور وقار میں اضافہ کرتے تھے۔ وہ اڑتالیس برس کا تھا مگر اپنی فٹنس اور جوان نظر آنے پر اس کے باعث عمر سے دس پندرہ برس کم دکھائی دیتا تھا۔

”..... ہمارے ملک کا اگلا وزیر اعظم..... وان فاتح رازمل..... اس کے گھر ہے تمہارا بریسلٹ، تالیہ۔“

بے یقین سی تالیہ ہنوز باہر نظریں جمائے کھڑی تھی۔ دونوں ملازمین باہر بھاگ چکی تھیں۔

”اور اگر میں تمہیں یہ کہوں داتن کہ وان فاتح بن رازمل اس وقت میرے سامنے کھڑا ہے تو کیا تم یقین کرو گی؟“ وہ بے خودی کے عالم میں کہہ رہی تھی۔ دوسری طرف داتن نے گہری سانس بھری تھی۔

”تالیہ..... میں جانتی ہوں اس کا نام سن کر تم صدمے اور Fan Moment کی ملی جلی کیفیت میں ہو، اس لئے کوئی بات نہیں“

ٹھنڈا پانی پیو اور پھر لا کر کی طرف جاؤ۔ بریسلٹ کا ابھی نہ سوچو۔“ اس کے الفاظ نے کوئی بلبلہ سا چھاڑ دیا تھا۔ تالیہ کے ماتھے پہ بل پڑے۔

”چپ کرو، موٹی کالی مرغی!“ وہ جل کر بولی اور فون بند کر کے جیب میں رکھا پھر کھڑکی سے باہر جھانکا تو پورچ اب خالی تھا۔

یقیناً مہمانوں کو لے کر میزبان اندر ڈرائنگ روم میں چلے گئے تھے۔ اس نے بے قراری سے کچن کے دروازے کو دیکھا۔ سب ملازم

مہمانوں کے آگے پیچھے بھاگ چکے تھے۔ وہ جائے یا نہیں؟

اؤہوں۔ اس نے گہرے گہرے سانس لے کر خود کو کچن پر کرتے ہوئے Fan Moment سے نکلنے کی کوشش کی۔ کندھے

اچکائے اور سینے پہ بازو پلیٹ کروہیں کاؤنٹر سے ٹیک لگا کر کھڑی ہو گئی۔ ”میں نہیں جاؤں گی۔ میں کوئی باقی لوگوں کی طرح فاتح رازمل کی

اتنی بڑی فین تھوڑی ہوں جو اپنے ذاتی وقار اور خود اعتمادی کو پس پشت ڈال کر چھوٹے لوگوں کی طرح سیلیرٹی کے آگے پیچھے بھاگتی

پھروں۔ ہونہہ۔“ وہ اسی طرح اکڑ کے کھڑی رہی۔ چند سانسیں لیں۔ پھر ایک دم بازو نیچے گرائے اور باہر کو بھاگی۔

(مٹی ڈالو وقار اور اعتماد پہ۔ وہ فاتح رازمل ہے۔ ف۔ دی فاتح رازمل۔) تیز تیز دوڑتی وہ ڈرائنگ روم کے دروازے تک

آئی تھی۔ چہرہ خوشی سے گلابی سا متماٹھا لگا تھا۔ ملازمین وہاں پہلے سے کھڑی پر جوش سی سرگوشیاں کر رہی تھیں۔ وہ دھڑکتے دل کے

ساتھ ان کے پاس آ کر۔ دروازہ کھلا ہوا تھا مگر یہاں سے صرف کامل صاحب اور مسز کامل بیٹھے نظر آتے تھے۔ مہمان نہیں۔ تبھی بلٹر باہر نکلا

اور سخت لہجے میں تالیہ کو مخاطب کیا۔ ”جس تم سرور کو گی۔ جلدی۔“

اس کی رنگت مزید گلابی پڑ گئی۔ جھٹ سر ہلایا اور پکن کی طرف بھاگی۔ جلدی جلدی ٹرے لگائی اور ڈرائنگ روم تک آئی۔ دروازے پہ لگے بیضوی آئینے میں اپنا عکس دیکھا۔ سائیڈ کی مانگ نکال کر بالوں کو کس کر جوڑے میں باندھے، وہ سرمئی سفید یونیفارم میں ملبوس تھی۔ چہرہ دھلا دھلایا اور آنکھیں سبز تھیں۔ وہ زیادہ اچھی نہیں لگ رہی تھی۔ آف خیر ہے۔ اس نے سر جھکا کر اندر داخل ہوئی۔ ڈرائنگ روم میں تیز سے سی چل رہے تھے مگر اس کے ہاتھوں پہ پسینہ آ رہا تھا۔ ٹھنڈے ماحول کو زرد لیمپس کی روشنیوں نے مزید مسحور کن اور پرفسول بنا رکھا تھا۔ میزبان جوڑے کے علاوہ مہمان جوڑا اور تین افراد بیٹھے تھے۔ فاتح رامزل سامنے والے صوفے پہ موجود تھا۔ ٹانگ پہ ٹانگ جمائے، ایک بازو صوفے کی پشت پہ پھیلائے، وہ مدہم مسکراہٹ کے ساتھ چہرہ ذرا موڑے، کامل صاحب کی بات سن رہا تھا۔ برابر میں اس کی بیوی بیٹھی تھی۔ اس کے بال بھورے سرخ ڈائی تھے، اور ہاف باندھ رکھے تھے۔ وہ بالکل سپاٹ چہرہ لیے ہوئے تھی۔ آنکھیں بے جان تھیں۔ وہ دونوں ٹرے اٹھائے آتی ملازمہ کی طرف متوجہ نہیں تھے۔ تالیہ باری باری سب کے پاس رک کر جوس پیش کرنے لگی۔

”سوری میں آپ کی بات کاٹ رہی ہوں۔“ جذباتی سی مسز کامل نے اپنے شوہر کی بات ٹوکتے ہوئے مسکرا کر کہا۔ ”مگر وائ فاتح رامزل اور مسز رامزل... آپ دونوں کا ایک دفعہ پھر شکریہ کہہ کر آپ نے ہمارے گھر کو رونق بخشی۔“

”مائی پلیور۔“ وہ بھاری مسکراتی آواز میں بولا تھا۔ تالیہ کی اس طرف پشت تھی.... یہ آواز.... یہ شخص.... یہی تھا اس کے خواب میں..... (میرے ساتھ رہو..... میرے ساتھ رہو۔) اس نے سر جھکا کر اور جھک کے اگلے صاحب کے سامنے ٹرے کی۔

”کیا یہ درست ہے سر کہ آپ استعفیٰ دے رہے ہیں اور واپس امریکہ شفٹ ہو رہے ہیں؟ ہم نیوز میں سنتے رہتے ہیں۔“ کامل صاحب کے سوال پہ تمام نظریں فاتح رامزل کی جانب اٹھی تھیں۔ وہ جواباً کھنکھارا۔

”دیکھو تنگو کامل.... بات یہ ہے کہ فاتح بن رامزل جیسا انسان جو دو دفعہ امریکہ میں اسٹیٹ انٹارنی کا الیکشن لڑ کے منتخب ہوا تھا، اور جس کے زمانے میں اسٹیٹ انٹارنی آفس میں پراسیکیوشن کا ریکارڈ مڈٹالی رہا تھا.... اور جو پندرہ سال پہلے امریکہ چھوڑ کے.... امریکی شہریت چھوڑ کے صرف مالے قوم کے لئے واپس آیا تھا، اس آدمی کو اتنی لمبی اسٹرگل کے بعد اگر باریسن پارٹی کا صدر منتخب ہونے کے لئے اور فنڈز حاصل کرنے کے لیے بادشاہ کے محل میں ہر روز ماتھا ٹیکنائپرے جیسے وہ عظیم بدھا ہو اور میں ایک پجاری، تو نہیں، فاتح یہ نہیں کرے گا۔ مجھ سے یہ منافقت نہیں ہوتی کیونکہ ہمارے بادشاہ اور ہمارے وزیر اعظم دونوں اس وقت جیل میں ہونا چاہیے۔ ہاں، میں جیل میں ان دونوں کو ہر ہفتے وزٹ کرنے کے لئے تیار ہوں۔“ اس بات پہ قہقہہ پڑا تھا۔ (مگر فاتح رامزل نے سوال کا جواب نہیں دیا۔) وہ سوچتے ہوئے سپاٹ چہرہ بنائے اب بڑے صوفے تک آرکی تھی۔ فاتح رامزل کے ایک طرف سے جھک کے ٹرے پیش کی۔ کپکپاتی پلمکیں اٹھا کے اس کا چہرہ دیکھا۔ وہ تنگو کامل کو دیکھ رہا تھا، مسکرا کے۔ ایک شان بے نیازی سے۔ تالیہ کھڑی رہی تو مسز فاتح نے ایک نظر اسے دیکھ

کے ہاتھ سہنی کا اشارہ کیا۔ (وہ یہ جوس نہیں پیتے۔) تالیہ آگے بڑھ گئی۔ دل بجمہ سا گیا تھا۔
 باہر جا کر وہ وہیں دروازے کی اوٹ میں ٹھہر گئی۔ مسز کامل کہہ رہی تھیں۔

”لیکن آپ ایک ممبر پارلیمنٹ ہیں سر، کیا آپ واقعی استعفیٰ دے رہے ہیں؟“

”تنگو شیا!...“ وہ ہر ایک کو اس کے فرسٹ نیم سے پکار رہا تھا۔ ”میں سیاست میں طاقت یا دولت حاصل کرنے نہیں آیا تھا۔“

فاتح بن رامزل ایک Dreamer ہے۔ ایک وژنری۔ جو ایک بہتر ملایشیا کا خواب دیکھتا ہے۔ مگر مالے قوم کا اس وقت سب سے بڑا مسئلہ یہ ہے کہ ہماری رولنگ پارٹی اتنی بھاری اکثریت سے منتخب ہوتی آرہی ہے کہ پارلیمنٹ میں اس کی کوئی اپوزیشن ہی نہیں رہ گئی۔ کوئی بھی جمہوری گورنمنٹ تب تک صحیح کام نہیں کر سکتی جب تک اس کے خلاف اپوزیشن نہ ہو۔ زندگی کے ہر مقام پہ یہ مخالفت ہوتی ہے جو ہم سے ہماری اصلاح کرواتا ہے اور ہم بہتر کام کرتے ہیں۔ اگر باریسن پارٹی ایک اچھی اپوزیشن نہیں بننا چاہتی، اگر پارلیمنٹ خود کو مضبوط نہیں کرتی تو اخلاقی طور پہ پارٹی صدر بننے یا مہر پارلیمنٹ رہنے کا کوئی جواز نہیں رہ جاتا۔“

باہر کھڑی تالیہ مسکرا دی۔ (اس نے پھر سے استغنے کا جواب نہیں دیا۔ آہ۔ سیاستدان۔)

دفعۃً اس نے گھڑی دیکھی۔ دس منٹ گزر چکے تھے۔ پندرہ رہتے تھے۔ ایک بے قرار نظر ڈرائنگ روم پہ ڈال کے وہ چپکے سے وہاں سے کھسک آئی۔

اسٹڈی کی جی جی اس نے نہیں جلائی۔ مینسل ٹارچ جلا کر آگے آئی۔ لاکر کے سامنے بچوں کے بل بیٹھی اور لاکر پہ لگا گول چکر آہستہ آہستہ گھمانے لگی۔ چند ایک کلک ہوئے پھر دروازہ کھٹ سے کھل گیا۔ اس نے پوٹی نکالی اور لاکر کھول کے زیورات کے ڈبے باہر نکالنے لگی۔ ایک دم وہ ٹھٹک گئی۔ ادھر ادھر ہاتھ مارا۔

سکے والا باکس غائب تھا۔ اوہ نو۔ تالیہ نے پریشانی سے سارا لاکر کھنگال دیا مگر وہ وہاں نہیں تھا۔ اس نے بے بسی بھرے غصے سے زیور انکو اول بدل کیا، لاکر بند کیا، اصل زیورات یونیفارم میں چھپائے اور باہر نکل آئی۔

اب کے اس نے نور اور تسنیم کو کھانا سرو کرنے دیا اور خود کان لگا کر دروازے کے باہر کھڑی ہو گئی۔ بٹلر نے گھورا بھی مگر اس نے چہرے پہ مسکینیت طاری کر کے پلکیں دو بار چھپکائیں تو وہ ہنکارا بھر کے آگے بڑھ گیا۔

اندر گفتگو کا رخ ملائیشین پارلیمنٹ میں زیر بحث توہین رسالت بل کی طرف مڑ گیا تھا۔ فاتح راج محل کے ساتھ آئے افراد اس بارے میں اظہار خیال کر رہے تھے۔

”میرا خیال ہے تین سال کی قید یا بھاری جرمانے والی سزا کسی بھی دین کی توہین کرنے پہ درست ہے۔“

”نہیں میرا خیال ہے اس میں ترمیم ہونی چاہیے اور اس کو سزائے موت میں تبدیل ہو جانا چاہیے تاکہ مثالیں سیٹ کی جا

سکیں۔“ مسٹر کامل اور دوسرے افراد باری باری اپنی رائے دے رہے تھے۔ تالیہ نے کان مزید زور سے دروازے کے ساتھ لگایا۔ اسے کافی دیر سے فاتح را محل کی آواز نہیں سنائی دی تھی۔

”آپ کا کیا خیال ہے سر؟“ تالیہ نے پردے کی اوٹ سے جھانکا۔ وہ لگا ہیں کامل صاحب پہ جمائے مسکرایا تھا۔ پھر گہری

سانس لی۔

”میرا ایک دوست تھا سکول میں۔ بدھسٹ تھا اور مجھے بہت پسند تھا۔ مگر میرے والد کو وہ بہت برا لگتا تھا۔ ان کا خیال تھا کہ وہ مجھے بگاڑ دے گا۔ وہ اس کی عزت نہیں کرتے تھے باوجود اس کے کہ وہ اس سے کبھی نہیں ملے تھے۔ میں ہر روز ان سے بحث کرتا تھا کہ میں اس کی دوستی سے نہیں بگڑوں گا مگر کوئی فائدہ نہیں ہوتا تھا۔“ وہ کہہ رہا تھا۔ اپنی ٹھنڈی بھاری اور پرسکون آواز میں اور سب سن رہے تھے۔

”پھر ایک دن مجھے احساس ہوا کہ میرے والد جب اسے جانتے ہی نہیں ہیں تو وہ اس کی عزت کیسے کریں گے؟ تب میں نے ان کو اپنے دوست کی خوبیوں کے بارے میں بتانا شروع کیا۔ تنگو کامل میں نے ان کو بتایا کہ انسان ایک مکمل پیچ ہوتا ہے اس میں خوبیاں بھی ہوتی ہیں خامیاں بھی اور اگر ہم کسی کو اس کے Weakest Link سے جچ کرتے ہیں تو ہم بہت برے جچ بن جاتے ہیں۔ لیکن رسول اللہ صلی اللہ علیہ وسلم وہ انسان ہیں جن کے اندر صرف خوبیاں اور اچھائیں تھیں۔ ان کے گستاخ کو ہر وہ سزا ملی چاہیے جو شرعیہ نے مقرر کر رکھی ہے علماء کو اس بارے میں کھل کے بولنا چاہیے اور مالے پارلیمنٹ کو پراپر قانون سازی کرنی چاہیے اور جو بھی سزا قرآن و سنت کے مطابق ہے وہ دی جائے مثالیں سیٹ کی جائیں لیکن....“ وہ رکا۔ تالیہ نے گردن مزید ادا پر کی۔ وہ انہی پرسکون آنکھوں سے ان سب کے چہرے دیکھ رہا تھا۔

”لیکن کوئی بھی Evil صرف سزا دینے سے ختم نہیں ہو سکتا۔ یہ دنیا ہمارے نبی ﷺ کی دل سے ریسپیکٹ تب کرے گی جب ہم ان کو بتائیں گے کہ وہ کون تھے۔ سزا دینا، چیخنا چلانا آسان ہے یہ جلدی ہو جاتا ہے۔ زیادہ مشکل کام ہے نبی ﷺ کے لئے اپنی زندگیوں سے مسلسل وقت نکالنا اور اپنی توانائی کو دنیا تک ان کی اصل شخصیت سامنے لانے کے لئے خرچ کرنا۔ اس میں محنت لگتی ہے اور مسلمان بچے اس میں دلچسپی نہیں لیتے۔ کیونکہ ہمارے بچوں کو خود معلوم نہیں کہ نبی ﷺ کون تھے تو وہ دوسروں کو کیا بتائیں گے؟ تو ہیں اس لیے ہوتی ہے کیونکہ ہم اپنی جاب ٹھیک سے نہیں کر رہے۔ ہمیں دنیا کو رسول اللہ ﷺ کے بارے میں بتانا تھا، ان کے قصے سناتے تھے۔ بنیادی طور پر دو قسم کے لوگ تو ہیں کرتے ہیں۔ ایک وہ جو لاعلم ہیں اور ایک وہ جو شر انگیز ہیں اور جان کے ایسا کرتے ہیں۔ لیکن جس دن ہم اپنی جاب کرنا شروع کریں گے، اندھیرے میں دیے جلانے لگیں گے، تو لاعلم لوگ ہمارے رسول اللہ ﷺ سے واقف ہوں گے اور وہ خود ہر شر انگیز کے خلاف ہماری دھال بن جائیں گے۔ سزائیں لازمی دیں، مگر میری قوم کو خود بھی اس فتنہ کو کم کرنے کے لیے توانائی خرچ کرنی پڑے گی۔ میں جس ملایشیا کا خواب دیکھتا ہوں نا، وہاں ہمیں مالے قوم کو میڈیا کے ذہنی ٹھنکنے سے نکال کر اپنی سوچ کو آزاد کرنا سکھانا ہوگا۔“

”آپ خوابوں پہ یقین رکھتے ہیں وان فاتح؟“ مسز شیلہ قدرے زور سے مسکراہٹ کے ساتھ بولیں۔ ”مطلب برے خوابوں

پہ۔ جیسے میری دوست نے میرے بارے میں خواب دیکھا۔“ تالیہ نے بے اختیار دل کو تھام لیا۔

تنگو کامل نے آنکھوں ہی آنکھوں میں اپنی بیوی کو ٹوکا۔ (یہ مناسب موقع نہیں ہے۔) مگر وہ فاتح رازمل کے آنے کی خوشی اور اپنی پریشانی میں گھری کہتی گئیں۔

”اس نے دیکھا کہ میرے ہاتھوں میں چاول ہیں جو ایک دم راکھ بن جاتے ہیں۔ آپ دوسری قسم کے خواب دیکھتے ہیں مگر ایسے خوابوں کا کیا مطلب ہو سکتا ہے؟“ تالیہ کے گردن کے بال تک کھڑے ہو گئے۔ کان مزید دروازے سے لگا۔

ڈرائنگ روم میں خاموشی چھا گئی۔ پھر فاتح نے گہری سانس لے کر کندھے اچکائے۔ خوابوں میں ہر چیز علامتی ہوتی ہے۔ اس کا وہ مطلب نہیں ہوتا جو نظر آتا ہے۔ کیا آپ کے ہاں بچے کی پیدائش متوقع ہے تنگوشیلا؟“

میزبان میاں بیوی سن رہ گئے۔ ایک دوسرے کو دیکھا پھر فاتح کو۔ ”جی مگر ہمیں خود چند دن پہلے معلوم ہوا ہے توپ کو کیسے.....“

”چاول Fertility کی علامت ہوتے ہیں۔ ایسا خواب اس لئے آ سکتا ہے تاکہ آپ احتیاط کریں یا پھر کسی متوقع حادثے کے لئے تیار رہیں۔“ اس کی بات میں ایسی ٹھنڈک تھی کہ مسز کامل کی ریڑھ کی ہڈی میں ٹھنڈی لہر دوڑ گئی۔ دروازے سے لگی تالیہ بھی شل کھڑی رہ گئی۔

فاتح کی بیوی نے بے اختیار تادہ بی نظروں سے اسے گھورا تھا جیسے کہہ رہی ہو کہ اسے ایسی بات اتنے عام انداز میں نہیں کہنی چاہیے مگر وہ کسی بھی جذباتی پن سے عاری ٹھنڈا پرسکون سا بیٹھا تھا۔ عصرہ رازمل پہلی دفعہ بولی۔

”کاش ہمیں بھی آریانا کو کھونے سے پہلے کوئی خواب آ جاتا تو ہم اس روز چیئر لفٹ پہ نہ جاتے۔“ اس کے لہجے میں تلخی تھی۔

(آریانا؟ اچھا۔ ان کی بیٹی جو کئی سال پہلے گھوگئی تھی۔) تالیہ کو ان کے انٹرویو میں کئی دفعہ ایسی گئی بات یاد آئی تو اس نے اندر

جھانکا۔ فاتح رازمل کا چہرہ سامنے نظر آ رہا تھا۔ اس پر کوئی تاثر نہیں ابھرا تھا۔ وہی ٹھنڈا مسکراتا وجیہ چہرہ.... مگر وہ اعترافاً سر ہلا کے بولا تھا۔

”ہاں.... وہ بڑا کٹھن وقت تھا۔ خیر۔“ اس نے کندھے اچکا کے گہری سانس لی۔

بٹلر نے اس کے سر کی پشت پہ چپٹ لگائی تو وہ چونکی۔ ”تمہارا کچن میں کام پڑا ہے۔ اندر جاؤ۔“ اس نے حکم صادر کیا تو وہ منہ بنا کے آگے بڑھ گئی۔ کام کیا خاک کرنے تھے وہ بچکن کے دروازے میں کھڑی ہو گئی۔ چند منٹ گزرے اور آوازیں آنے لگیں۔ وہ وہیں جمی رہی۔ وہ لوگ اب راہداری میں آچکے تھے اور باہر جا رہے تھے، مگر کسی وجہ سے ٹھہر گئے تھے۔ تالیہ نے سر نکال کے دیکھا تو برف کا بت بن گئی۔

علی بن کامل اپنے مہمان کو تھو پش کر رہا تھا۔ اور وہ تھو.... تالیہ کی سانس اٹکنے لگی.... وہ وہی شخصے کا باکس تھا جس میں سنہری سکہ رکھا تھا۔

فاتح نے مسکرا کے بچے سے باکس لیا۔ علی کامل اب اس سے منسلک کہانی سن رہا تھا مگر فاتح رازمل نے باکس کھولا اور سکہ نکال کے اوپر اٹھا کے دیکھا۔ دونوں اطراف پلٹائیں۔

”ویسے یہ اور بجنل نہیں ہے۔ اور بجنل میں ایک طرف نصیر من الدین والدین لکھا ہوتا ہے۔ مگر آئی لائیک اٹ۔“ سچائی سے تبصرہ کیا تو میزبان ایک دم شرمندہ ہو گئے مگر وہ آدمی اتنا بے پرواہ اتنا بے نیاز تھا کہ اسے ان کے تاثرات سے فرق نہیں پڑتا تھا۔ (اور اس کی بات کو کوئی برائیاں مانتا تھا۔ نہ مان سکتا تھا۔ وہ مالے قوم کو بہت محبوب تھا۔) ایک ہی فقرے میں اس نے ایمانداری سے پسندیدگی کا اظہار بھی کر دیا۔ پھر ڈراٹھرا۔ ”عصرہ یہ تمہارے بریسلٹ کی طرح نہیں لگتا جو تمہیں ایش نے دیا تھا؟ ہے نا،“ مسکرا کے کہتے ہوئے اس نے باکس پیچھے کھڑے اپنے باڈی مین کی طرف بڑھا دیا اور آگے بڑھ گیا۔ سب اس کے آگے پیچھے چلتے باہر نکل گئے۔ وہ تیز تیز چلتا تھا اور ہر شخص اس کے قدم سے قدم ملانے کا خواہشمند تھا۔

باڈی مین نے سکے کی ڈبیہ جیب میں ڈالتے ہوئے باہر نکلنے سے قبل ایک دفعہ مڑ کے یونہی پیچھے دیکھا تھا۔ نگاہ چوکھٹ پہ ہکا بکا کھڑی لڑکی پہ پڑی تو وہ لمحے بھر کو ٹھہرا..... اس کی سبز آنکھوں کو دیکھا جو اس کے ڈبیہ جیب میں ڈالتے ہاتھوں کو دیکھ رہی تھیں..... بس لمحے بھر کا اثر تھا..... پھر وہ آگے بڑھ گیا۔

اور وہ منڈھال سی چوکھٹ سے لگی کھڑی رہ گئی۔

☆.....☆.....☆

”سمبلو،“ گھر میں داخل ہوتے ہی اس نے بیگ ایک طرف پھینکا اور جوتے اتار کے دوسری طرف اچھالے۔ داتن جولپ ٹاپ اور کاغذ پھیلائے صوفے پہ بیٹھی تھی اسے آتے دیکھ کے تیزی سے اٹھی۔ ایک فکر مند نظر اس کے بے رنگ پریشان چہرے پہ ڈالی۔

”تم نے راستے سے فون کر کے اتنی تیزی سے سب بتایا کہ مجھے وہ سمجھنے میں آدھا گھنٹہ لگ گیا۔ تم پریشان نہ ہوتا لیہ۔ اب دونوں چیزیں ایک ہی شخص کے پاس ہیں۔ اور.....“

”سمبلو۔ اس نے کہا خواب میں ہمیشہ سمبلو آتے ہیں۔ علامتیں۔“ وہ دونوں ہاتھوں سے سر پکڑے صوفے پہ گر گئی۔ چند لمبے لمبے سانس لئے پھر نظریں اٹھا کے الجھی کھڑی داتن کو دیکھا۔

”میں نے دیکھا ہم دو دریاؤں کے سنگم پہ کھڑے ہیں جہاں کچڑ ہے۔ کچڑ یعنی ”لیپور“ اور دریاؤں کا سنگم یعنی ”کوالا“۔ ہم ”کوالا لیپور“ میں ملتے ہیں۔ کوالا لیپور..... کے ایل..... ہمارا شہر.....“ وہ تیز تیز بولتی جا رہی تھی۔ ”آج ہم ملے مگر ملاقات نہیں ہوئی۔ شاید اس خواب کے پورا ہونے کا ابھی وقت نہیں آیا۔ لیکن میں نے یہ بھی دیکھا تھا داتن کہ اس کے سر پہ ایک پرندہ چکر کاٹ رہا ہے۔ سنہری ٹانگوں والا سرخ پرندہ جس کی آنکھیں ایسی نیلی تھیں گویا Blue sapphires ہوں.....“

”Eyes as blue as sapphires۔“ داتن نے چونک کے زیرِ لب دہرایا۔

”ایک ہی پرندہ ہے جو ایسا ہوتا ہے داتن۔ جو صرف خوابوں اور کتابوں میں ہوتا ہے۔ ہما۔ Phoenix“ وہ جوش سے بولی

تھی۔ رنگت ابھی تک اُڑی ہوئی تھی مگر چہرے پہ سکون واپس آ رہا تھا۔

”فاتح رامزل کے سر پہ ہمارا جو علامت ہے خوش بختی، دوبارہ جنم لینے..... دوسری زندگی اور....“

”اور حکومت کی۔ داتن۔ طاقت اور حکومت کی۔ فاتح رامزل ہمارا الگا پردھانہ منتری (وزیر اعظم) بننے جا رہا ہے اور وہ یہ

بات نہیں جانتا۔“

”اوہ خدایا..... فاتح رامزل..... نیکسٹ مالے پردھانہ منتری..... واؤ تاالیہ..... واؤ“ داتن نے خوشی سے اس کا ہاتھ دبایا تھا۔

لیکن پھر وہ ٹھٹک کے رکی۔ ”مگر اس کا مطلب ہے کہ ہمیں....“

”اس کا مطلب یہ ہے کہ ہمیں اگلی چوری اپنے مستقبل کے وزیر اعظم کے گھر کرنی ہے۔“ ایک عزم سے کہتی وہ اٹھی اور داتن

کی آنکھوں میں دیکھا۔ ”مجھے اپنی چابی فاتح رامزل سے واپس لینی ہے۔ کیا تم اس کے لئے تیار ہو؟“



نمرہ احمد کا یہ خوبصورت ناول **حالم** ابھی جاری ہے۔ بقیہ واقعات اگلی قسط میں پڑھیے۔

رنگارنگ کہانیوں سے سجا، خوبصورت اور دلکش

سوہنی ڈائجسٹ

<http://SohniDigest.com>

اگر آپ بھی لکھ رہے ہیں اور اردو قارئین کی تلاش میں ہیں تو اپنی کہانیاں Inpage میں کمپوز (ٹائپ)

کر کے پورے اعتماد کے ساتھ سوہنی ڈائجسٹ میں بھیجئے۔ نئے لکھنے والوں کی حوصلہ افزائی کی جاتی ہے۔

ابھی sohnidigest@gmail.com پر ای میل کریں۔

باب دوم

گھائل غزال

اس نے خواب میں دیکھا کہ.....

سنہرے بالوں والی لڑکی دو دریاؤں کے سنگم پہ کھڑی ہے....

بارش اسی طرح برس رہی ہے.....

سرخ پروں والا پرندہ سامنے کھڑے شخص کے سر پہ چکر کاٹ رہا ہے....

وہ شخص جو بارش میں بھگتا جا رہا ہے اور ٹائی نوچ کے پھینک چکا ہے....

اور اب وہ ہاتھ میں کیچڑ سے لتھڑی چابی لیے اسے دیکھ رہا ہے....

پھر وہ ہاتھ پیچھے کر لیتا ہے.... اور چابی اپنی جیب میں ڈال لیتا ہے....

وہ گردن اٹھا کے دیکھتی ہے تو نیلی آنکھوں والا سرخ سنہرا پرندہ فاتح کے سر سے گزر کے بائیں طرف آ رہا ہے.....

وہ چونک کے بائیں جانب دیکھتی ہے تو وہاں ایک نوجوان کھڑا ہے....

اس کا کوٹ اور شرٹ بھی بارش میں بھیگ بھیگ گئی ہے.... وہ تالیہ کو دیکھ رہا ہے اور تالیہ اوپر پرندے کو....

پرندہ فضا میں چند لمحوں کے سر کے اوپر ٹھہرتا ہے پھر تالیہ کی طرف آتا ہے.... تالیہ کے سر کے اوپر.... وہ گردن پوری اٹھا

کے آسمان کو دیکھتی ہے.....

ہاں اس کے سر سے کئی فٹ اوپر اپنے پر پھیلائے گزر جاتا ہے.... اس کے سر کے اوپر سے.... عین اوپر سے....

”میرے ساتھ رہو۔ تمہیں میری ضرورت ہے اور مجھے تمہاری۔“ وہ آواز پہ چوکتی ہے۔ سامنے کھڑا بارش میں بھیگا فاتح اسے

پکار رہا ہے۔ وہ بدک کے پیچھے ہٹتی ہے.... مڑتی ہے اور دوڑنے لگتی ہے.... مگر ایک پھندا سا اس کے ٹخنے میں جا پڑتا ہے.... رسی کا

پھندا.... تالیہ ریپٹ کے گرتی ہے.... اس کے لباس اور چہرے پہ کیچڑ لگ جاتا ہے.... ہتھیلیوں کے بل اٹھتے ہوئے وہ مڑتی ہے تو ایک

دوسرا پھندا اس کی گردن میں آ پڑتا ہے.... وہ بدقت کھڑی ہوتی ہے....

اپنی جگہ کھڑے فاتح کی گردن میں بھی ایسا ہی پھندا ہے.... وہ ہر اس نظروں سے بائیں جانب دیکھتی ہے تو نوجوان گھٹنوں

کے بل گرا پڑا ہے اور اس کی گردن بھی رسی سے کسی ہوئی ہے.....

”تالیہ“ داتن نے اس کا کندھا ہلایا تو اس نے چونک کے آنکھیں کھولیں۔

وہ روشنیوں میں نہائے لاؤنج کے صوفے پہ پیراؤپر کر کے بیٹھی تھی۔ خواب فضا میں تحلیل ہو چکا تھا اور وہ حال میں واپس آ چکی تھی۔ تالیہ نے گہری سانس لے کر چہرے سے سیاہ بال ہٹائے اور جوڑے میں لپیٹے۔

”میں چائے بنانے کیا گئی تھی تو غافل سو ہی گئیں۔“ داتن گرما گرم چائے کا کپ لیے سامنے آ بیٹھی اور قدرے تفکر سے اسے دیکھا۔

”حالم اتنی آسانی سے غافل نہیں ہوتا، بد صورت مرغی!“ وہ آواز کو بھاری بنا کے غرائی تو داتن کی ساری فکر مندی ہوا ہوئی۔

اس کی جگہ ترحم اور افسوس نے لے لی۔

”ایک تحقیق کے مطابق کسی سیلبرٹی کو حقیقت میں دیکھ لینے کے چوبیس گھنٹے بعد تک دماغ ماؤف رہتا ہے اور انسان بغیر دماغ کے گھومتا پھرتا ہے۔ اس لئے خیر ہے بچے میں تمہارا درد سمجھ سکتی ہوں۔“ اس نے بھاری ہاتھ سے تالیہ کے کندھے کو تھپکا تو تالیہ کے ماتھے پہ پل پڑے۔

”زیادہ اول نول نہ بولو۔ میں فین مومنٹ سے نکل آئی ہوں اور میں کوئی سو نہیں رہی تھی۔ میں اس کا خواب دیکھ رہی تھی.... اُف وہ مجھے بار بار خوابوں میں کیوں نظر آنے لگا ہے.....“ چہرے پہ سادہ تاثرات سجاتے ہوئے اس نے کش اٹھا کے گود میں رکھا اور تھیلیوں پہ تھوڑی گرا کے دور چھت کو دیکھنے لگی۔ ”ہماری ملاقات تو کوالا پور میں ہو گئی نا.... گدلے پانیوں کے سنگم پہ.... پھر وہی خواب، وہی وٹن دوبارہ کیوں نظر آ رہا ہے مجھے داتن؟“

”اب کی دفعہ کیا دیکھا؟“ وہ اطمینان سے گھونٹ گھونٹ چائے پیتے ہوئے پوچھنے لگی۔

”آج تو وہ ہمارے سر پہ بھی تھا..... پھر کسی نے میری گردن میں پھندا ڈال دیا۔ مجھے لگتا ہے میں پہلے وزیراعظم بنوں گی پھر پھانسی چڑھوں گی۔“

”اول ہوں۔“ داتن نے غصیلی شکل بنا کے اسے دیکھا۔ ”کیا فضول بولے جاتی ہو۔ عقل سے کام لو۔“

”عقل دماغ، دل سب ساتھ چھوڑ گئے میرا داتن پدوکا۔“ اس نے پھر سے چھت کو دیکھتے ہوئے آہ بھر کے کہا۔ ”میں نے فاتح رامزل کو اصل میں دیکھ لیا..... میں نے اسے جس پیش کیا..... اس نے گلاس اٹھاتے ہوئے میری طرف دیکھا..... وہ مسکرایا اور نرمی سے بولا، شکر یہ تالیہ۔ تم بہت اچھی ہو۔“

داتن کی آنکھیں حیرت سے پھٹ گئیں۔ ”اس نے واقعی تمہیں یہ کہا۔“

”ہاں۔ وہ تو پہلی ہی ملاقات میں مجھ سے متاثر لگتا تھا۔“ وہ ڈھٹائی سے کندھے اکڑا کے بولی۔ داتن نے ستائش سے ابرو اچکائے۔

”خیر اب بتاؤ اس کے گھر چوری کیسے کرنی ہے۔ کیا پلان ہے؟“

”حالم کے پاس ہمیشہ پلانز ہوتے ہیں۔ پلان نہیں پلانز۔“ وہ زور دے کر بولی۔ ”پلان اے بی اور سی۔ اگر اے فیل ہو جائے تو سی پہ آجائیں گے وہ کام نہ کرے تو ڈی سوچ لوں گی۔“

”اور بے چارہ بی کیوں نہیں؟“

”تالیہ کے پلانز ہیں تالیہ کی مرضی۔“ وہ کندھے اچکا کے بے نیازی سے بولی اور پھر سے سرو منے کی پشت سے ٹکا کے خلا میں دیکھنے لگی۔ ”وہ پچاس کا ہونے والا ہے مگر کتنا بگ لگتا ہے۔ جب وہ مسکراتا ہے تو اس کا ڈمپل پڑتا ہے۔ تم نے کبھی نوٹ کیا؟“

”تم اٹھائیس سال کی ہو وہ اڑتالیس کا۔ تمہیں اس کے بارے میں نہیں سوچنا چاہیے۔“ داتن اسی سنجیدگی سے بولی۔ ”اگر کسی کو اس کے بارے میں سوچنا چاہیے تو وہ میں ہوں۔“

تالیہ کو جیسے کرٹ لگا۔ بلبلہ کے اس نے گردن موڑی اور موٹی، کالی عورت کو سر سے پیر تک دیکھا۔

”تم؟ تم؟ داتن؟“ وہ حیرت اور صدمے سے غرا بھی نہ سکی۔

”ہاں... آخر وہ میری عمر کے قریب قریب ہے۔“ داتن اب کے سادگی سے مسکرائی۔ تالیہ نے غصے سے ہونٹ بھیج لیے۔

”اور وہ تمہیں کیوں پسند کرے گا؟“

”کیونکہ عشق اندھا ہوتا ہے۔“

”اندھا ضرور ہوتا ہے مگر کلر بلا سنڈ نہیں۔“ وہ جل کے بولی تو داتن نے ساتھ رکھا کشن اٹھایا اور کھینچ کے اسے دے مارا۔ اس نے دونوں بازو آگے کر لئے تو وہ ان سے ٹکرا کے نیچے گر گیا۔

”خیر!!“ داتن نے خفگی سے چائے کا گھونٹ بھرا اور شانے اچکائے۔ ”ماڈرن سائنس نے گورا ہونے کے انجیکشن بنا لئے ہیں۔“

”پتلے ہونے کے پھر بھی نہیں بنائے۔“ وہ اب کے مسکراہٹ دبا کے بولی۔ داتن نے ہاتھ جھلا کے جیسے اس کی بات ہوا میں اڑائی۔

”زیادہ خواب مت دیکھو اس کے۔ وہ تمہارے باپ کی عمر کا ہے۔ ارے ہاں۔“ وہ ٹھہری۔ آنکھیں چمکیں۔ ”اس کی بیٹی آریانہ بھی تو کھوئی تھی نا۔ یا مر گئی تھی۔ مگر لاش نہیں ملی تھی۔ ہم نے مسکہ چرانے اس کے گھر داخل ہی ہونا ہے نا۔ کیوں نا تم آریانہ بن کے چلی جاؤ۔“

تالیہ نے انفسوس سے اسے دیکھتے گردن دائیں بائیں ہلائی۔ ”آریانہ چھ سال پہلے کھوئی تھی جب وہ سات سال کی تھی۔ اب اگر وہ زندہ بھی ہو تو تیرہ سال کی بچی ہوگی۔ اور میں اٹھائیس کی ہوں۔“

”تم آریانہ کی کوئی دوست یا ٹیچر بن کے بھی جاسکتی ہونا۔“

”اپنی دہلی پتلی عقل پہ اتنا زور نہ دو اور پلاننگ کا کام مجھ پہ چھوڑ دو۔ اور اگر اپنی چابی چرانے کے لئے مجھے فاتح رامزل سے

لہنا ہی پڑا تو میں اس کی بیٹی بن کے نہیں جانے والی۔“ پھر اس نے مسکرا کے چھت کو دیکھا اور جیسے خواب بنے۔ ”میں تو ایسی سچو پیش بنناؤں گی جس میں اس کو مجھ سے پہلی نظر کی محبت ہو جائے۔“

”ابھی تو تم کہہ رہی تھیں کہ تم اس سے ملی تھیں اور اس نے تمہاری تعریف بھی کی تھی۔“

”جیسے تمہیں تو معلوم ہی نہیں کہ میں جھوٹ بول رہی تھی۔“ وہ اسی ڈھٹائی سے ترنت بولی پھر صوفے سے اتری اور پیروں میں

سلیپرز گھسیڑے۔

”میں کے ایل کی سب سے ماہر اسکام آرٹسٹ اس لئے ہوں مسز لیانا دانش صابری کیونکہ جب میں اپنا کردار لکھتی ہوں تو دنیا مجھے اتنا اور ویسا ہی دیکھتی ہے جتنا اور جیسا میں ان کو دکھانا چاہتی ہوں۔ میں نے اب تک بہت سے رول کیے ہیں مگر یہ رول سب سے دلچسپ ہوگا۔ فاتح اور میرے راستے کہیں نہ کہیں جا کر ملتے ہی ہیں۔ ہماری قسمت ایک دوسرے کے ساتھ جڑی ہے۔ اور میرے خواب کے مطابق..... ہم تینوں کے سروں پہ ہمارا پندہ تھا اور پھر ہم تینوں کی گردن میں پھندے تھے۔ اچھا یا برا اس اسکام کا انجام بہت دلچسپ ہو گا۔ موٹی مرغی۔“ وہ عزم سے کہتی مسکرا کے آگے بڑھنے لگی تو داتن نے کپ نیچے کیا اور چونک کے اسے پکارا۔

”تینوں؟ تیسرا کون؟“

اس سوال پہ وہ بھی ٹھٹکی جیسے حیرت سے سوچا ہو۔

”ارے ہاں.... اس دفعہ جب وہ منظر ذرا آگے چلا تو اس میں ایک تیسرا شخص بھی تھا۔“

”کون؟ کون؟“ موٹی جوش سے آگے ہوئی۔ تالیہ نے انگلی تھوڑی پہ رکھ کے آنکھیں اوپر کیے ذرا سا سوچا۔

”میں نے اسے کہیں دیکھ رکھا ہے۔ تالیہ کو کبھی کچھ نہیں بھولتا۔ مگر....“ اس نے آنکھیں بند کیں۔ ”وہ نوجوان کون تھا؟ اونہوں۔ یا نہیں آ رہا۔“ یاد کرنے میں ناکام ہوئی تو سر جھٹک کے سیزھیوں کی طرف بڑھ گئی۔

”گڈ نائٹ داتن پدوکا.... صبح ملتے ہیں۔ کوشش کرنا کہ میری نیند کے دورانیے میں تم میرے فریج کی ایسی ہی حفاظت کرو جیسے میرے رازوں کی کرتی ہو۔“

”ہونہ۔ فکر ہی نہ کرو۔“ وہ چمکتی نگاہوں سے اسے دیکھتے ہوئے اونچا سا بولی تھی۔ تالیہ سیزھیاں چڑھتی گئی تو اس نے جلدی سے کپ رکھا اور موبائل نکال کے اسکرین روشن کی۔ پھر گردن اٹھا کے احتیاط سے دیکھا۔ تالیہ اب باہر نہیں آنے والی تھی۔ داتن مسکرائی اور جلدی سے گوگل ٹیب میں ٹائپ کرنے لگی۔

”پتلا ہونے کے لئے سرجری“ اور فاتحانہ مسکراہٹ کے ساتھ گوٹن دبا دیا۔

چند گھنٹے پیچھے واپس چلتے ہیں.....

منگو کامل کے ڈرائنگ روم سے مہمان نکل کے راہداری میں آئے کھڑے تھے جہاں کم عمر علی بن کامل نے فاتح رامزل کو شیشے کی ڈبیا میں سجا سکہ پیش کیا تھا۔

”ویسے یہ اور بجٹل نہیں ہے۔ اور بجٹل میں ایک طرف نصیر من الدین وال الدین لکھا ہوتا ہے۔ مگر آئی لائیک اٹ۔“ سچائی سے تبصرہ کیا تو میزبان ایک دم شرمندہ ہو گئے مگر وہ آدمی اتنا بے پرواہ اتنا بے نیاز تھا کہ اسے ان کے تاثرات سے فرق نہیں پڑتا تھا۔ (اور اس کی بات کو کوئی برائیاں مانتا تھا۔ نہ مان سکتا تھا۔ وہ ملے قوم کو بہت محبوب تھا۔) ایک ہی فقرے میں اس نے ایمانداری سے پسندیدگی کا اظہار بھی کر دیا۔ پھر ذرا اٹھرا۔ ”عصرہ یہ تمہارے بریسلٹ کی طرح نہیں لگتا جو تمہیں ایش نے دیا تھا؟ ہے نا، مسکرا کے کہتے ہوئے اس نے باکس پیچھے کھڑے اپنے باڈی مین کی طرف بڑھادیا۔

وہ آگے بڑھ گیا اور باڈی مین سکہ جیب میں ڈالتا، آگے بڑھنے کو تھا کہ ٹھہرا۔ یونہی گردن موڑی۔ نظر دور پیچھے کچن کی چوکھٹ پہ کھڑی ملازمہ پہ پڑی۔ یہاں واضح روشنی تھی۔ تیز سفید لائٹس۔ اندر تو زرد فینسی لائٹس تھیں اس لئے آتے جاتے ملازموں کی شکلوں پہ وہ غور نہیں کر سکتا تھا مگر یہاں وہ سفید روشنیوں میں نہائی کھڑی شل سی سوگوار سی اس سیکے کو دیکھ رہی تھی جسے باڈی مین جیب میں ڈال رہا تھا۔ اس نے ایک نظر اس کی آنکھوں کو دیکھا اور پھر مڑ گیا۔

باہر آیا تو گاڑیوں کے دروازے بند ہو رہے تھے۔ دعا سلامت! الوداعی کلمات۔ وہ اپنے نئے کوٹ اور ٹائی کو لاشعوری طور پہ درست کرتا اس سیاہ کار تک آیا جس کی پچھلی نشست پہ فاتح رامزل اور اس کی بیوی بیٹھ چکے تھے۔ ڈرائیور نے اسٹیرنگ سنبھالا اور باڈی مین فرنٹ سیٹ پہ مستعد سا بیٹھ گیا۔ کار چل پڑی۔ اس نے بیک ویو مرر پہ نگاہ دوڑائی۔ پیچھے بیٹھا فاتح رامزل جیب سے عینک نکال کر آنکھوں پہ نکال رہا تھا۔ پھر اس نے اسی جیب سے سیل فون نکالا اور اسکرین روشن کر کے دیکھنے لگا۔ باڈی مین نے ہاتھ بڑھا کے شیشہ ذرا سا ترچھا کیا تاکہ دونوں میاں بیوی دکھائی دیں۔ ڈرائیور نے ایک نظر اس پہ ڈالی مگر ٹوکا نہیں اور ڈرائیور کا کرتا ہا۔ اب شیشے میں وہ دونوں نظر آرہے تھے۔ عصرہ گردن موڑے کھڑکی کے باہر بھاگتے درختوں کو دیکھ رہی تھی۔ دونوں ہاتھ گھٹنے پہ اوپر نیچے رکھے ہوئے تھے اور ایک کلائی میں طلائی بریسلٹ دکھائی دے رہا تھا۔

”تمہیں ان کے ایٹیک تھے کے بارے میں ایسے نہیں کہنا چاہیے تھا فاتح۔ علی کو برا لگا ہوگا۔“

”علی کون؟“ وہ اسکرین انگلی سے نیچے کرتے مصروف سا بولا تھا۔

عصرہ نے چہرہ موڑ کے مذمتی نگاہوں سے اسے دیکھا۔ ”شیلہ کا بیٹا۔“

”اچھا۔ اس کا نام علی ہے۔“ اس نے سر کو خم دیا اور سیل فون پہ ای میلز نیچے کرتا گیا۔ باڈی مین بار بار آئینے پہ نظر ڈالتا پھر وینڈ

اسکرین کے پار دیکھنے لگتا۔ وہ ملک کا سب سے محبوب کپل تھا۔ ان کو بار بار دیکھ کے بھی دل نہیں بھرتا تھا۔

”تم نے استغنیٰ والی بات کا جواب نہیں دیا۔ ہم یہ فیصلہ کر چکے تھے کہ تم ریزائن دو گے اور ہم امریکہ واپس چلے جائیں گے۔“

فاتح نے جواب نہیں دیا۔ وہ اسکرین کو انگلی سے دباتا ٹائپ کر رہا تھا۔ عصرہ چند لمحوں کے لئے خاموش ہوئی۔ سرخ بھورے بالوں والی وہ خوبصورت عورت تھی۔ دہلی تپتی اسماٹ سی۔ ماتھے پہ کٹے بال گرتے تھے اور باقی بالوں کو آدھا بانندہ رکھا تھا۔ گردن میں موتیوں کا نیکلکس تھا اور بھوری آنکھوں میں تلخی سی تھی۔

”تمہاری انہی باتوں کی وجہ سے بہت سی لائبریرین، ہمیں چھوڑ چکی ہیں۔ اپنے کریزما، اور فین فالوونگ سے باہر نکل کے دیکھو تو تمہارا کوئی سیاسی مستقبل نہیں ہے۔ بارلین فیشل کا چیئر مین منتخب ہونے کے لئے ہمیں فنڈز چاہئیں، جو ہمارے پاس نہیں ہیں۔ پہلے پارٹی الیکشن پھر جنرل الیکشن.... ہم کچھ بھی انفر ڈینس کر سکتے میرا برنس پہلے ہی اشعر (بھائی) کے قرضوں تلے دبا ہے۔ میں مزید قرضے نہیں لے سکتی۔ تم نے آج تک سیاست سے کچھ نہیں بنایا، اور میں اس کی قدر کرتی ہوں مگر اب میں مزید تمہیں ایک کھوکھلے خواب کے پیچھے پیہہ اور محنت لٹاتے نہیں دیکھ سکتی۔“ وہ اب کے نرمی سے کہہ رہی تھی۔ وہ جواب دیے بنا موبائل کی طرف متوجہ رہا۔

”ہمارے ساتھ کوئی لابی، کوئی سیاسی اتحاد نہیں ہے۔ اگر کوئی پارٹی کا صدر بننے کے لئے الیکشن میں کھڑا ہو سکتا ہے تو وہ تم نہیں ہو فاتح۔ تمہارے ٹیوٹر فالورز کے علاوہ ہمارے ساتھ کوئی نہیں کھڑا۔ وہ اشعر ہے۔ ایش۔ ایش نو جوان ہے.... ”ملے زیا“ (ملائینیا) کا جسٹن ٹروڈو۔ اس کے پاس پیہہ ہے، اس کے ساتھ سیاسی حلیف کھڑے ہیں۔ وہ ممبر پارلیمنٹ ہے اور محنت کر کے اس مقام پہ آیا ہے۔ میں اس لئے نہیں کہہ رہی کہ وہ میرا بھائی ہے بلکہ وہ نو جوان نسل کا لائڈر ہے، اس کی کمپین میں زیادہ چارم ہے، تم ایک زمانے میں بہت پاپولر تھے اور خدا کا شکر ہے کہ اب بھی ہو مگر تمہارے غیر سیاسی فیصلوں نے تمہارا چارم کم کر دیا ہے۔ تمہارے ووٹ کم ہو گئے ہیں۔ بہتر ہے کہ ہم عزت سے اس مونوپلی سے نکل آئیں اور اپنا بو بھاپا امریکہ میں آرام سے گزاریں۔ تمہیں میں نے کہا تھا کہ اگلے ماہ جب ایش باقاعدہ پارٹی چیئر مین کے انتخاب کا اعلان کرے گا تو تم اس کو endorse کرو گے اور اس کے حق میں دستبردار ہو جاؤ گے۔ تمہارا ووٹ بینک ایش کے حق میں چلا جائے گا اور یوں یہ ایک بہترین پی پی اینڈنگ ہوگی۔ ایش ملے زیا کا اگلا وزیر اعظم ہے۔ تم اس نوشتہ دیوار کو جتنی جلدی ہو سکے پڑھ لو فاتح۔ اور اس طرح خاموش نہ رہو جیسے میں یہ اپنی گیلری کے لیے کر رہی ہوں۔ میں یہ ہم دونوں اور ہمارے بچوں کے لئے کر رہی ہوں۔“

فاتح نے سیل فون اسکرین بھائی اور عینک اتار کے فولڈ کی، پھر دونوں چیزوں کو کوٹ کی اندرونی جیب میں ڈالا، چہرے پہ مسکراہٹ سجائے کھڑکی سے باہر آنکھیں جمائے کہنے لگا۔

”ملے زیا (ملائینیا) کے دوسرے بچوں کی طرح مجھے بھی بچپن میں سب سے زیادہ ملے ادب کی جو کہانیاں پسند تھیں وہ ”ننھے“

خزاں“ کی تھیں۔ ننھا چالاك هرن۔ ماؤس ڈیر (یہ ایک دم کٹا چوہے کی شکل والا ہرن ہوتا ہے جو قریباً کتے جتنا ہوتا ہے۔) وہ چھوٹا سا تھا مگر جانوروں میں اس جیسا con artist دوسرا کوئی نہ ہوگا۔ بہت عیار تھا وہ۔ ننھا کن جیل۔ (ہرن) کن جیل اسٹوریز کی ابتدائی داستانوں میں وہ ایک دھوکے باز، چورا اور چرب زبان ہرن تھا۔ بعد میں وہ اچھا ہوتا گیا تھا مگر شروع کی داستانوں میں مجھے وہ کہانی بہت پسند ہے جب اس کو دریا پار کرنا تھا اور سامنے ایک مگر چھ بیٹھا تھا۔ ننھے ہرن نے مگر چھ سے کہا کہ بادشاہ نے مگر چھوں کی دعوت کی ہے اور اس کو یہ ذمہ داری سونپی ہے کہ وہ مگر چھوں کی تعداد گن کے بتائے تاکہ اسی حساب سے کھانا پکویا جائے اس لیے سب مگر چھ لائن میں کھڑے ہو جائیں۔“ وہ کھڑکی سے باہر روشن عمارتوں کو بھاگتے دیکھ کر محظوظ سا بتا رہا تھا۔ سب سانس روکے اس کو سن رہے تھے۔ ایڈم کے کان پوری طرح کھڑے تھے۔ ”پھر کیا تھا... مگر چھوں نے پل کی صورت قطار بنالی۔ وہ ایک دو تین کر کے گنتا ہوا ایک مگر چھ سے دوسرے پہ چھلانگ لگاتا اور یوں دریا پار کر گیا۔ مگر چھ آج بھی بادشاہ کی دعوت کا انتظار کر رہے ہیں۔ سارے دم کٹے ہرنوں کا مسئلہ یہ ہوتا ہے کہ ان کو لوگوں کو manipulate کرنے کی اتنی عادت پڑ جاتی ہے کہ یہ مینپولیشن ان کی زندگی کا حصہ بن جاتی ہے۔ وہ ہاتھ پیرکٹ جانے سے مفلوج نہیں ہوتے، دوسروں کی زندگیوں کا اسٹیئرنگ ویل جھن جانے پہ مفلوج ہو جاتے ہیں۔ ایسے خزاں کو اس وقت سے ڈرنا چاہیے جب دعوت کا انتظار کرتے مگر چھ دریا سے نکل آئیں اور اس کو تلاش کر لیں کیونکہ مگر چھ خشکی پہ بھی اتنا ہی خطرناک ہوتا ہے جتنا دریا میں۔“

کہہ کے اس نے جیب سے موبائل دوبارہ نکالا اور اسکرین روشن کر کے عینک ناک پہ جمائی۔ عصرہ گہری سانس لے کر چہرہ موڑ گئی اور باڈی مین نے نگاہیں جھکا لیں۔ (کیا فاتح صاحب نے اپنے سالے کو ”سنگ کھیل“ the mouse deer بولا ہے؟ عیار اور چالباز؟ وہ بھی اپنے ملازموں کے سامنے؟ یا اللہ.... یہ امیر لوگ ملازموں کی موجودگی میں ایسے کیسے باتیں کر لیتے ہیں؟ ہمارے محلے میں تو یوں نہیں ہوتا۔) وہ دل ہی دل میں سوچ رہا تھا۔

کارسنگل پہر کی تو ایڈم نے دیکھا، ایک طرف سے چند بچے بیٹرز اٹھائے چلے آ رہے ہیں۔ شاید کوئی واک وغیرہ تھی جس کا اختتام ہو چکا تھا۔ وہ معمول کے انداز میں قریب سے گزر رہے تھے مگر جیسے ہی ایک نے شیشے کے پار بیٹھے شخص کے جھکے چہرے کو دیکھا جس کو موبائل کی روشنی نے منور کر رکھا تھا.... اس کی آنکھیں حیرت سے چمکیں۔ وہ فوراً پلٹا اور اپنے گروہ کو خوشی اور جوش سے جیج کے پکارا۔ (فاتح راحل کی کار! جلدی آؤ!)

سنگل ابھی سرخ تھا۔ بچے اکٹھے ہونے لگے۔ ہنسی مسکراہٹوں کے ساتھ ایک دوسرے کو ٹھوکے دیتے ہوئے۔ ایک نے ڈرائیور کی کھڑکی کے قریب آ کر اپنا موبائل دکھا کے کچھ کہا تو باڈی مین نے گردن موڑی۔

”سر“ بچے شاید تصویر بنوانا یا ہاتھ ملانا چاہتے ہیں۔“

”ڈونٹ بی اور انٹیشیٹیٹ ایڈم۔ یہ بچے ہیں، ووٹر نہیں۔“ عصرہ تلخی سے بولی۔ باڈی مین نے خفت سے سر ہلایا اور بچوں کو دور ہٹنے کا اشارہ کیا۔ ننھے چہروں کی جوت بجھ گئی اور وہ پیچھے ہٹے۔ سنگل ہرا ہو گیا اور کار آگے چل پڑی۔

اسی پل فاتح نے موبائل سے نظریں اٹھائیں اور فرنٹ سیٹ پہ بیٹھے باڈی مین کو دیکھا۔ ”اور تم کون ہو؟“ وہ بچوں کو نظر انداز کر گیا تھا۔

اس نے جلدی سے گردن موڑی اور تابعداری سے کہنے لگا۔ ”سر، میں ایڈم بن محمد ہوں۔ آپ کا باڈی مین اور۔۔۔“

”عبداللہ گیارہ دن کی چھٹی پہ گیا ہے تو اس نے اپنے محلے کے لڑکے کو کام کے لئے بھیج دیا۔ مجھے اس کی شکل پہ ترس آ گیا اس لئے اسے رکھ لیا۔ ایڈم نام ہے اس کا۔“ عصرہ بے زاری سے بتانے لگی۔ ”آتے وقت یہ دوسری کار میں تھا۔ میں نے کہا اب آیا ہی ہے تو کام تو پورا کرے۔“ (ملائیشیاء میں آدم نام کو ایڈم رکھا اور بلایا جاتا ہے اور یہ مسلمانوں میں عام ہے۔)

سنگل کھل گیا اور ڈرائیور نے کار آگے بڑھادی۔ فاتح نے پھر سے موبائل دیکھتے ہوئے بھاری رعب دار آواز میں پوچھا۔ ”کیا کرتے ہو ایڈم؟“ ایڈم کا چہرہ اتنی توجہ پہ تہمتا نہ لگا۔

”سر میں فوج میں تھا، مگر صحت کے واجبی سے مسئلے پہ وہاں سے فارغ ہو گیا۔ پھر دو تین جگہ اپلائی کیا مگر نوکری نہیں ملی۔ والد صاحب ایک دکان پہ سیلز مین ہیں، ان کے ساتھ بھی کام کیا۔ ایک سیکورٹی فرم سے پرائیویٹ باڈی گارڈ کی تربیت بھی ملی۔ اب عبداللہ کی جگہ گیارہ دن کے لئے آیا ہوں۔“

”اور تم کیا باڈی گارڈز والا لباس پہن کر آ گئے ہو۔“ عصرہ نے پیچھے سے برہمی سے ٹوکا۔ ”تم فاتح صاحب کے باڈی گارڈ نہیں، باڈی مین ہو، اور ان دونوں میں بہت فرق ہوتا ہے۔ آئندہ نہ دیکھوں میں یہ سوٹ اور ٹائی۔ اور یہ پوسٹول۔۔۔ اس کا لائسنس ہے؟“ ڈیش بورڈ کی طرف اشارہ کیا۔

”جی میم۔ مجھے لگا مجھے باڈی گارڈ بننا ہے۔“ وہ شرمندہ ہو گیا۔

”خیر ٹھیک ہے، گن ساتھ لے کر گھوم سکتے ہو، مگر حلیہ درست کر کے آنا کل۔“ وہ نخوت سے کہتی بات ختم کر کے کھڑکی سے باہر دیکھنے لگی۔ وان فاتح نے موبائل واپس جیب میں ڈالا اور عینک اتارتے ہوئے اسے مخاطب کیا۔

”ووٹ کس کو ڈالا تھا تم نے ایڈم؟“

ایڈم نے گردن موڑ کے اس کو دیکھا اور لمبے بھر کو چپ رہ گیا۔ پھیننے نقوش اور صاف رنگت کا وہ ایک عام سا ملے نوجوان تھا اور سوٹ ٹائی اس پہ بہت نئے اور اوپرے لگ رہے تھے جیسے مانگ کے پہنے ہوں۔

”کسی کو نہیں، سر۔ مجھے سیاست سے دلچسپی نہیں ہے۔“

فاتح نے بے اختیار دونوں ابرو اٹھائے اور تعجب سے اسے دیکھا۔ ”تمہیں معلوم ہے ایڈم کسی ملک کے لئے سب سے خطرناک آدمی کون ہوتا ہے؟“

”کرپٹ حکمران؟“ اس نے گڑبڑا کے کہا۔

”ہاں مگر اس سے بھی زیادہ سیاسی جاہل خطرناک ہوتا ہے۔“ وہ اس پہ نظریں جمائے بھاری آواز میں افسوس سے کہہ رہا تھا۔ ”وہ سیاسی جاہل جو سینہ تان کے کہتا ہے کہ اسے سیاست سے دلچسپی نہیں بلکہ اسے تو سیاست سے نفرت ہے۔ ایسا آدمی نہ کچھ دیکھتا ہے نہ سنتا ہے نہ کرتا ہے۔ اس کو یہ معلوم نہیں ہوتا کہ سیاست Policies بنانے کا نام ہے اور آٹے دال چاول دواؤں اور موپائل کریڈٹ کی قیمت سے لے کر ہر چیز کا تعین سیاست دان کرتے ہیں اور اگر سیاسی جاہل اپنی رائے نہیں رکھے گا سیاست میں ووٹ اور سپورٹ کے ذریعے حصہ نہیں لے گا، تو وہ کرپٹ حکمرانوں کو مضبوط کرے گا اور سرکوں پہ بے حال پھرتے لوگوں چور ڈاکوؤں غریبوں سب کا ذمہ دار وہ ہوگا۔ مجھے زیادہ خوشی ہوتی ایڈم اگر تم کہتے کہ تم نے میرے مخالف کو ووٹ ڈالا تھا کیونکہ تب مجھے لگتا کہ میں ایک سیاسی خواندہ سے بات کر رہا ہوں جس کی کوئی سوچ ہے، بھلے مجھ سے مختلف ہو مگر کوئی نظریہ، کوئی رائے، کچھ تو ہے اس کے پاس۔ یہ انسان کی آزار دہائی ہوتی ہے جو ہمیں ایک دوسرے سے مختلف کرتی ہے ورنہ ہم میں اور بھیڑ بکریوں میں کیا فرق ہے؟“ آخر میں کندھے اچکا کے وہ کھڑکی سے باہر دیکھنے لگ گیا۔

ایڈم پہ تو گھڑوں پانی پڑ گیا۔ اس نے چہرہ بالکل جھکا دیا۔

دونوں میاں بیوی کو گھرا اتار کے وہ کار سے نکلا اور چھٹی لے کر باہر آ گیا۔ آدھے گھنٹے کی بس کی خواری کے بعد وہ اپنے گھر کے باہر کھڑا تھا۔ ایک منزلہ چھوٹا سا گھر جس کی چھت مخروطی تھی اور دیواریں لکڑی کی تھیں۔ کھڑکیاں اس پہر بھی روشن تھیں۔ ضرور اس کی ماں جاگ رہی تھی۔ وہ احتیاط سے دروازہ کھول کے اندر آیا اور کوٹ اتار کے اسٹینڈ پہ ٹانگا۔ پھر پلٹا تو دیکھا کچن کے دروازے پہ ویسے ہی چینی نقوش والی عورت کھڑی تھی۔

”ایڈم! تم آگئے۔ کھانا لاؤ؟“ لکڑی کی راہداری میں سدا بہار پھولوں کی مہک بھیلی تھی۔ گھر میں جا بجا چھوٹے برتنوں، ٹین ڈبوں اور بوتلوں میں پودے اور بیلبل لگی تھیں۔

”بھوک نہیں ہے ماں۔“ وہ بدولی سے سر جھکائے کہتا آگے آیا۔ ”بابا سے کہنا کہ یہ سوٹ دکان پہ واپس کر دیں۔ کل سے مجھے دوسری قسم کے سوٹ پہننے ہوں گے۔ ٹو پیس ٹائپ۔“

”مگر گارڈ تو ایسے ہی سوٹڈ بوٹڈ رہتے ہیں نا۔“ ادھیڑ عمر عورت حیران سی ہوئی مگر وہ چہرہ لٹکائے کچن میں داخل ہوا اور کرسی کھینچ کے خاموشی سے بیٹھ گیا۔

”عبداللہ نے کہا تھا مجھے باڈی مین بننا ہے میں سمجھا وہ باڈی گارڈ ہی ہوتا ہے۔“

”ایس؟ باڈی مین کیا ہوتا ہے؟“ ماں نے اچنبھے سے کہتے سامنے والی کرسی کھینچی۔ چھوٹا سا کچن نفاست سے صاف کیا گیا تھا اور کھڑکی پہ جالی دار پردے لہرا رہے تھے۔ وہاں بھی چھوٹے چھوٹے سے سرسبز پتوں والے گملے رکھے تھے۔ ایڈم نے بجھا ہوا چہرہ اٹھایا اور ماں کا چہرہ دیکھا۔ ”باڈی مین پرسنل ایڈ کو کہتے ہیں ماں۔“

”جیسے سیکرٹری؟ اسسٹنٹ؟“

”نہیں ماں۔ سیاستدانوں کے سیکرٹری بڑے لوگ ہوتے ہیں۔ پولیٹیکل سیکرٹری الگ، پرسنل سیکرٹری الگ۔ باڈی گارڈ بھی ماہر تربیت یافتہ کمانڈرز ہوتے ہیں۔ میں صرف باڈی مین ہوں۔ پرسنل ایڈ۔ جب انہیں پیاس لگے تو پانی پکڑانا ہے، جب وہ کھانا کھانے لگیں تو ٹینکین سامنے کرنا ہے، جب وہ دستخط کرنے لگیں تو قلم کھول کے ان کے ہاتھ میں تھمانا ہے۔ ہر وقت مستعد اور تیار ان کے قریب رہنا ہے کہ کہیں ان کو کسی چیز کی ضرورت نہ پڑے۔“

”یعنی کہ نوکر؟“ وہ دھک سے رہ گئی۔

”نوکر بھی فلیپو ہوتے ہیں! ایجنسی سے کانٹریکٹ کر کے آتے ہیں ماں۔ نوکر بہتر ہوتے ہیں۔ باڈی مین تو ایک نو باڈی ہوتا ہے

بس۔“

”چند دن کی ہی تو بات ہے۔ پھر ختم ہو جائے گی یہ نوکری۔“

”اس کے بعد میں کیا کروں گا؟ دو ماہ بعد میری شادی ہے۔ اور میرے پاس نوکری تک نہیں ہے۔“

”تم فاتح رامنزل سے کہو کہ وہ تمہاری کہیں سفارش کرا دے۔“

”اوہ میری بھولی ماں....“ ایڈم نہ چاہتے ہوئے بھی ہنس دیا۔ ”وہ فاتح رامنزل ہے۔ وہ کسی کا کوئی کام نہیں کرتا۔ اس پہ ایک

دنیا مرتی ہے۔ لوگ اس پہ پیسہ لٹاتے ہیں۔ اس کے اعزاز میں بڑی بڑی تقریبات کرتے ہیں اس کی پارٹی کو فنڈز دیتے ہیں مگر وہ کسی سے کچھ مانگتا ہے اور اگر کوئی کروڑوں بھی خرچ کر دے تو وہ تھینکس کہہ کر آگے بڑھ جاتا ہے۔ وہ کسی کا احسان ”رجسٹر“ نہیں کرتا کہتا ہے، میں کسی کو بدلہ نہیں دے سکتا، ہم سب بہتر ملے زیا (ملا میٹھا) کے لئے کام کر رہے ہیں گلد۔ بس۔ آپ فاتح رامنزل کے لئے جان بھی دے دیں تو وہ تھینکس کہہ کے چلا جائے گا۔ اس کے اتنے چاہنے والے ہیں، اس پہ لوگ اتنا کچھ لٹانے کو تیار ہوتے ہیں کہ اس کو ان چیزوں میں دلچسپی ہی نہیں۔ وہ ایک الگ طرح کا بندہ ہے۔ میں تو اس سے کیا سفارش کرواؤں گا؟ وہ تو میری طرف بلا ضرورت دیکھے گا بھی نہیں۔ وہ بہت بہت اونچا آدمی ہے ماں۔“

”ایڈم!“ اس کی ماں نے جھک کے اس کے ہاتھ پہ ہاتھ رکھا اور اس کی ہاتھی آنکھوں میں دیکھ کے نرمی سے گویا ہوئی۔ ”اگر وہ اتنا

ہی خود غرض آدمی ہوتا تو سارا ملک اس سے محبت کیوں کرتا؟“

ایڈم نے پلکیں اٹھائیں۔ ان میں ناسمجھی کی سی کیفیت تھی۔

”لوگ فاتح سے محبت اس لئے کرتے ہیں کیونکہ وہ ان کو بے نیاز لگتا ہے۔ وہ امریکہ میں ایک ایماندار اور مخفی پراسیکیوٹر رہا تھا پھر اپنا کیریئر چھوڑ کے وہ قوم کے لئے واپس آیا اور اس نے الیکشن لڑا۔ اپنے حلقے میں اس نے اسکولز بنائے، کالج بنائے۔ اس نے لوگوں کے لئے کام کیا اور وہ دن بدن مشہور ہوتا گیا۔ ایسے میں اس کے گرد سارے مفاد پرستوں کا ٹولہ جمع ہو گیا جن کو امید ہے کہ اگر وہ اس پر پیسہ خرچ کریں گے تو رامنزل حکومت میں آکر ان کو اپنے عہدوں سے نوازے گا مگر تم یہ دیکھو کہ وہ ان غریب بچوں کے لئے جو اس کو کچھ نہیں دے سکتے، اسکولز تو بناتا جاتا ہے مگر امیر دوستوں کو تھینکس کہہ کے آگے بڑھ جاتا ہے۔ کیونکہ ہر وہ شخص جو فاتح رامنزل کے قریب اس سے چپکا ہوا ہے وہ اپنے ذاتی مفاد کے لئے وہاں موجود ہے۔ جیسے شہد کے اوپر کھیاں چٹ جاتی ہیں۔ سب کو اپنا حصہ چاہیے۔ اسی لئے وہ ایسے لوگوں سے سرد رو رہ رہتا ہے تاکہ ہر ایک کو یہ واضح ہو جائے کہ وہ کسی کے لئے کچھ نہیں کرے گا۔“

ایڈم نے سمجھتے ہوئے سر ہلادیا۔ بات اس کی سمجھ میں آ رہی تھی۔

”تم پہلے سے ہی جانتے ہو کہ وہ تمہارے لئے کچھ نہیں کرے گا تو ایڈم تم اس سے امید نہ لگاؤ۔ کوئی درخواست کرو نہ کسی مفاد کے لئے اس کو اپنے کام سے متاثر کرنے کی کوشش کرو۔ غریب کو بھی مفاد چاہیے، امیر کو بھی مفاد چاہیے۔ تم ان دونوں کی طرح نہ بنو۔“

”پھر میں کیا بنوں؟“

”باڈی مین!“ وہ سادگی سے مسکرائی۔ ”تم اس کے باڈی مین بنے رہو یہ گیارہ دن۔ بغیر کسی لالچ، کسی غرض اور کسی لمبی اسکیم کے۔ تم اللہ سے ڈرتے رہو اور یہ سوچو کہ تم نے پوری سچائی، ایمانداری اور وفاداری سے اپنے مالک کی خدمت کرنی ہے۔ اسے غریب دوست بھی مل جائیں گے، امیر دوست بھی، مگر سچائی، ایمانداری اور وفا آج کل ناپید ہوتی جا رہی ہے۔ تم بس یہ گیارہ دن اس کے ہو کر رہو۔ اس کے لئے جان مارنی پڑے، جان مارو۔ جان لگانا پڑے تو لگا دو۔ اس کی حفاظت کرو، اس کے کام آؤ۔ اپنی استطاعت سے بڑھ کے اس کی خدمت کرو اور کسی بدلے کی امید نہ رکھو۔ جو تمہارے نصیب میں ہے وہ تمہیں مل جائے گا۔“

”ٹھیک ہے۔“ ایڈم نے سر ہلایا اور پھیکا سا مسکرایا۔ بات اس کی سمجھ میں آ گئی تھی۔ ”میں پوری سچائی، ایمانداری اور وفاداری سے اس کی خدمت کروں گا اور بے شک وہ مجھے اس کا بدلہ نہیں دے گا۔ لیکن اب مجھے اس بات کی پروا نہیں ہوگی۔“

”ایڈم!“ اس کی روشن آنکھوں میں دیکھتے ہوئے ماں مسکرائی اور اس کے ہاتھ پہ دباؤ بڑھایا۔ ”صدقت! امانت اور وفا کا بدلہ ہمیشہ ملتا ہے۔ تم دیکھنا، کسی کی بے غرض خدمت سے اللہ تمہیں وہ بخت لگائے گا کہ ساری دنیا دیکھے گی۔“

ایڈم ہلکا سا ہنس پڑا۔ ”میری بھولی ماں، گیارہ دن کی ہی قوت ہے، ان گیارہ دنوں کی خدمت اسے یاد بھی نہیں رہتی۔“ اور پھر گھڑی دیکھتا اٹھ کھڑا ہوا۔ اسے اب سو نہ جانا تھا۔ ماں بھی ساتھ ہی اٹھ گئی۔

اس وقت ایڈم بن محمد کو نہیں معلوم تھا کہ ان گیارہ دنوں کے اختتام پہ کون سی بلا اس کا انتظار کر رہی ہے۔ اگر وہ جانتا ہوتا تو فاتح رامزل کی ملازمت تو درکنار وہ اس شہزادے کو بھی چھوڑ کے کہیں دور بھاگ جاتا.....

☆.....☆.....☆

اگلی صبح منہ اندھیرے جو بارش شروع ہوئی تو سورج نکلنے تک کے ایل بھینگتا ہی رہا۔ کے ایل میں ہر دوسرے تیسرے روز بارش ہوا کرتی تھی۔ اگر چار پانچ دن خشک گزر جائیں تو مسجدوں میں بارش کے لئے دعا کروائی جاتی تھی۔ ملایشیا ایک مسلمان ملک تھا۔ یہاں 60% ملے قوم ہستی تھی جن کی رنگت گندمی اور نقوش بھینے سے تھے۔ یہ مسلمان تھے۔ 30% چائیز تھے ادھر جو خوب گورے اور اصلی چینی نقوش کے حامل تھے۔ یہ بڈھسٹ ہوتے تھے عموماً۔ باقی دس فیصد تامل انڈین تھے۔ یوں مختلف ادیان اور ثقافتوں سے مزین یہ رنگا رنگ اور جادوئی سا ملک تھا۔

مسلم اکثریت کے باعث یہاں اسلام کا رنگ نمایاں نظر آتا تھا۔ مسلم عورتیں قابل اعتراض لباس میں نہیں پھرتی تھیں۔ اگر مغربی لباس زیب تن کرتیں تو بھی پورا کرتیں ورنہ عموماً ملے طرز کا لباس پہنتیں جو کھلی سی اسکرٹ اور گھٹنوں تک آتی قمیض پہ مشتمل ہوتا تھا۔ خواتین کی ایک بڑی تعداد تنگ حجاب اور ہستی تھی اور وہاں مڈل کلاس میں سر ڈھکنا پسند کیا جاتا تھا۔

یہ خاموش طبع، اپنے کام سے کام رکھنے والا ملک ہے۔ یہاں آج سے چھ سو سال پہلے اسلام آیا تھا۔ تلوار یا جنگلوں کے زور پہ نہیں۔ مسلم تاجر آئے اور یہاں بس گئے۔ اسلام کا پیغام لائے اور ان کو چلتا پھرتا قرآن بنے دیکھ کے مالے قوم اپنے آپ اسلام لے آئی۔ راجہ مسلمان ہو گیا اور یوں ملاکہ سلطنت کے بادشاہ کو سلطان کہا جانے لگا۔ دیکھتے دیکھتے امن امان سے لوگوں کی اکثریت مسلمان ہو گئی۔ جب 1957 میں ملایشیا نے انگریز سامراج سے آزادی حاصل کی تب بھی کوئی جنگ وجدل نہیں ہوا۔ بات چیت سے معاہدے ہوئے اور ملایشیا الگ ہو گیا۔

ملائیشیا میں بھی پارلیمنٹ اور وزیر اعظم ویسے ہی کام کرتے ہیں جیسے پاکستان میں، مگر ان کا ایک بادشاہ بھی ہوتا ہے جو کے ایل کے ایک محل میں رہتا ہے۔ ہر پانچ سال بعد نیا بادشاہ آتا ہے اور اس کی یہاں وہی حیثیت ہے جو پاکستان میں صدر کی۔ کوئی خاص کام کاج نہیں کرتا، بس ایک اعزازی کرسی ہے جس سے وہ لطف اندوز ہوتا ہے۔

ملائیشیا ہر ریاست کا اپنا (منتری میسار) ہوتا ہے جیسے پاکستان میں صوبے ہیں اور ان کے وزرائے اعلیٰ۔ ملایشیا میں سارے وزیروں، وزرائے اعلیٰ اور بادشاہ سے بھی زیادہ طاقتور ایک شخص ہوتا ہے.... وہ آدمی جس کو پارلیمنٹ منتخب کر کے وزیر اعظم یا پردان منتری بناتی ہے۔ عموماً یہ ہوتا ہے کہ جس سیاسی جماعت کو زیادہ ووٹ ملتے ہیں، ان کے چیئر مین کو وزیر اعظم بنایا جاتا ہے اس لئے اگر کسی کو ملایشیا کا وزیر اعظم بننا ہے، تو پہلے اس کو اپنی سیاسی جماعت کے ہر پانچ سال میں ایک دفعہ ہونے والے انٹرا پارٹی الیکشن میں چیئر مین کی کرسی کے

لئے انتخاب لڑنا پڑے گا۔ اگر وہ چیئر مین منتخب ہو جائے اور پارٹی پارلیمنٹ میں اکثریت حاصل کر لے، تو پارٹی چیئر مین ہی وزیر اعظم بنے گا۔ وہاں پارٹی چیئر مین ہر پانچ سال بعد منتخب ہوتے ہیں، اولاد کو وراثت میں پارٹی نہیں دی جاتی۔

نوسے کی دہائی تک ملائیشیاء کچرے کا ڈھیر ہوتا تھا۔ بھوکا، کمزور اور لٹا پٹا ملک جس کو کرپشن کا کینسر کھائے جا رہا تھا۔ پھر ان کو ڈاکٹر مہاتیر بن محمد جیسا لیڈر ملا جس نے یہ ثابت کیا کہ اگر کسی پارٹی کا صرف چیئر مین بھی ایماندار اور بہادر ہو، اور نیچے بھلے پوری پارٹی بے ایمان ہو، تو بھی وہ ایک شخص سارا ملک بدل سکتا ہے۔ اس ایک آدمی نے ملائیشیاء کے ادارے مضبوط کیے، عدل و انصاف کا نظام لایا اور ملک کو کرپشن سے پاک کیا۔ نتیجتاً ملک خوشحال ہونے لگا۔ سیاح آنے لگے۔ ملائیشیاء کی خوبصورتی کے چرچے ہونے لگے اور ملک دولت اور ترقی کا مالا مال ہوتا گیا۔ لوگ حکومت سے اتنے خوش تھے کہ بار بار اسی پارٹی کو منتخب کرتے گئے۔ باریسن نیشنل خود کو کوئی پارٹی نہیں تھی بلکہ بہت سی پارٹیوں کا اتحاد تھی۔ جہاں اس پارٹی نے ملک کو اچھے سے چلایا وہیں بے پناہ سٹیش ملنے کے باعث اس کی اپوزیشن ختم ہو گئی۔ ضرورت سے زیادہ طاقت ہمیشہ انسان کو خراب کر دیتی ہے۔ یوں گزشتہ انتخابات میں پہلی دفعہ باریسن نیشنل (قومی فرنٹ) الیکشن ہار کے اپوزیشن میں آگئی اور جس وقت کی کہانی ہم بیان کر رہے ہیں اس وقت یہ مقبول جماعت اپوزیشن میں بیٹھی ہے۔ لیکن لوگ موجودہ حکومت سے بھی ناخوش نظر آتے ہیں، کیونکہ عوامی رائے سے زیادہ جلدی بدلنے والی شے کوئی نہیں ہوتی، اس لئے نوشتہ دیوار یہ کہتا ہے کہ باریسن نیشنل اپنی خامیوں پہ قابو پا کر اگلے سال کا انتخاب جیت کر اقتدار میں آئے گی اور لازماً اس کا چیئر مین ہی اگلا وزیر اعظم بنے گا۔

ملائیشیاء کا میڈیا پاکستان سے بالکل مختلف ہے۔ جہاں پاکستان کا میڈیا پہلے آزاد اور پھر آوارہ ہوتا گیا، ملائیشیاء کا میڈیا سرکاری دباؤ تلے ہی رہا۔ وہاں کے تمام چینل ”پی ٹی وی“ ہیں جن کا کام حکومت کے عیوب کو چھپانا اور اپوزیشن کو بالکل ہی چھپا دینا ہوتا ہے۔ اپوزیشن لیڈرز کے انٹرویوز، جلسوں اور ملی وغیرہ کو میڈیا کو ترجیح نہیں دیتا۔ یوں کسی بھی حکومت کی جب تک غلطیوں کی نشاندہی نہ کی جائے وہ بگڑتی چلی جاتی ہے اور اس وقت ملائیشیاء میں بھی یہی حال تھا۔

اب ہم واپس کے ایل کی اونچی عمارتوں تک آتے ہیں جو بارش میں کھڑی بھیگ رہی تھیں۔ سرسبز پہاڑیاں، نیلا سمندر اور اونچی سرمئی عمارتیں..... یہ ہر روز کا کے ایل تھا۔ جیسے کسی بھیگی جنت کا ٹکڑا ہو۔

دیس پارک سٹی کے ایل کا وہ علاقہ تھا جو امیر اور ثروتمندوں کے رکھنے والے خاندان کا مسکن تھا۔ اس کے گرد چار دو دیواری بنی تھی جو اس کو باقی کے ایل سے منقطع کر کے خاص الخاص بناتی تھی۔ وہاں ایک کالونی میں بڑے سے لان اور پول سے گھر ایک تین منزلہ محل نما گھر تھا جس کے ڈائمنگ ہال میں ناشتے کی میز بھی تھی اور اشتہا انگیز خوشبوئیں سارے کو مہرہا رہی تھیں۔

میز پہ چھوٹے چھوٹے برتنوں میں رنگ رنگی اشیاء چنی گئی تھیں۔ کری پف، ناسی لیم، داگنگ رینڈنگ، تروبوکا جو اس اور تہہ تاریک (چائے) مگر سربراہی کرسی پہ بیٹھے فاتح رازمل نے ان پر تکلف اشیاء کو ہاتھ لگانے کی بجائے صرف سوپ کے پیالے پہ اکتفا کیا تھا، جسے

پیتے ہوئے وہ ناک پہ عینک جمائے اخبار کھولے مطالعے میں منہمک تھا۔ سوپ میں ابلی مرغی کا ٹکڑا منہ میں آجاتا تو وہ نظریں الفاظ پہ رکھے بند ہونٹوں سے خاموشی سے چباتا اور اگلّا جچ بھر لیتا۔ دائیں ہاتھ کرسی پہ عصرہ بیٹھی تھی۔ بھورے سرخ بال ماتھے پہ کٹے ہوئے گر رہے تھے اور باقی پیچھے جوڑے میں بندھے تھے۔ کاجل لگی بڑی بڑی آنکھیں اٹھا کے وہ گاہے بگاہے فاتح کا چہرہ دیکھتی، پھر کرسی پف کترنے لگتی۔ پیچھے ایڈم مستعد کسا کھڑا تھا۔ ڈریس شرٹ اور پیٹش پہنے وہ کل کی نسبت زیادہ پراعتماد اور آرام دہ لگ رہا تھا۔ اخبار اسی نے لا کر دیا تھا اور اب وہ منتظر تھا کہ ادھر فاتح نہانے کے لئے جائے، ادھر وہ اس کا فون چارج پہ لگائے۔ بس یہی کام تھے ایک باڈی مین کے۔

”السلام علیکم!“ ایک خوشگوار مسکراتی ہوئی آواز آئی تو دونوں میاں بیوی نے نظریں اٹھائیں۔ داخلی دروازے سے ایک سمارٹ سا آدمی چلا آ رہا تھا۔ بینتیس چالیس کے درمیان ہوگا، کافی خوش شکل تھا اور عصرہ میں ملتا تھا۔ آنکھیں تو ہو بہو عصرہ والی تھیں۔ گرے سوٹ، ٹائی، کف لنکس پہنے اور گیلے بال سامنے سے سپانکس کی صورت کھڑے کیے، وہ خوشگوار اور تروتازہ سا لگ رہا تھا۔

”کا کا (آپی)... آ بنگ (بھائی)!“ اس نے مسکرا کے کہتے باری باری دونوں کو سلام کیا اور فاتح کے دوسری طرف کرسی کھینچ کے بیٹھا۔ فاتح ذرا سا مسکرایا، سر کو خم دیا اور واپس اخبار پڑھنے لگا۔ عصرہ البتہ پورے دل سے مسکرائی اور فخریہ محبت بھری نظروں سے اسے دیکھا۔ نو وارد کے ملازم نے میز پر ٹوکری لا کر رکھی جس میں سرخ گلابی سے انویشن کارڈز جھلک رہے تھے۔

”کیسے ہوا لیش؟“

”ہمیشہ کی طرح اچھا۔ اور سوری میں آنے سے پہلے بتا ہی نہیں سکا۔“ وہ مسکرا کے کہنے لگا تو فاتح صفحہ پلٹاتے ہوئے سادگی سے بولا۔

”فکر نہ کرو تمہاری بہن کو جی آ جاتی ہے اس لئے وہ تمہاری پسند کا ناشتہ بنا لیتی ہے۔ ریلیکس۔ ناشتہ کرو۔“

عصرہ کی مسکراہٹ غائب ہوئی۔ چہرہ خفت سے گلابی ہوا۔ نگاہیں چرائیں مگر اشعر ہنس پڑا اور پلیٹ قریب کھسکائی۔

”وہ کیا ہے آ بنگ (بھائی) کہ خون کے رشتوں کی کشش کے آگے دنیا کے سارے رابطے پیچھ ہوتے ہیں۔“ فاتح نے اگلا صفحہ پلٹایا اور گہری سانس لے کر اخبار پہ نظریں جمائے بولا۔ ”بہت لوگ دیکھے ہیں ایش مگر تمہاری طرح کا ڈھٹ جھوٹا بھی تک نہیں دیکھا۔“

”میری خوش قسمتی ہے“ بھائی!“ وہ پھر سے ہنس دیا اور پلیٹ میں چاول نکالتے ہوئے ایک نظر اطراف میں ڈالی۔ پیچھے کھڑے ایڈم نے محسوس کیا تھا کہ اس کی نظریں بہت تیز تھیں۔ عقاب جیسی نہیں۔ کسی لومڑی کی مانند۔

”عبداللہ کہاں گیا؟“ فوراً سے تبدیلی محسوس کر کے پوچھا۔

”چھٹی پہ گیا ہے۔ تم سناؤ کیسے آئے۔“ عصرہ اشیائے طعام اس کے سامنے رکھتے ہوئے موضوع بدلنے لگی۔

”میں یہ آپ کے لیے نیلامی کے کارڈز لایا تھا۔ آپ کے آرٹ پیزر کی نیلامی کی تقریب کے سارے انتظامات مکمل ہو گئے ہیں۔ آپ کارڈز دیکھ لیں۔ ابھی میں نے کسی کو بھیجے نہیں ہیں۔ لیٹ نامٹ آئے تو میں صبح سب سے پہلے ادھر ہی چلا آیا۔ اور ایک تو صبح

اس دی مالے نامنٹر ملے میل کے رپورٹر نے فون پہ فون کرنے شروع کر دیے تھے۔ پتہ نہیں ان کو کون بتاتا ہے کہ فاتح بھائی چیمبر مین کا ایکشن نہیں لڑ رہے۔ میری رائے پوچھ رہا تھا۔ ابھی تو میں نے پالیسی اسٹیٹمنٹ دی ہے، لیکن بیچ پوچھیں تو میں آپ لوگوں کے اس فیصلے سے خوش نہیں ہوں۔“ اس کے لہجے میں افسوس تھا۔ فاتح نے اخبار سے نظر تک ہٹانے کا تکلف نہیں کیا۔ سوپ پیتے ہوئے وہ کالم پڑھتا رہا۔

”میں آج جو کچھ بھی ہوں... سیاست میں میرا جو مقام بھی ہے وہ آپ دونوں بالخصوص فاتح بھائی کی وجہ سے ہے۔ اگر بھائی مجھے انگلی پکڑ کے چلانا نہ سکھاتا، مجھے ہر وقت اپنے ساتھ نہ رکھتا تو میں ایک عام سا وکیل ہوتا۔ مگر ایک ممبر پارلیمنٹ نہ ہوتا۔ اور اب جب وہ وقت آیا ہے کہ آپ دونوں مجھے چیئر مین بنارہے ہیں، مجھے اس عہدے تک لے جا رہے ہیں جس کے میں قابل نہیں ہوں، تو آپ سیاست سے کنارہ کش ہو کے باہر جانا چاہتے ہیں۔“ وہ احساس بھری خفگی سے کہہ رہا تھا اور کہتے ہوئے اپنی سیاہ چمکتی آنکھوں سے باری باری دونوں کے تاثرات دیکھتا تھا۔ ”میں اپنے حق میں آپ کی دستبرداری کے فیصلے کی جتنی قدر کرتا ہوں اتنا ہی مجھے اپنا آپ اکیلا محسوس ہونے لگا ہے بھائی۔ اگر آپ لوگ چلے گئے تو مجھے کون گائیڈ کرے گا؟ کا کا... اتنی خدمت کریں۔“ اس نے گویا بہن کی منت کی۔

”میں پولیٹیکل وائف پوز کر کر کے تھک چکی ہوں ایش۔ ہمارے پاس اس مہنگے شوق کو جاری رکھنے کے لئے کوئی فنڈز نہیں ہیں۔ آریانہ کے بعد تو میرا کسی چیز میں دل نہیں لگتا۔ میں بس واپس جانا چاہتی ہوں اور ظاہر ہے فاتح کو اپنی فیملی بہت عزیز ہے، بیوی بچوں سے الگ تو وہ نہیں رہ سکتا۔“

اشعر نے خستہ کرسی لف کا ٹکڑا منہ میں ڈالا اور اسے چباتے ہوئے پرسوج نظروں سے فاتح کو دیکھا۔ ”آبنگ (بھائی)... آدمی کو آپ جیسا جمہوری بھی نہیں ہونا چاہیے۔ میرے حق میں دستبرداری کی میں بہت قدر کرتا ہوں، مگر یوں ملک چھوڑ کے....“

”تمہیں کس نے کہا کہ میں دستبردار ہو رہا ہوں ایش؟“ اس نے عینک اتارتے ہوئے اور اخبار چہرے کے سامنے سے ہٹاتے ہوئے ٹھنڈی نظروں سے ایش کو دیکھ کے کہا تو لمبے بھر کو جوان سیاستدان کی رنگت اوگئی مگر وہ سنبھل کے مسکرایا۔ ”آپ کا جو بھی فیصلہ ہوگا، میں اس میں آپ کے ساتھ ہوں گا“ آبنگ۔ جیسے آپ نے مجھے اکیلا نہیں چھوڑا، میں بھی نہیں چھوڑوں گا۔ آپ میرے آئیڈیل ہیں، کبھی مت بھولے گا۔“

”تھینک یو۔“ وہ اخبار تہہ کر کے کرسی دھکیلتا اٹھا اور دروازے کی طرف بڑھ گیا۔ ایڈم نے جلدی سے اس کا سیل اٹھایا اور فاتح کے پیچھے لپکا۔ ذہن میں مسلسل ما کی باتیں گونجنے لگی تھیں۔ اسے ان باتوں کے تہہ در تہہ معانی اب سمجھ آنے لگے تھے....

ڈائمنگ روم خالی ہوا تو اشعر آگے کو جھکا اور فکر مندی سے بہن کو دیکھا۔ ”آپ نے کہا تھا بھائی مان گیا ہے۔“

”ایش!“ عصرہ نے اس کا ہاتھ دبایا اور اس کی آنکھوں میں دیکھتے ہوئے بولی۔ ”میں نے تم سے وعدہ کیا تھا کہ اگلے وزیر اعظم تم بنو گے تو تم ہی بنو گے۔ میں فاتح کو مزید سیاست میں خود کو تباہ کرتے نہیں دیکھ سکتی۔ اسی سیاسی Campaign کے دوران آریانہ کو کھویا تھا

ہم نے۔ فاتح کے پاس صرف خواب ہیں، پیسے نہیں۔ میں اسے مزید اپنا اور میرا پیسا اس سیاست میں نہیں جھونکنے دوں گی۔“
”مگر میں براہِ فیل کر رہا ہوں۔ بھائی مجھ سے خفا ہے۔“

”وہ تم سے خفا نہیں ہے۔“ عصرہ نے ٹوکری سے ایک کارڈ نکالتے ہوئے ہاتھ جھلا کے اس کے واسطے کور کیا۔ ”وہ خود سے خفا ہے۔ وہ نا کام ہو چکا ہے اور اس نا کامی کا اعتراف نہیں کرنا چاہتا۔“
”ویسے تمہیں ان کو ملک چھوڑنے کا نہیں کہنا چاہیے تھا۔ ملائیشیا ان کے خون کا حصہ ہے۔“ وہ جانچتی پرکھتی نظروں سے بہن کو دیکھتے ہوئے بظاہر سادگی سے بولتا تھا۔

”میں اس سے کم پہ راضی نہیں ہو سکتی۔ سوری۔“ پھر کارڈ کھولا تو اس کی بھوری آنکھوں میں ستائش ابھری۔ ”بہت خوبصورت کارڈز ہیں۔ تھینک یو الیش۔ تم نے میرے کہے بغیر سارا انتظام اپنے سر لے لیا۔“
”کیسی باتیں کرتی ہو کا۔ تمہیں باہر سیٹل ہونے کے لئے یہ رقم چاہیے تھی۔ اتنے سالوں سے اتنی بڑی آرٹ گیلری کی مالک رہی ہو اب اس سارے آرٹ کو فروخت کرنے لگی ہو تو اُونے پونے داموں تو نہیں بیچنے دوں گا نا اس سب کو۔ ایک دنیا شریک ہوگی اس میں۔“
”زبردست۔ نیلامی کی رقم کا ایک چوتھائی چیرٹی میں جائے گا اور اسی چیز کو بنیاد بنا کے ہم اس کی تشہیر کریں گے۔“ وہ جوش سے بتا رہی تھی۔ پھر جیسے یاد آیا۔ ”جمہرات کی سہہ چہرہ کو بی امیر میری گیلری آئیں گے۔“
”کون سے کویتی؟“

”تم اور فاتح ایک جیسے ہو۔ بار بار بھول جاتے ہو۔ میں نے بتایا تھا نا کہ ایک کویتی امیر ہمیں نیلامی کے لیے ایک نادر پینٹنگ کا عطیہ دے رہے ہیں۔ سپانکم کی پینٹنگ ”گھائل غزال“ (زخمی ہرن)۔ وہ ایک مشہور آرٹ کلکٹر ہیں اور جس وقت وہ گیلری آئیں تمہیں وہاں ہونا ہے لازمی۔ سیاستدانوں کی بیویوں کو لوگ عطیے صرف سیاستدان سے تعلقات بنانے کے لیے دیتے ہیں۔ ان کا کوئی کام وغیرہ ہوتا تو تم کروینا۔ فاتح سے تو مجھے امید نہیں ہے۔“ وہ بے رخی سے کہہ کے کارڈ کو دیکھ رہی تھی۔
”شیور مگر پینٹنگ کو کسی ایکسپرٹ سے چیک ضرور کروانا۔ نقلی نہ نکلے۔“

”ظاہر ہے، کرواؤں گی۔ ایسے ہی تو نیلامی نہیں رکھ دوں گی نا۔ میری کریڈیٹ لٹیٹی کا سوال ہے۔“ وہ اب کارڈز واپس ڈال رہی تھی۔ اشعر نے ایک نظر کھڑکیوں کو دیکھا جن پہ پٹ پٹ قطرے برس رہے تھے اور پھر اٹھ کھڑا ہوا۔ ”چلتا ہوں گا کا۔ آج بہت کام ہیں۔“
عصرہ نے چہرہ اٹھا کے محبت بھری نظروں سے اشعر کو دیکھا۔ ”تم شادی کر لو اشعر۔“
”شادی؟“ اس نے بھنوں اکٹھی کیس جیسے اچانک اس ذکر پہ حیرت ہوئی ہو۔
”ہاں ایش.... کسی اعلیٰ خاندان کی خوبصورت لڑکی سے شادی کر لو۔ ملے زیا کے لوگوں کو کیا اچھا لگتا ہے؟ ان کے لیڈر کی ایک

مثالی، خوبصورت بیوی اور دو بچے ہوں۔ پرفیکٹ فیملی۔ تمہاری ریٹنگر بھی اوپر جائیں گی اور شہرت بھی بڑھے گی۔“
”ہوں۔“ وہ تھوڑی کھجھکتے ہوئے سوچنے لگا۔ ”مگر کا کا اتنی پرفیکٹ لڑکی کہاں ملے گی؟“

”جیسے تمہارے حلقہ احباب اور عادتوں کو میں تو جانتی ہی نہیں۔ جاؤ ڈھونڈ کوئی۔“ عصرہ نے ہاتھ جھلا کے اسے ہلکا سا جھاڑ دیا اور کارڈز کی طرف متوجہ ہو گئی۔ ایش ہنس دیا۔ پھر اپنی کالی آنکھوں سے اطراف کا عمیق جائزہ لیا اور دروازے کی طرف بڑھ گیا۔

☆.....☆.....☆

کے ایل کے ایک دوسرے رہائشی علاقے میں آؤ تو یہاں تنگو کامل کے گھر بھی صبح ہو چکی تھی۔ بارش یہاں بھی تڑا تڑا رہی تھی۔ لاؤنچ کی کھڑکیوں سے بھیکتالان صاف دکھائی دے رہا تھا۔ مزاشلا صوفے پہ بیٹھی، دیگر فلنگی سے سامنے بیٹھی تالیہ کو دیکھ رہی تھیں۔
”وہ ایسے تمہاری شادی کیسے کر سکتے ہیں؟“

تالیہ نے گلابی متورم آنکھیں اٹھائیں۔ وہ یونیفارم میں ملبوس تھی، سیاہ بال کس کے باندھ رکھے تھے، اور چہرے پہ اداسی تھی۔ ”سر نے جو پیسے مجھے دیے تھے اور جو اس آدمی نے دیے تھے وہ میں نے اپنے والد کو بھجوائے۔ مجھے لگا تھا وہ خوش ہوں گے مگر ان کو لگتا ہے کہ میں غلط کاموں میں پڑ گئی ہوں، اس لئے انہوں نے میرا رشتہ طے کر دیا ہے اور مجھے واپس بلا لیا ہے۔“ آنکھیں بھیکے لگیں ”مگر میں غلط کاموں میں تو نہیں پڑی تھی نا، میں تالیہ نے تو وہی کیا جو مسٹر کامل نے کہا تھا۔ تالیہ نے تو چوری نہیں کی تھی نا، میں۔“ آنسو اس کی آنکھ سے ٹپکا اور گلابی گال پہ لڑھک گیا۔

”میں تمہارا دکھ سمجھ سکتی ہوں تالیہ۔“ شیلانے اس کے ہاتھ پہ ہاتھ رکھا۔ ”میری ماں نے بھی میری بہن کے ساتھ یہ کیا تھا۔ آہ ہم ایشیائی عورتیں۔ میں تو اس وجہ سے ماں کو کبھی معاف نہیں کر سکی۔“

تالیہ چوکی۔ ”مگر آپ کو تو اپنی والدہ سے بہت محبت تھی نا۔ آپ نے بتایا تھا کہ انہوں نے آپ کو ایک تاج دیا تھا جو آپ نے اپنے بیٹی کی بیوی کے لیے سنبھال رکھا ہے۔“

”کون سی محبت؟ ہونہر۔ سو تیلی ماں تھی وہ ہماری۔ اس کا دیاز پور بھی پہننے کو دل نہیں چاہتا میرا۔ قیمتی نہ ہوتا تو سنبھال نہ رکھتی۔“ انہوں نے نخوت سے سر جھٹکا تو تالیہ کا منہ کھل گیا۔ ایک بے بس سی نظر اوپر ڈالی جہاں اسٹڈی کے لاکر میں وہ اس تاج کو ان پہ رحم کھا کے چھوڑ آئی تھی۔ (آف آف... کاش خواہ مخواہ انسانیت کے چکر میں نہ پڑی ہوتی۔ ہائے۔ وہ کتنا پیارا اور قیمتی تھا۔ کاش موٹی کی بات سن لی ہوتی۔)
”میں چلتی ہوں میم۔ اور اگر آپ لوگ کبھی لاہور آئیں تو میرے پاس ضرور آئیے گا۔ ہم لاہور کے لوگ بہت پیارے ہوتے ہیں۔ کھلے دل کے مہمان نواز اور کھاتے پیتے سے۔“ وہ بادل خواستہ کہتی چھتری اٹھائے اٹھی تو وہ بھی کھڑی ہو گئیں۔
”انشاء اللہ کیوں نہیں۔“ وہ مسکرا کے بولیں پھر پرس کھولا۔ ”اپنی باقی تنخواہ لیتی جاؤ۔“

”نہیں میم.... سر نے اتنا کچھ دے دیا ہے، میں اب مزید کچھ نہیں لوں گی۔“ وہ فوراً پیچھے ہٹ گئی۔ اور سختی سے گردن دائیں بائیں ہلائی۔ انہوں نے زبردستی تھامنے چاہے تو تالیہ نے ہاتھ پیچھے کر لیے۔ ”نہیں میم! یہ میں نہیں لوں گی۔“

”اچھا میں کچھ اور کر سکتی ہوں تمہارے لیے؟“ وہ خلوص سے پوچھ رہی تھیں۔ تالیہ نے بدقت اپنے خفا جذبات کو چہرے پر آنے سے روکا۔ (ماں کے زیور کے قصے کیوں سنائے تھے آخر پھر؟ اُف تالیہ تم نے وہ کیوں چھوڑ دیا؟) ”بس دعا میں یاد رکھیے گا۔“

”کیوں نہیں تالیہ۔ اللہ تمہاری مدد کرے گا۔ تم اتنی اچھی صاف اور سچے دل کی مالک جو ہو۔“

باہر ایک دم زور سے بجلی کڑکی۔ بارش کی بو چھاڑ تیز ہوئی۔ تالیہ کی آنکھوں میں سایہ سا لہرایا۔ سیاہ تاریک مایوس ساسایہ۔ دل ایسے ڈوبا.... جیسے نیلے سمندر میں ٹوٹا ہوا جہاز ڈوب جاتا ہے....

(اللہ تعالیٰ اس بات سے اتفاق نہیں کرے گا، مسز شیدا.... مگر خیر....) اس نے سر جھٹک دیا۔ ہمیشہ کی طرح گلٹ کو بھی جھٹک دیا۔ مسز شیدا اب پرس واپس رکھ کے اسے وقت رخصت کی دعائیں دے رہی تھیں۔ بارش ویسی ہی برس رہی تھی۔ وہ گھر آئی تو دروازہ کھلا تھا۔ داتن پھیل کے لاؤنج کے مرکزی صوفے پر براہمان تھی۔ ٹی وی چلا ہوا تھا اور وہ آلو کے گرما گرم چپس کھا رہی تھی۔ تالیہ نے سامنے آتے ہوئے آنکھیں چھوٹی کر کے اسے دیکھا۔

”اتنے سارے چپس....“ ایک مشکوک نظروں پر پکچن کاؤنٹر پہ ڈالی۔ ”اور اتنے سارے جھوٹے برتن ظاہر کر رہے ہیں کہ تم کب سے بیٹھی بس کھا ہی رہی ہو۔ یقیناً رات دیر تک جاگتی رہی تھیں....“ وہ دونوں ہاتھ کمر پہ رکھے سامنے پھیلے کھراوے کو دیکھنے لگی۔ کاغذات۔ لیپ ٹاپ۔ کتابیں۔ ”یہ کام تو تم نے صبح اٹھ کے میرے جانے کے بعد شروع کیا ہوگا، پھر رات بھر جاگ کے کمپیوٹر پہ کیا کرتی رہی تھیں؟ مجھے سوچنے دو۔ ہوں۔“ تالیہ نے انگلی سے گال پہ دستک دی اور اوپر چھت کود دیکھتے ہوئے سوچا۔ ”جب داتن ساری رات کمپیوٹر پہ بیٹھے اور اتنا کھائے اور صبح اس کے چہرے پہ یہ پچھتاوے بھری خاموشی ہو تو اس کا ایک ہی مطلب ہوتا ہے۔ کہ تم رات بھر گولگن پہ دبے ہوئے کے طریقے دیکھتی رہی تھیں۔“

داتن جو ناک پہ عینک جمائے اسکرین کو دیکھ رہی تھی اس بات پہ نظریں اٹھا کے اسے گھورا۔ ”اور تمہیں یہ کیسے معلوم ہوا؟“

”تمہاری آنکھوں کے گرد دیکروں میں لکھا ہے، بوڑھی عورت۔“

”تم جھوٹ بول رہی ہو۔ تم نے صبح میرے لیپ ٹاپ کی ہسٹری چیک کی ہوگی۔“

”ظاہر ہے میں نے ہسٹری چیک کی تھی۔“ وہ ہلکھلا کے ہنس دی اور اس کے ساتھ صوفے پہ آ بیٹھی۔ بیروں کی قہقہی بنا کے میز پہ رکھ لئے۔ ”اتنا ہلکا نہ ہوا کرو داتن۔ تم اپنی تپنی نہیں ہو سکتیں۔“

”پتلا ہونے کے لئے عمر کی شرط نہیں ہے۔ انسان کسی بھی عمر میں دبلا ہو سکتا ہے۔“

”انسان ہو سکتا ہے نا۔ برا مگر مرغیاں نہیں۔“ وہ کہہ کے زور سے ہنسی۔ ”ویسے دیکھا ہے تم نے کبھی کسی مرغی کو ڈانٹنگ کرتے؟ سوپ اور اربلی سبزیاں کھاتے؟ نہیں نا۔“

داتن نے خفگی سے ناک سکڑی اور اسے درزیدہ نظروں سے دیکھا۔ ”بہت خوش نظر آ رہی ہو۔ خیر ہے؟“

”ہاں نا۔ تنگو کامل کے گھر سے استعفیٰ دے آئی ہوں۔ بقایا تنخواہ بھی ان کو صدقہ کر آئی ہوں۔ جلد ان کو اس کی ضرورت پڑے گی۔“

”بیچ بیچ۔“ افسوس سے سر ہلایا۔ اپنی انسانیت کا نتیجہ گول کر گئی۔ ”خیر... اب ہم فاتح رازمل پہ کام کرنا شروع کریں گے۔ میں فریش ہو کے آتی ہوں اور پلان بتاتی ہوں۔“

کہہ کہ اس نے پیر نیچے اتارے اور جھک کے جوتے کھولنے لگی۔ چونکہ تالیہ کے بال جوڑے میں بندھے تھے گردن کی پشت پہ گول ساجلے کا نشان دکھائی دے رہا تھا۔ داتن اس کو دیکھے گئی، پھر موبائل نکالا اور ہاتھ اونچا کر کے اس نشان کی تصویر لی۔

”کیا کر رہی ہو؟ میری جیسی پتی تم اگلی دس زندگیوں میں بھی نہیں ہو سکتی۔“ تالیہ جوتے اٹھاتے سیدھی ہوئی، اسے چڑانے کو بولی اور سیڑھیوں کی طرف بڑھ گئی۔ داتن نے کچھ نہیں کہا۔ بس اسکرین کو زوم کر کے اس نشان کو غور سے دیکھنے لگی۔ اس کی سیاہ موٹی آکھوں میں اچنبھا سا تھا۔ اس نے تصویر موبائل سے لپٹ ٹاپ میں ڈالی، اس کا پرنٹ آؤٹ نکالا اور پھر اس کا غذا کو تہہ کر کے اپنے پرس میں رکھ لیا۔

وہ فریش ہو کر آئی تو داتن اس تصویر لینے کا ہر نشان مٹا چکی تھی۔ تالیہ نے گیلے سیاہ بال تولیے میں لپیٹ رکھے تھے اور پیروں میں سلیپرز پہن رکھے تھے۔ وہ سامنے والے صوفے پہ آلتی پالتی کر کے بیٹھی اور بولی۔

”تو ہم کیا جانتے ہیں فاتح رازمل کے بارے میں؟“

☆.....☆

(فاتح رازمل جس کے نام کے ساتھ وان لگتا ہے.... اور تم جانتی ہو تالیہ کہ وان ملائیشیا میں ان لوگوں کے ناموں کے ساتھ لگتا ہے جو اوپر سے شاہی خاندان میں سے تھے مگر پھر کسی ایک نے کسی عام آدمی سے شادی کر لی تو ان کی نسل میں ملاوٹ ہو گئی۔)

کے ایل کی سڑک پہ وہ سیاہ لمبی کار دوڑ رہی تھی اور بچھلی سیٹ پہ بیٹھا فاتح کھڑکی کے باہر دیکھ رہا تھا۔ آنکھیں پر سوچ انداز میں چھوٹی کر رکھی تھیں اور مسلسل تھوڑی کو انگوٹھے سے رگڑ رہا تھا۔ فرنٹ سیٹ پہ تابعداری سے بیٹھا ایڈم گاہے بگاہے آئینے میں اپنے مالک کو دیکھ لیتا تھا۔ عارضی مالک کو۔ اس نے سوچ کی تصحیح کی۔

(فاتح کم عمری میں اپنے والدین کے ساتھ امریکہ چلا گیا تھا۔ اس کو وہاں کی شہریت بھی مل گئی مگر وہ کبھی ملک سے کٹا نہیں۔)

چھٹیوں میں تہواروں پہ وہ کے ایل آ جاتا تھا۔ لوگ کہتے ہیں وہ وہ وہاں کالج میں کافی مقبول تھا۔

”یوں کرو کا رموٹ لو۔“ کھڑکی سے نظر ہٹائے بغیر فاتح نے ڈرائیور کو مخاطب کیا تو وہ چونکا۔

”سر ہم پارلیمنٹ نہیں جا رہے؟“ اس کے وقت کا ایک ایک منٹ ڈائری میں لکھا ہوتا تھا۔ ایسے میں یہ تبدیلی؟
”نٹس کے گھر کی طرف لے چلو۔“

”مگر سر کیا آج آپ سیشن انڈینڈ نہیں کریں گے؟“ ڈرائیور نے فکر مندی سے پوچھا۔
”راستے سے پھول بھی لیتے چلو۔ نٹس بیمار ہے کچھ عرصے سے۔“

”اوکے سر۔ میں پولیٹیکل سیکرٹری کو انفارم کر دوں گا کہ آپ سیشن انڈینڈ نہیں کریں گے؟“ ایڈم نے جلدی سے فون نکالا۔ سیکرٹری دوسری کار میں آ رہا تھا۔

”گلاب مت لینا۔ نٹس کو اس سے الرجی ہے۔ کچھ اور لینا۔“ وہ کھڑکی سے باہر دور نظر آتی اونچی عمارتوں پہ نظریں جمائے بولا تھا۔ ایڈم گہری سانس لے کر رہ گیا۔ اتنا تو وہ پچھلے تیس گھنٹوں میں سمجھ چکا تھا کہ اس کا عارضی مالک بات کا سیدھا جواب نہیں دیتا۔
(فاتح نے دو دفعہ اسٹیٹ انٹارنی کا الیکشن لڑا اور دونوں دفعہ ریاست کے لوگوں نے اسے منتخب کر کے آفس میں پہنچایا۔ وہ امریکہ میں کافی مقبول تھا۔ اس کا ریکارڈ شاد ندر تھا۔ ایماندار آدمی سچا اور کھر انگریز وہ سب جھوٹ کے ملائی شیاء واپس آیا اور یہاں کی سیاست میں حصہ لینا شروع کیا۔)

کار اب بھی سڑک پہ دوڑ رہی تھی اور وہ ہنوز باہر دیکھتے ہوئے کچھ سوچے جا رہا تھا۔ ڈرائیور اور باڈی مین اپنے اپنے فونز پہ لگے تھے۔ سیکرٹری کو اطلاع، نٹس صاحب کے آفس میں اطلاع.... پروڈو کول.... سیکوریٹی انتظامات.... اخراج تقریسی چچ گئی تھی۔
(وہ دو دفعہ ممبر پارلیمنٹ منتخب ہوا ہے اور ان دس سالوں میں اس نے اپنے حلقے کے لئے بہت کچھ کیا ہے۔ اس نے علاقے کو صاف کیا وہاں بہترین اسکولز بنوائے، بہترین ہسپتالوں کا نظام لایا، سیکوریٹی بہتری۔ لوگ اس سے خوش ہیں۔ اگر کوئی نہیں خوش تو اس کی اپنی پارٹی ہے۔)

کار اب ایک پھولوں کی دکان کے سامنے رکی ہوئی تھی۔ وہ ابھی تک باہر دیکھتے ہوئے گہری سوچ میں گم تھا۔ جیب میں رکھا موبائل وقفے وقفے سے تھرتھراتا تھا مگر وہ ادھر متوجہ نہیں تھا۔ وہ کچھ سوچ رہا تھا۔

(اس کی صاف گوئی نے جہاں بہت سے دوستوں کو ناراض کیا وہاں حد سے زیادہ بے نیازی امیر lobbyists کو اس سے دور کر کے اشعر کے قریب لے گئی۔ اشعر اس کی بیوی کا بھائی ہے۔ میٹھی چھری جیسا۔ ہر وقت ہنستا مسکراتا ہوا ایک نمبر کا دوغلا اور ambitious انسان۔ اشعر نے اپنے آئنگ کے نام پہ لوگوں سے قرضے لئے، فیورز مانگے۔ یہ نہیں کہ فاتح ان کو ادا کرے گا، بلکہ یہ کہ اس طرح میں آپ کو فاتح سے قریب کر دوں گا۔ اشعر امیر ہوتا گیا اور فاتح کی جمع پونجی کم ہوتی گئی۔ سیاست بہت مہنگا شوق ہے اور اس کی بیوی کا کام بھی اس سے متاثر ہوا ہے۔ اوپر اوپر سے لکڑی لائف اسٹائل کا طمع تو ہے مگر اندر سے ان کے پاس کچھ نہیں بچا مگر وہ ان فاتح کو اس

کی پرواہ ہی نہیں ہے۔)

کار پھر سے چل پڑی تھی۔ پھول ایڈم نے ڈیش بورڈ پر رکھ دیے تھے اور ان کی خوشبو نے ساری کار کو مہکا دیا تھا۔ ایسی دلربا خوشبو کہ طبیعت خوش ہو جائے۔ ایڈم کا موڈ بھی ایک دم کافی خوش ہو گیا۔

(وہ ایک خواب میں جی رہا ہے تالیہ۔ ایک آئیڈیلزم میں۔ لوگ کہتے ہیں اسے سیاست نہیں آتی۔ اسے عیاریاں نہیں آتیں۔ وہ عوام کے ووٹ کے بھروسے پوزر اعظم بننے کے لئے پریقین اور پر امید ہے مگر اسے اتنا بھی احساس نہیں کہ ملے زیا میں جمہور کی حمایت کافی نہیں۔ امیر دوست زیادہ ضروری ہیں۔)

گاڑیوں کا قافلہ ایک جنگل کے باہر پہنچا تو خود کار گیٹ کھل کے دیوار میں گھستا گیا۔ کار طویل ڈرائیوے پہ آگے بڑھتی آئی۔ فاتح ایک سادہ آدمی ہے۔ مغرور بھی ہے مگر ہر ایک پہ اعتبار کر لیتا ہے۔ سب کو اپنے جیسا سمجھتا ہے۔ اس کے دوست اشعر کے ساتھ ملتے جارہے ہیں۔ باؤ بڑھ رہا ہے۔ اب دیکھنا یہ ہے کہ فاتح راملز اپنے خواب سے دستبردار ہوتا ہے یا نہیں۔)

ایڈم جھٹ کار سے نکلا اور فاتح کا دروازہ کھولنے کے لئے ہاتھ بڑھایا مگر وہ فاتح نے دروازہ خود ہی کھولا اور کوٹ کا بٹن بند کرتے باہر نکلا۔

☆.....☆.....☆

باہر نکل کے فاتح راملز نے گردن اٹھا کے اس اونچے گھر کو دیکھا۔ بارش اب تھم چکی تھی۔ سیاہ بادل غائب ہو رہے تھے۔

”تم لوگ یہیں رکو۔“ اس نے بے نیازی سے تمام ملازموں کو ہاتھ سے اشارہ کیا جو ساتھ آ رہے تھے۔ سب رک گئے اور سمجھ کے چند قدم پیچھے ہٹ گئے۔ فاتح گھر کے برآمدے کی طرف بڑھا جہاں شمس کے ملازم اس کو اندر لے جانے کے لیے مستعد کھڑے تھے۔ پھر وہ ٹھہرا اور گردن موڑ کے سوالیہ نظروں سے ایڈم کو دیکھا جو ساتھ چلا آ رہا تھا۔

”مجھے تمہاری ضرورت نہیں۔ یہیں رکو۔“

”سوری سر“ مگر آپ کو صبح سے فلو کی شکایت ہے، آپ کو بار بار ٹشو کی ضرورت ہوگی جو میں ساتھ لایا ہوں اور آپ کو کسی دوسرے کے ملازم کے ٹشو پہ نہیں چھوڑ سکتا۔ مجھے آپ کے ساتھ آنا ہوگا۔“

فاتح نے اس کا چہرہ دیکھتے ہوئے ایک ابرو اٹھائی۔ ”تم مجھے متاثر کرنے کی کوشش کر رہے ہو؟“

”نہیں سر۔ میں نے آج صبح سے یہ فیصلہ کیا ہے کہ میں آپ کے ساتھ سچائی اور ایمانداری سے کام کروں گا۔ کیونکہ میں آپ کے ملازموں میں وہ واحد شخص ہوں جس کو آپ سے کچھ نہیں چاہیے۔“ وہ سادگی سے مسکرایا۔

”واقعی؟“ (تمام ملازمین سیکرٹری سب ایڈم کو گھور رہے تھے مگر وہ نڈر سا بولے جا رہا تھا۔)

”سر میری نوکری ویسے بھی چند دن میں ختم ہو جائے گی اور آپ کبھی کسی کی سفارش نہیں کرتے، سو مجھے آپ سے کچھ نہیں ملنے والا۔ کل رات تک میرے دل میں لالچ تھا، اس لئے میں نے جھوٹ بولا تھا کہ میں نے کسی کو ووٹ نہیں دیا۔ میں نے آپ کی مخالف امیدوار کو ووٹ دیا تھا سر، حکمران پارٹی کو۔ اپنی موجودہ وزیر اعظم کو۔ مگر اب مجھے خوف نہیں ہے سر۔ سچ بولنے والے انسانوں کی ناراضی سے ڈرتے نہیں ہیں۔ اس لئے سو رہی مگر میں آپ کو اکیلے اندر نہیں جانے دے سکتا جب کہ آپ کو فلو ہے۔“

فاتح ہلکا سا مسکرایا اور آنکھیں چھوٹی کر کے اسے دیکھا۔ ”تم واقعی مجھے متاثر کرنے کی کوشش کر رہے ہو۔“ اور آگے بڑھ گیا۔ ایڈم مستعدی سے پیچھے لپکا۔ سیکرٹری نے تادیبی انداز میں پکارا، ڈرائیور نے گھورا مگر چونکہ فاتح نے منع نہیں کیا، اس لئے وہ رکا نہیں۔ کچھ دیر بعد وہ لوگ ایک خوبصورتی سے سجائے گئے شاہانہ طرز کے ڈرائیونگ روم میں بیٹھے تھے۔ اونچی کھڑکیاں سنہری پردے اور سفید مخملیں صوفے۔ جیسے کراچی کا کوئی بنگلہ ہو۔ شمس صاحب چینی نقوش کے حامل ادھیڑ عمر انسان تھے۔ ان کے سامنے فاتح رازمل برابراں تھا۔ ہاتھ صوفے کی پشت پہ پھیلائے، ٹانگ پہ ٹانگ جمائے بیٹھا تھا۔ ایڈم پیچھے کھڑا تھا۔ ہاتھ میں لٹوکا پیکٹ تھا۔ ”تمہیں کچھ پریشان کر رہا ہے فاتح؟“ شمس صاحب تفکر سے اس کا چہرہ دیکھ کے بولے تھے۔

”میں ایک دور رہا ہے پکھڑا ہوں۔ کراس روڈز پہ۔ سامنے تین سڑکیں ہیں۔ فیصلہ نہیں کر پارہا کہ کون سی لوں۔“ بات کے اختتام پہ وہ جھکا اور میز پہ رکھے لٹوکا بس سے تین لٹوکے نیچے۔ (ایڈم کا منہ کھل گیا۔) ”تمہارے پاس اس لئے آیا ہوں تاکہ اپنا ذہن کلیئر کر سکوں۔“

”مجھے خوشی ہے کہ تم نے ہر برے وقت میں مجھے یاد رکھا ہے اور مجھ پہ بھروسہ کیا ہے۔“

”میں کسی برے وقت میں نہیں ہوں شمس۔“ تہہ شدہ لٹوکے سے ناک رگڑتے اس نے کندھے ذرا سے اچکائے تھے۔ ایڈم نے بے چینی سے پہلو بدلا۔ لٹوکا پیکٹ پکڑا ہاتھ پہلو میں ڈھیلا سا گر گیا۔

”اگر مجھ پہ بھروسہ کیا ہی ہے تو میری رائے کو ختم سے سنو۔ تم اچھے وقت میں بھی نہیں ہو فاتح۔ لوگ تم سے ہاتھ کھینچ رہے ہیں۔“

”ایش چاہتا ہے میں چیئر مین شپ کے الیکشن سے دستبردار ہو جاؤں۔ عصرہ چاہتی ہے کہ ہم امریکہ چلے جائیں۔“

”یہ سراسر ظلم ہے۔“ شمس صاحب کے چہرے پہ غصہ نظر آنے لگا۔ ”چیئر مین بننے کا اگر یہ درست وقت نہیں ہے تو وہ الگ بات ہے لیکن ملک چھوڑنا... اپنی سیاست چھوڑ کے کسی lounge lizard کی طرح ریٹائرمنٹ گزارنا... یہ تمہاری شان کے خلاف ہے۔“

فاتح نے اسی سادگی سے دوسرا لٹوکہ کرتے ہوئے پوچھا۔ ”تمہارے خیال میں مجھے کیا کرنا چاہیے؟“

”سیاست درمیانی راستے کا نام ہے۔ مفاہمت کا۔ بات چیت سے مسائل حل کرنے کا۔“ وہ سمجھداری سے کہہ رہے تھے۔ وہ لٹوکہ مٹھی میں دبائے آنکھیں چھوٹی کر کے ان کو غور سے دیکھتا رہا۔

”تم کچھ اپنی منواؤ۔ کچھ اس کی مانو۔ چیئر مین شپ چھوڑ دو مگر کسی ایک ریاست کی حکومت مانگ لو۔ ایش وزیر اعظم بن کے

ایک ریاست تمہارے حوالے کر دے، تم اس شرط پہ ایش سے ڈیل کر لو۔“
”واقعی؟“ فاتح نے سمجھتے ہوئے سر ہلایا۔

”یہ بہترین آپشن ہے۔ پانچ سال تم اس ریاست کے حاکم بن کے خود کو مزید مضبوط کرو۔ پانچ سال بعد تم چیئر مین شپ کا الیکشن لڑو اور وزیر اعظم بننے کی کوشش کرو۔“

”صحیح“ میں اس بارے میں سوچوں گا۔“ اس نے سر کو آہستہ سے ہلایا اور کلائی پہ بندھی گھڑی دیکھی، پھر ٹانگ سے ٹانگ ہٹائی اور اٹھ کھڑا ہوا۔ شمس صاحب بھی ساتھ ہی اٹھے۔

”اب اجازت۔ عصرہ کی نیلامی پہ ملاقات ہوگی ان شاء اللہ۔“

”اچھا کوئی ایونٹ ہو رہا ہے مسز عصرہ کا۔ اللہ برکت دے۔“

”ہاں ایش ایش کر رہا ہے۔“ وہ مصافحہ کر کے آگے بڑھ گیا۔ ڈرائیونگ روم سے نکل کر وہ لابی تک آئے تو درمیانی میز پہ پھولوں کی ٹوکری رکھی تھی۔ ایڈم نے گزرتے ہوئے یونہی نظر گھمائی تو چونکا۔

ٹوکری میں ایک سرخ اور گلابی کارڈ کا کونا جھلک رہا تھا۔ ذہن میں جھماکہ ہوا۔ ”(لیٹ نائٹ کارڈز آئے تھے صبح سب سے پہلے ادھر ہی آیا)۔“

کسی خواب کی سی کیفیت میں ایڈم سیدھا ہوا، پھر آگے دیکھا۔ فاتح موبائل پہ بٹن دبا تا آگے بڑھتا جا رہا تھا۔ ایڈم مثل سا پیچھے آیا۔ اس کا داغ سن ہو رہا تھا مگر اسے خود پہ قابو پا کر کار میں بیٹھا تھا۔

گیٹ پہ کھڑے ہو کر شمس صاحب نے فاتح کی کار کو الوداعی ہاتھ ہلایا اور جب تمام گاڑیاں نظروں سے اوجھل ہو گئیں تو انہوں نے موبائل نکالا اور اسپید ڈائل پہ ایک نمبر ملا کے فون کان سے لگایا، پھر ایک ہاتھ کمر پہ جمائے گھنٹی سننے لگے۔

”ایش!“ رابطہ ملنے پہ انہوں گہری سانس لی۔ ”تم نے ٹھیک کہا تھا۔ وہ سب سے پہلے میرے پاس آیا ہے۔ ہاں بے فکر ہو، میں نے وہی کہا ہے جو تم نے بولا تھا۔ ایک ریاست کی حاکمیت اور بس۔“ دوسری طرف سے کچھ کہا گیا تو وہ سوچتے ہوئے بولے۔ ”کچھ کہہ نہیں سکتا مگر وہ دستبرداری کے لئے نیم رضا مند لگتا ہے۔ نہیں نہیں اس کو مجھ پہ شک نہیں ہوگا، وہ مجھ پہ اعتبار کرتا ہے۔....“ وہ اب بولنے ہوئے اندر کی طرف مڑ گئے تھے۔ آواز ہلکی ہوتی جا رہی تھی۔

چند کلو میٹر دور.... اپنے آفس فلور کے کارنر آفس میں اشعر پاور سیٹ سنبھالے بیٹھا تھا۔ ٹیک لگائے وہ فون کان پہ جمائے مسکرا کے سن رہا تھا۔ ”گڈ۔“ مجھے معلوم تھا کہ وہ کبھی بھی امریکہ نہیں جائے گا۔ ہم نے اس کو موت دکھا کے بخار پہ راضی کرنا ہے۔ وہ مجھ سے جلد ہی ایک ریاست کی بات کرے گا اور میں اس کا مان رکھ لوں گا۔ وہ سمجھے گا سارا آئیڈیا اسی کا ہے۔“

کال بند کر کے اس نے اپنے چیف آف اسٹاف کو بلایا۔ جیسے ہی وہ اندر آیا اس نے دیکھا کہ اشعر بنجیدہ سپاٹ سا بیٹھا ہے۔ چہرے پہ بے رحمی بھری سختی اور ماتھے پہ بل ہیں۔

”عرب امیر زادے کا بندوبست کر لیا ہے؟“ اس نے سرد آواز میں پوچھا۔

”لیس سر۔ سارے کا غذا تک پکے ہیں۔ مسز عصرہ کو شک بھی نہیں ہوگا کہ جس عرب امیر سے وہ ملنے جا رہی ہیں وہ ایک اداکار ہے۔“ اور پینٹنگ؟“

”اسی شیخ کے ملازم سے ان کے گھر سے اٹھوائی ہے لیکن اصل شیخ صاحب اس کو مس نہیں کریں گے کیونکہ چند سال قبل جب زخمی ہرن کی پینٹنگ چوری ہوئی تھی تو چور ہمیشہ کی طرح ایک نقلی پینٹنگ چھوڑ گئے تھے۔ بہت مہارت سے بنائی گئی ہے وہ۔ شیخ صاحب نے غصے سے اس کو اسٹور میں پھینکوا دیا تھا۔“

”اور ایکسپرٹ؟“

”دو ایکسپرٹس کا بندوبست کر لیا ہے جو پینٹنگ کی تصدیق کریں گے اور مسز عصرہ کو بتائیں گے کہ وہ اصلی ہے۔ مسز عصرہ کے اپنے ایکسپرٹ کو عین موقع پہ ملک سے بھیجے گا بندوبست بھی کر لیا ہے۔ مسز عصرہ وہ گیلری آؤز ہیں، ایکسپرٹ نہیں۔ وہ دھوکہ کھا جائیں گی۔“

”گڈ۔“ اشعر پہلی دفعہ مسکرایا۔ ”نیلامی پہ جب پینٹنگ منگے داموں بک جائے گی تو عین وقت پہ باہر سے آیا ایک مشہور ایکسپرٹ اس کا معائنہ کرے گا اور میڈیا کے سامنے یہ آشکار کرے گا کہ مسز عصرہ فاتح جعلی پینٹنگ جیڑیٹی کے نام پہ بیچ رہی تھیں۔ فاتح بھائی کو ذمہ داری قبول کر کے پارلیمنٹ کی رکنیت سے استعفیٰ دینا پڑے گا۔ چیچ چیچ۔“

”بہت بدنامی ہوگی سر۔“ مینیجر کے الفاظ میں انفسوس تھا۔ پھر وہ ہچکچایا۔ ”مگر سر... آپ مسز عصرہ کے بھائی ہیں۔“

”غلط!“ اس نے سپاٹ لہجے میں بات کاٹی۔ ”میں صرف مالے زیا کی وزارتِ اعظمیٰ کا امیدوار ہوں! یہ تخت کا معاملہ ہے رملی اور تخت کے لیے بیٹے اپنے باپ کو اور باپ بیٹوں کو مار دیا کرتے ہیں۔ ہم ملے زیا کا تخت ایک ایسے شخص کے ہاتھ میں نہیں دے سکتے جو دس پندرہ سال پہلے ملے زیا آیا تھا۔ اس ملک میں ساری عمر ہم نے گزاری ہے۔ اس کو ایشین ٹائیگر بننے ہم نے دیکھا ہے۔ اس کے وارث ہم ہی ہیں۔“ اور سختی سے ہاتھ جھلایا، گویا جانے کا اشارہ کیا۔

”جی سر!“ مینیجر نے جلدی سے بات ختم کی اور اٹھ کھڑا ہوا۔

☆.....☆

کوالا پور پہ چھائے سرمئی بادلوں کو سورج نے دونوں ہاتھوں سے دائیں بائیں دھکیل کر اپنے جھانکنے کا راستہ بنالیا تھا۔ بارش ختم ہو گئی تھی اور سنہری دن نکل آیا تھا۔ ایسے میں شہر کا ایک مشہور و معروف کنونینشن سینٹر جس کو پترا ولڈ ٹریڈ سینٹر کہا جاتا تھا، اپنی پوری آب و

تاب سے کھڑا تھا۔ تکیوں عمارت جو سامنے سے شیشوں سے ڈھکی تھی اور اس کے اندر بڑے بڑے ہال بنے تھے جہاں کنونشن اور سیمینار منعقد ہوتے تھے۔ ایک طرف شاپنگ مال تھا اور اوپر آفس بلڈنگز۔ بارین منٹشل کا ہیڈ آفس اسی تکیوں عمارت کے اندر واقع تھا اور اس وقت فاتح رامنزل آفس فلور کی لابی میں تیز تیز چلتا جا رہا تھا۔ چار پانچ افراد بھی اس کی معیت میں قدم اٹھا رہے تھے۔ ایڈم بالکل خاموش تھا۔ ذہن کے پردے پہ بار بار ٹوکری سے جھلکتا کارڈ آتا تھا۔

فاتح رامنزل اس سے چند قدم آگے تھا۔ سیکرٹری اور باڈی گارڈز کی موجودگی کے باعث وہ اس کے قریب نہیں جا پا رہا تھا۔ اور پھر راستے میں اسے دیکھ کے رک رک جاتے لوگ.... جن کو وہ مسکرا کے ہاتھ ماتھے پہ لے جا کر سلام کہتا آگے بڑھتا جا رہا تھا....

”سر مجھے آپ سے بات کرنی ہے۔“ ایڈم نے چیخے سے اسے پکارا مگر فاتح نے اسے ایک نظر بھی نہیں دیکھا البتہ پولیٹیکل سیکرٹری ایڈیو پہ گھوما اور غصے سے اسے گھورا۔ ”ایڈم تم مجھ سے ملو کچھ دیر تک۔ مجھے لگتا ہے عبداللہ نے تمہیں میز زسکھائے بغیر بھیج دیا ہے۔“

ایڈم خاموش ہو گیا۔ فاتح آفس میں چلا گیا تو وہ باہر بیٹھ گیا۔ جیسے ہی پولیٹیکل سیکرٹری کسی کام سے باہر گیا وہ تیزی سے دستک سے کر آفس میں داخل ہوا۔

اندر بلائینڈز کھلے تھے۔ روشنی میں کمرہ نہایا ہوا لگتا تھا۔ فاتح نے کوٹ اتار کے اسٹینڈ پہ لٹکا دیا تھا اور خود پاؤر چیئر پہ بیٹھا، عینک لگائے چند کاغذات دیکھ رہا تھا۔ آہٹ پہ بھی متوجہ نہ ہوا۔

”سر!“ ایڈم سنجیدگی سے کہتا سامنے آیا۔ دل زور زور سے دھڑک رہا تھا۔ محتاط سا کنکھیوں سے دروازے کو بھی دیکھ لیتا کہ کہیں سیکرٹری واپس نہ آجائے۔ ”کیا میں آپ سے ایک بات کہہ سکتا ہوں؟“

”میں نہیں جانتا لوگ سوال پوچھنے کی اجازت کیوں طلب کرتے ہیں جب کہ انہیں جواب میں صرف ہاں ہی سننا ہوتا ہے اور اجازت کی انہیں پرواہ نہیں ہوتی۔“ وہ اپنی ڈائری کے صفحے پلٹاتے ہوئے مصروف انداز میں بولا تھا۔ اسے بہت سے کام کرنے تھے۔ وہ ملک کے مصروف ترین لوگوں میں سے تھا۔ ایڈم کا حلق سوکھنے لگا۔

”سر آپ ٹمبس صاحب کے پاس گئے اور ان سے اشعر صاحب کے بارے میں مشورہ طلب کیا۔“ وہ جلدی جلدی کہنے لگا۔ فاتح اب سیل فون اٹھا کے کوئی چیز ڈائری کے صفحے سے ٹیلی کر رہا تھا۔ ”انہوں نے یہ ظاہر کیا کہ وہ آپ کے دوست ہیں اور یہ کہ انہیں مسز عصرہ کے ایونٹ کے بارے میں معلوم نہیں ہے، مگر اشعر صاحب نے صبح کہا تھا کہ وہ کارڈز سب سے پہلے آپ کی طرف لائے ہیں، مگر ایک کارڈ ٹمبس صاحب کے گھر بھی پڑا تھا۔ ٹمبس صاحب کا گھر اشعر صاحب کے گھر کے قریب ہے۔ اگر وہ پہلے ان کو کارڈ دے کر آئے ہیں تو یقیناً دونوں کی دوستی گہری اور فارمیڈیلٹیز سے پاک ہے۔“ مگر ایڈم کو لگا وہ سن نہیں رہا۔ اس کی ٹانگیں ہولے ہولے کاچنے لگیں۔

”مجھے لگتا ہے سر آپ غلط آدمی پہ بھروسہ کر کے اس سے مشورہ لے کر آئے ہیں۔ وہ آپ کے ساتھ مخلص نہیں ہیں۔“

فاتح کے چلتے ہاتھ رک گئے۔ اس نے نظریں اٹھا کے ایڈم کو دیکھا اور پھر آنکھوں کو پرسوج انداز میں چھوٹا کیا۔ ”تمہارا نام کیا ہے؟“
ایڈم کی چلتی زبان کو بریک لگا۔ ”ایڈم بن محمد۔“

”ایڈم! رائٹ۔“ اس نے سر ہلایا اور پھر ایڈم پہ ٹھنڈی نظریں جمائے پیچھے کو ٹیک لگائی اور عینک اتاری۔ ”ایڈم! کسی گاؤں میں ایک آدمی کا قتل ہو گیا تو لوگوں نے شہر سے ایک ماہر سراغ رساں کو بلایا۔ اس نے موقع واردات کا جائزہ لیا تو معلوم ہوا کہ مرنے والے کا کسی شادی شدہ عورت سے افیر تھا۔ عورت کون تھی؟ کوئی نہیں جانتا تھا۔ سراغ رساں سیدھا چرچ گیا اور پادری کے ساتھ اعتراضی کمرے میں بیٹھ گیا۔ یونو ہمارے مسیحی بھائی جب گناہ کرتے ہیں تو پردے کے پیچھے وہ پادری کے سامنے اعتراف کر لیتے ہیں۔ سو اس نے پردے کے پیچھے پادری سے کہا کہ فادر.... میں بہت گناہگار ہوں، میرا ایک شادی شدہ عورت سے تعلق ہے۔“
ایڈم سانس روک کر رہا تھا اور وہ اس پہ نظریں جمائے مدھم مسکراہٹ سے کہے جا رہا تھا۔

”پادری نے فوراً پوچھا کیا مسز جولیا سے؟ اس نے کہا نہیں۔ پادری بولا کیا مسز مارٹھا سے؟ اس نے کہا نہیں تو پادری نے کہا۔ پھر یقیناً مسز براہر ہوں گی۔ سراغ رساں وہاں سے نکل آیا۔ باہر کسی نے اس سے پوچھا کہ تم قتل کی تفتیش کی جگہ کیا کرتے پھر رہے ہو؟ تو اس نے کہا جب میں چرچ میں گیا تھا تو خالی ہاتھ تھا اب جب کہ میں نکلا ہوں تو میرے پاس تین مشتبہ عورتوں کے نام ہیں!“ آخر میں وہ ہلکا سا مسکرایا۔

ایڈم کا منہ کھل گیا۔ چند لمحے لگے اسے بات سمجھنے میں۔ ”آپ جانتے تھے کہ وہ اشعر صاحب کے ساتھ ملے ہوئے ہیں اس لئے آپ ان سے ملنے گئے تاکہ.... تاکہ یہ جان سکیں کہ اشعر صاحب اصل میں کیا چاہتے ہیں۔ ان کی اینڈ گیم کیا ہے۔“ فاتح نے جواب نہیں دیا مگر اسی مسکراہٹ کے ساتھ اسے دیکھتا رہا۔ ”تمہاری تسلی ہو گئی؟“

”میں... میں سمجھا کہ آپ... آپ...“ وہ کہہ نہیں سکا کہ آپ بے وقوف ہیں۔ رعب سارعب تھا جو اس کے وجود پہ طاری ہو رہا تھا۔ ٹانگیں ایک دفعہ پھر سے لرزنے لگی تھیں۔

”ایڈم!“ وہ آگے کو جھکا اور ہاتھ باہم بھنسائے گردن اٹھائے اسے مسکرا کے دیکھا۔
”اگر تمہیں کبھی کسی انسان کی قابلیت کو ماننا ہو تو یہاں اس جنگ کو نہ بنانا جو اس نے جیتی یا باری ہے بلکہ ہمارے کردار کا تعین تو وہ جتگنیں کرتی ہیں جن کو لڑنے کی ہم ہمت کرتے ہیں۔ اگر تم جاننا چاہتے ہو کہ کوئی انسان کس مقام پہ کھڑا ہے تو دیکھو کہ اس کے خواب کیا ہیں۔ وہ کون سے مقاصد اور منزلیں پالینا چاہتا ہے۔ انسان وہ ہوتا ہے جو اس کا سب سے بڑا خواب ہوتا ہے، بھلے وہ اس کو نہ بھی حاصل کر سکے۔ اور اگر ایک آدمی کا خواب اس ملک کے سب سے بڑے عہدے پہ پہنچنا ہے اور اپنے ملک کو ایشیاء کا لیڈر بنانا ہے، اور وہ شخص اس خواب کے لئے آخری حد تک کوشش بھی کر رہا ہے تو وہ کچھ بھی ہو سکتا ہے، مگر بے وقوف نہیں۔“